



နိုင်ငံတော်သမ္မတ ဦးမင်းအောင်လှိုင်နှင့် ဘယ်လာရုစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကို တွေ့ဆုံဆွေးနွေးစဉ်။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် အား ဘယ်လာရုစ်သမ္မတနိုင်ငံ သမ္မတ မစ္စတာ အလက်ဇန္ဒား လူကာရှန်ကို က ဂုဏ်ပြုကြိုဆို၊ တွေ့ဆုံဆွေးနွေး

နေပြည်တော် ဩဂုတ် ၂၁
ဘယ်လာရုစ်သမ္မတနိုင်ငံ သမ္မတ မစ္စတာ အလက်ဇန္ဒား လူကာရှန်ကို ဖိတ်ကြားချက်အရ ဘယ်လာရုစ်နိုင်ငံ၌ တရားဝင်ခရီးစဉ်ရောက်ရှိနေသည့် ပြည်ထောင်စုသမ္မတ မြန်မာနိုင်ငံတော်

နိုင်ငံတော်သမ္မတ ဦးမင်းအောင်လှိုင် အား ယနေ့ ဒေသစံတော်ချိန် နံနက် ၁၁ နာရီတွင် ဘယ်လာရုစ်နိုင်ငံသမ္မတ မစ္စတာ အလက်ဇန္ဒား လူကာရှန်ကို က သမ္မတနန်းတော်၌ ဂုဏ်ပြုတပ်ဖွဲ့ဖြင့်ကြိုဆိုပြီး တွေ့ဆုံ ဆွေးနွေးသည်။

အဆိုပါအခမ်းအနားသို့ နိုင်ငံတော်သမ္မတနှင့်အတူ ခရီးစဉ်တွင်လိုက်ပါလာသော ပြည်ထောင်စုဝန်ကြီးများဖြစ်ကြသည့် ဦးခင်မောင်ရီ၊ ဦးတင်မောင်ဆွေ၊ ဒေါက်တာချောချောစိန်၊ ဒေါက်တာသက်ခိုင်ဝင်း၊ စာမျက်နှာ ၃ ကော်လံ ၁ ❖

အားအလွန်ကောင်းသောအယ်လ်နီညို ဖြစ်စဉ်ကြောင့် မိုးရွာသွန်းမှုနှင့် မုန်တိုင်းဖြစ်ပေါ်မှုများ မူမမှန်ခြင်း စသည့် အစွန်းရောက်မိုးလေဝသ ဖြစ်စဉ်များ ဖြစ်ပေါ်နိုင်

နေပြည်တော် ဩဂုတ် ၂၁

ကမ္ဘာ့မိုးလေဝသအဖွဲ့ချုပ်နှင့် နိုင်ငံတကာ ရာသီဥတုဗဟိုဌာနများ၏ ထုတ်ပြန်ချက်များကို အခြေခံ၍ သုံးသပ်ချက်များအရ အီကွေတာအနီးရှိ အပူပိုင်းပတ်ဝန်းကျင်သမုဒ္ဒရာ၏ ပင်လယ်ရေမျက်နှာပြင်အပူချိန်နှင့် လေထုဖြစ်စဉ်များမှာ အားကောင်းသောအယ်လ်နီညိုအခြေအနေတွင် ဆက်လက်တည်ရှိနေပြီး ၂၀၂၆ ခုနှစ် နှစ်ကုန်ပိုင်းတွင် အားအလွန်ကောင်းသော အယ်လ်နီညိုအခြေအနေသို့ ရောက်ရှိနိုင်သည်ဟု ခန့်မှန်းရသည်။

အယ်လ်နီညိုဖြစ်စဉ်သည် ပတ်ဝန်းကျင်သမုဒ္ဒရာတွင် ဖြစ်ပေါ်သည့်ဖြစ်စဉ်ဖြစ်သော်လည်း အဆိုပါအယ်လ်နီညိုဖြစ်စဉ်ကြောင့် အကျိုးသက်ရောက်မှုမှာ ယေဘုယျအားဖြင့် မိုးရွာသွန်းမှု မူမမှန်ခြင်း၊ မုန်တိုင်းဖြစ်ပေါ်မှုများ မူမမှန်ခြင်း၊ လာမည့်နှစ်ကာလများတွင် နေအပူချိန်များ မြင့်မားခြင်း၊ မိုးခေါင်ရေရှားခြင်းစသည့် အစွန်းရောက် မိုးလေဝသဖြစ်စဉ်များ ဖြစ်ပေါ်နိုင်သည်။

သို့ဖြစ်ပါ၍ မိမိတို့သက်ဆိုင်ရာကဏ္ဍများအလိုက် ကြိုတင်ပြင်ဆင်နိုင်ကြပါရန် အသိပေးအပ်ပါသည်။

မိုး/ဇလ

ယနေ့ ဖတ် စ ရာ

တည်နေရာကွာဝေးသော်လည်း ချစ်ကြည်ရင်းနှီးမှုနှင့်နားလည်ယုံကြည်မှုတို့ အပြည့်အဝရှိသည့် မိတ်ဆွေ

ဆောင်းပါး စာ ၈

စက်သုံးဆီအရောင်းဆိုင်များတွင် Barcode/QR Code များကို Scan ဖတ်၍ သတ်မှတ်ချက်များနှင့်အညီ စနစ်တကျရောင်းချနိုင်ရေး ဆောင်ရွက်ထားရှိ



နေပြည်တော် ဩဂုတ် ၂၁

တိုင်းဒေသကြီး/ ပြည်နယ်ကြီးကြပ်စစ်ဆေးရေး အရာရှိရုံးများအနေဖြင့် တိုင်းဒေသကြီး/ ပြည်နယ်များရှိ ရေနံနှင့်ရေနံထွက်ပစ္စည်းဆိုင်ရာလုပ်ငန်းများ ထိန်းသိမ်း ကြီးကြပ်ရေးဆောင်ကော်မတီများနှင့်ပူးပေါင်း၍ သက်ဆိုင်ရာဒေသအလိုက် စက်သုံးဆီအရောင်းဆိုင်များတွင် Barcode / QR Code များကို Scan ဖတ်၍ သတ်မှတ်ချက်များနှင့်အညီ စာမျက်နှာ ၆ ကော်လံ ၁ ❖



နောင်ချိုမြို့နယ်ရှိ နှစ်ပေါင်း(၁၂၆) နှစ် သက်တမ်းရှိ ဂုတ်ထိပ်တံတားအား ရှေးဟောင်းအမွေအနှစ်အဖြစ် ကမ္ပည်းမော်ကွန်း ကြေးပြားတပ်ဆင်

မန္တလေး ဩဂုတ် ၂၁

ရှမ်းပြည်နယ်၌ ရှေးဟောင်းအဆောက်အအုံ (၆၅) ခုကို နိုင်ငံတော်က ထိန်းသိမ်းစောင့်ရှောက်လျက်ရှိရာ ကျောက်မဲခရိုင်နောင်ချိုမြို့နယ်ရှိ ဂုတ်ထိပ်တံတားလည်း တစ်ခုအပါအဝင်ဖြစ်ပြီး နှစ်ပေါင်း(၁၂၆) နှစ်သက်တမ်းရှိသည့် ဂုတ်ထိပ်တံတားကို ရှေးဟောင်းအမွေအနှစ်အဖြစ် ကမ္ပည်းမော်ကွန်း ကြေးပြားတပ်ဆင်ခဲ့ကြောင်း

သိရသည်။

ဂုတ်ထိပ်တံတား ကမ္ပည်းမော်ကွန်းကြေးပြား တပ်ဆင်ခြင်းအခမ်းအနားကို ယနေ့နံနက်ပိုင်းက အဆိုပါတံတား၌ကျင်းပခဲ့ပြီး ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးမောင်မြင့်က တံတားကြီးသည် အမြင့် ၄၅ ပေမှ ၆၀ ပေ ၃၂၀ ကြားအထိ စာမျက်နှာ ၆ ကော်လံ ၄ ❖

လမ်းပေါ်အန္တရာယ်များ ကင်းရှင်းစေရေး လမ်းအသုံးပြုသူတိုင်း စည်းကမ်းလိုက်နာ

ယာဉ်အန္တရာယ်၊ လမ်းအန္တရာယ်ကင်းရှင်းရေး (Road Safety) သည် ကမ္ဘာလုံးဆိုင်ရာ အလွန်ကြီးမားသည့် ခြိမ်းခြောက်မှုတစ်ခု ဖြစ်သည့် အပြင် ကြီးထွားလာနေသည်ဟုလည်းဆိုသည်။ ကမ္ဘာ့ကျန်းမာရေး အဖွဲ့၏ အစီရင်ခံစာတစ်ရပ်အရ ကမ္ဘာတစ်ဝန်း လမ်းပေါ်မတော်တဆ ဖြစ်ရပ်များကြောင့် နှစ်စဉ် ပျမ်းမျှ လူ ၁ ဒသမ ၃ သန်းခန့် အသက် ဆုံးရှုံးနေရပြီး လူဦးရေ သန်း ၅၀ ကျော် ထိခိုက် ဒဏ်ရာရရှိနေသည်ဟု သိရသည်။

လူများသေဆုံးရသည့် အဓိကအကြောင်းရင်း (Cause of death) များထဲတွင် လမ်းပေါ်မတော်တဆမှုကြောင့် သေဆုံးရခြင်းသည် ယာဉ်အန္တရာယ်၊ လမ်းအန္တရာယ်ကင်းရှင်းရေး ပထမဆယ်စုနှစ် ကာလဖြစ်သည့် ၂၀၁၀ ပြည့်လွန်နှစ်များကာလတွင် အဆင့်(၈) နေရာတွင်ရှိခဲ့ရာမှ ဒုတိယဆယ်စုနှစ်ကာလဖြစ်သည့် ၂၀၂၀ ပြည့်လွန်နှစ်များတွင် အဆင့်(၃) နေရာသို့ ရောက်ရှိလာနိုင်သည်ဟု ဆိုသည်။

ယာဉ်တိုက်မှုကြောင့် သေဆုံးမှုများသည် မြန်မာနိုင်ငံတွင် ၂၀၁၇ ခုနှစ် နောက်ပိုင်းမှစ၍ နှစ်စဉ် ဆက်တိုက်ကျဆင်းလာခဲ့ရာ လူဦးရေ တစ်သိန်းလျှင် ယာဉ်တိုက်မှုကြောင့် သေဆုံးမှုကြိမ်နှုန်းသည် တစ်ကမ္ဘာလုံးအတိုင်းအတာဖြင့် ၂၀၂၁ ခုနှစ်တွင် ၁၅ ဦးနှုန်းအထိ ကျဆင်းခဲ့ပြီး မြန်မာနိုင်ငံတွင် ၅ ဒသမ ၇၁ ဦးနှုန်းအထိ ကျဆင်းခဲ့ သည်။ မြန်မာနိုင်ငံတွင် ပြီးခဲ့သည့်သုံးနှစ်အတွင်း ယာဉ်တိုက်မှု အရေအတွက်နှင့် သေဆုံးမှုအရေအတွက်တို့ကို ကြည့်လျှင် ၂၀၂၃ ခုနှစ်တွင် နိုင်ငံတစ်ဝန်းယာဉ်တိုက်မှု ၄၇၇၂ မှုဖြစ်ပွားခဲ့ပြီး သေဆုံးသူ ၂၄၂၂ ဦး၊ ၂၀၂၄ ခုနှစ်တွင် နိုင်ငံတစ်ဝန်း ယာဉ်တိုက်မှု ၃၈၇၅ မှု ဖြစ်ပွားခဲ့ပြီး သေဆုံးသူ ၂၀၁၁ ဦး၊ ၂၀၂၅ ခုနှစ်တွင် နိုင်ငံတစ်ဝန်း ယာဉ်တိုက်မှု ၃၃၄၈ မှု၊ သေဆုံးသူ ၁၇၃၅ ဦး ရှိခဲ့ရာ နှစ်အလိုက် တဖြည်းဖြည်း ကျဆင်းလာသည်ကို တွေ့ရသည်။

ယာဉ်အန္တရာယ်၊ လမ်းအန္တရာယ်ကင်းရှင်းရေး ပထမဆယ်စုနှစ် ဖြစ်သော (၂၀၁၁-၂၀၂၀) ကို အကောင်အထည်ဖော်ရာတွင် ရည်မှန်း ချက် ပြည့်မီအောင် ဆောင်ရွက်နိုင်ခဲ့သည့် နိုင်ငံများမှာ တစ်ကမ္ဘာလုံး တွင် ၁၀ နိုင်ငံသာရှိခဲ့ပြီး မြန်မာအပါအဝင် ကျန်နိုင်ငံအားလုံး ပြည့်မီအောင် ဆောင်ရွက်နိုင်ခဲ့ခြင်းမရှိဟု သိရသည်။ လမ်းပေါ် မတော်တဆမှု (Road Accident) များကြောင့် ထိခိုက်နစ်နာဆုံးရှုံး မှုများတွင် ဖွံ့ဖြိုးဆဲနိုင်ငံများက အများဆုံးဖြစ်နေပြီး ယာဉ်မတော် တဆမှုများကြောင့် သေဆုံးရမှုများတွင် အာဖရိကနိုင်ငံများနှင့် အရှေ့တောင်အာရှနိုင်ငံများက ထိပ်ဆုံးတွင် ရှိနေသည်။

ကမ္ဘာတစ်ဝန်း ယာဉ်စီးရေ တိုးတက်များပြားလာခြင်းနှင့် ယာဉ်သုံးစွဲမှု များပြားလာခြင်းတို့ကြောင့် ယာဉ်အန္တရာယ်၊ လမ်းအန္တရာယ်မှာလည်း ကြီးထွားလျက်ရှိရာ ကမ္ဘာတစ်ဝန်းလုံးတွင် ဆယ်စုနှစ်အလိုက် စီမံချက်များချမှတ်၍ ဟန့်တားထိန်းချုပ်နိုင်ရန် ဆောင်ရွက်လျက်ရှိပြီး ယာဉ်အန္တရာယ်၊ လမ်းအန္တရာယ်ကင်းရှင်းရေး ဒုတိယ ဆယ်စုနှစ် (၂၀၂၁-၂၀၃၀) ကို အကောင်အထည်ဖော်လျက် ရှိသည်။ ဒုတိယဆယ်စုနှစ် စီမံချက်၏ နောက်ဆုံးနှစ်ဖြစ်သော ၂၀၃၀ ပြည့်နှစ်တွင် ယာဉ်တိုက်မှုကြောင့် သေဆုံးသူဦးရေကို တွက်ချက် မှု၏ အခြေခံနှစ်ဖြစ်သည့် ၂၀၂၀ ပြည့်နှစ် သေဆုံးမှု၏ ထက်ဝက်သို့ လျော့ချနိုင်ရန် ဆောင်ရွက်ကြရမည်ဖြစ်သည်။

ယာဉ်မတော်တဆဖြစ်မှုများနှင့် အဆိုပါယာဉ်မတော်တဆဖြစ်မှု များကြောင့် ဖြစ်ပေါ်လာရသည့် ထိခိုက်ဒဏ်ရာရမှုများ၊ သေဆုံးမှုများ လျော့နည်းကျဆင်းသွားရန်နှင့် လုံးဝပျောက်သွားစေရန်အတွက် အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ (National Road Safety Council - NRSC) က National Road Safety Action Plan (2021-2030) နှင့်အညီ နိုင်ငံအတွင်း ယာဉ် အန္တရာယ်၊ လမ်းအန္တရာယ်ကင်းရှင်းရေးဆိုင်ရာ လုပ်ငန်းများကို ကဏ္ဍကြီး (၈) ရပ်၊ လုပ်ငန်းစဉ် ၁၀၈ ခုတို့ဖြင့် အကောင်အထည်ဖော် ဆောင်ရွက်လျက်ရှိသည်။

ယာဉ်အန္တရာယ်၊ လမ်းအန္တရာယ်ကင်းရှင်းရေးအတွက် ယာဉ်မောင်းသူများ သိရှိလိုက်နာကြရမည့် (၁) မော်တော်ဆိုင်ကယ် စီးသူများ အရည်အသွေးပြည့်မီသော ဆိုင်ကယ်စီးဦးထုပ်များ ဝတ်ဆင်မောင်းနှင်ရေး၊ (၂) မော်တော်ယာဉ်မောင်းနှင်နေစဉ် လက်ကိုင်ဖုန်း အသုံးမပြုရေး၊ (၃) အရက်သေစာ မူးယစ်သောက်စား ၍ မော်တော်ယာဉ်ကို မောင်းနှင်ခြင်း မရှိစေရေး၊ (၄) မော်တော်ယာဉ် မောင်းနှင်လိုက်ပါစီးနင်းသူများ အသက်ကယ်ထိုင်ခုံခါးပတ် ဝတ်ဆင် စေရေး၊ (၅) မော်တော်ယာဉ်မောင်းနှင်ရာတွင် သတ်မှတ်ထားသည့် အမြန်နှုန်းထက် ပို၍ မောင်းနှင်မှုမရှိစေရေးတို့ကို ယာဉ်မောင်းသူ တိုင်း အလေးဂရုပြု၍ လိုက်နာဆောင်ရွက်ကြရန်လိုသည်။

တစ်ဖက်တွင်လည်း ယာဉ်စည်းကမ်း၊ လမ်းစည်းကမ်း ဖောက်ဖျက် မှုများကို စနစ်တကျ စောင့်ကြည့်အရေးယူခြင်း၊ ပြည်သူများကို အသိပညာပေးခြင်း၊ အရေးပေါ်ဆောင်ရွက်ရမည့်အချက်များ၊ ရှေးဦးပြုစုခြင်းများကို သင်တန်းများ ဖွင့်လှစ်သင်ကြားပေးခြင်းဖြင့် ယာဉ်အန္တရာယ်၊ လမ်းအန္တရာယ်ကင်းရှင်းရေး အရှိန်အဟုန် မြှင့်တင်ကြရပါမည့်အကြောင်း။ ။

ရွှေသွေးဂျာနယ် ထုတ်ဝေဖြန့်ချိ

နေပြည်တော် ဩဂုတ် ၂၁ ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ် စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။

၂၂-၈-၂၀၂၆ ရက်(စနေနေ့) တွင်ထွက်ရှိမည့် ရွှေသွေးဂျာနယ် အတွဲ (၅၈)၊ အမှတ် (၃၄) တွင် သူတစ်ပါးကို ကူညီတတ်သူနှင့် မကူညီတတ်သူတို့၏ ရလဒ် မတူညီပုံကိုသရက်ပင်၊ညောင်ပင် နှင့် ပျားဘုရင်မတို့ကို ဇာတ်ကောင်ထား၍ သရုပ်ဖော်ထားသည့် “စိတ်ထားကောင်းသော

သရက်ပင်” မျက်နှာဖုံးကာတွန်း၊ ခေတ်အဆက်ဆက် တိုးတက်ပြောင်းလဲလာသော အသံဖမ်းစက်များအကြောင်း ဗဟုသုတဖြစ်ဖွယ်ရေးသားထားသည့် သုတဆောင်းပါးကဏ္ဍ၊ ဉာဏ်ပညာရှိမှုကို စမ်းသပ်လိုသော ဘုရင်ကြီးနှင့် ဉာဏ်ပညာရှိစွာ တုံ့ပြန်လိုက်သော ပညာရှိအမတ်ကြီးတို့အကြောင်း သရုပ်ဖော်ထားသည့် “ပညာရှိအမတ်” နှစ်မျက်နှာကတွန်း၊ အမှိုက်များကို စနစ်တကျ မစွန့်ပစ်ခြင်းကြောင့် သဘာဝပတ်ဝန်းကျင်နှင့် တိရစ္ဆာန်လေးများ ဒုက္ခရောက်ကြရပုံကို

ရေးသားထားသည့် “ငါးကလေးတွေ ငိုရတဲ့အကြောင်း” ပုံပြင်ကဏ္ဍ၊ ကျောင်းမှန်ဖိုးအတွက် တစ်ထောင်တန် ယူရမည်ကို ငါးထောင်တန်ဖြင့် မှားပြီး ယူသွားမိသည်ဆိုသော ဟန်သီမအကြောင်း သရုပ်ဖော်ထားသည့် “ဟန်သီမ” တစ်မျက်နှာကတွန်း၊ ကျောင်းမှန်မှန်တက်ကာ ပညာထူးချွန်အောင်ကြိုးစားကြရမည်ဖြစ်ကြောင်း ရေးစပ်ထားသည့် ဆရာ မင်းနီခိုင် (မောင်တော) ၏ “ဘဝဂုဏ်ရည်” ကဗျာကဏ္ဍအပါအဝင် အင်္ဂလိပ်စာကဏ္ဍ စုံလင်စွာဖြင့် ထွက်ရှိပြီ



ဖြစ်သည်။

ရွှေသွေး ဂျာနယ်အတွဲ (၅၈) အမှတ် (၃၄) ကို တစ်စောင်လျှင် ငွေကျပ် ၄၀၀ ဖြင့် စာပေဗိမာန် စာအုပ် အရောင်းဆိုင်များတွင် ဝယ်ယူရရှိနိုင်သည်။ သတင်းစဉ်

(၂၁-၈-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၄၈ ~ ၃၆၆၉	၅၅၇ ~ ၅၅၈.၇	၁၂၄.၉ ~ ၁၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၁၆,၈၃၇,၉၅၅.၀၇	၈၇,၅၉၁,၆၃၈.၁၄	၃၃,၅၇၈,၉၄၀.၀၀	-

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ဆေးနှင့်ဆေးဝါးကုန်ကြမ်းပစ္စည်း၊ စက်မှုကုန်ကြမ်း၊ စားသုံးကုန်စည်၊ ကား/ဆိုင်ကယ်အပိုပစ္စည်း၊ ဆောက်လုပ်ရေးလုပ်ငန်းသုံးပစ္စည်း၊ ဓာတ်မြေဩဇာ၊ အီလက်ထရောနစ်ပစ္စည်း တင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍမှဝင်ရောက်ငွေကို စားသုံးဆီကဏ္ဍနှင့် CMP ကဏ္ဍတို့သို့ ရောင်းချပေးခဲ့ပါသည်။

၂၁ - ၈ - ၂၀၂၆ ရက်နေ့ စာတ်သတ္တု(ရွှေ) ရည်ညွှန်းဈေး (Market Rate)	သိပ်သည်းဆ ၁၉ . ၂၅ ဂရမ် / ကုဗစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၉၃၂၅ ဂရမ်) ၏ ဈေးနှုန်းမှာ ၇၁၀၀၀၀၀ ကျပ် ဖြစ်သည်။ ဓာတ်သတ္တု(ရွှေ)ရည်ညွှန်းဈေး သတ်မှတ်ရေးကော်မတီ
--	--

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေနေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၂ - ၈ - ၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၅၇၅	၃၇၃၀	၃၆၈၅	၃၅၉၅	၃၇၃၅	၃၇၅၀	၃၇၈၅	၃၆၆၅	၄၀၃၀	၄၀၆၀	၃၆၈၅	၃၈၂၀	၃၇၇၅	၃၇၃၀	၃၇၄၅	၃၉၇၀
95 Ron	၃၆၉၀	၃၈၅၀	၃၈၀၀	၃၇၁၀	၃၈၅၀	၃၈၆၅	၃၉၀၀	၃၇၈၀	၄၁၄၅	၄၁၇၅	၃၈၀၀	၃၉၄၀	၃၈၉၀	၃၈၄၅	၃၈၆၀	၄၀၉၀
HSD (500 ppm)	၄၀၇၀	၄၂၂၀	၄၁၇၅	၄၀၈၅	၄၂၂၅	၄၂၄၀	၄၂၇၀	၄၁၅၅	-	၄၅၃၅	၄၁၇၅	၄၆၉၀	၄၂၆၀	၄၂၂၀	၄၂၃၀	၄၄၅၀
HSD (50 ppm)	၄၉၂၅	၅၀၈၀	၅၀၃၀	၄၉၄၀	၅၀၈၀	၅၀၉၅	၅၁၃၀	၅၀၁၀	၅၃၇၅	၅၄၀၅	၅၀၃၀	၅၂၁၀	၅၁၂၀	၅၀၈၀	၅၀၉၀	၅၃၂၀
HSD (10 ppm)	၄၉၂၅	၅၀၈၀	၅၀၃၀	၄၉၄၀	၅၀၈၀	၅၀၉၅	၅၁၃၀	၅၀၁၀		၅၄၀၅	၅၀၃၀	၅၂၁၀	၅၁၂၀	၅၀၈၀	၅၀၉၀	၅၃၂၀

ကျပ်/လီတာ

မှတ်ချက်။

(၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။
(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၂၊ ၀၉-၆၈၀၅၈၉၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းမှူးချုပ်	-	ဟန်လင်းအောင်	အကြီးတန်းသတင်းထောက်	-	ကျော်သူဝင်း၊ တင်မောင်လွင်
စာတည်းမှူး	-	ခင်ရတနာ			ဟိန်းထက်ဇော်၊ နေဝင်းထွန်း(၂)
စာတည်းများ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်စိုး
ဘာသာပြန်စာတည်း	-	ခြူးစန္ဒီနွဲ့၊ တင်လင်းအောင်၊ ဇော်ဝိုင်းအောင်၊ ဝေသူနွယ်	စာမျက်နှာဖွဲ့စည်းမှုနှင့် ဒီဇိုင်း	-	မိုးမိုးအေးနှင့် နွဲ့မွန်တို့အဖွဲ့
သုတေသန	-	အိအိခင်နှင့် အဖွဲ့	အီးမေးနှင့် အွန်လိုင်း	-	သက်လွင်ဦးနှင့်အဖွဲ့
			စာပြင်	-	ဇော်မင်းသန်းနှင့် အဖွဲ့

နေပြည်တော်-ဒုတိယစာတည်းမှူးချုပ် ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၄၄၆။


ထုတ်ဝေခြင်းအမှတ်	-	(၀၁၀၉၃)
ပုံနှိပ်ခြင်းအမှတ်	-	(၀၀၈၇၇)
mmalin.npt@gmail.com		




❖ ရှေ့မှ
ဦးကိုကိုလွင်၊ ဒေါက်တာ
ချာလီသန်း၊ မြန်မာအာကာသ
အေဂျင်စီအမှုဆောင်အရာရှိချုပ်
ဒေါက်တာစိုးမြင့်မောင်၊ တနင်္သာရီ
တိုင်းဒေသကြီး ဝန်ကြီးချုပ်
ဦးဇော်နိုင်ဦး၊ ကာကွယ်ရေးဦးစီး
ချုပ်ရုံးမှ အဆင့်မြင့်တပ်မတော်
အရာရှိများ၊ ဒုတိယဝန်ကြီးများ
နှင့် တာဝန်ရှိသူများ တက်ရောက်
ကြပြီး ဘယ်လာရုစ်သမ္မတနိုင်ငံ
သမ္မတနှင့်အတူ ဘယ်လာရုစ်
အစိုးရအဖွဲ့မှ အဆင့်မြင့်အရာရှိ
ကြီးများ တက်ရောက်ကြသည်။
ဦးစွာ ပြည်ထောင်စုသမ္မတ

တက်ရောက်လာကြသည့် နှစ်နိုင်ငံ
မှ အဆင့်မြင့်အရာရှိကြီးများအား
အပြန်အလှန် မိတ်ဆက်ပေးကြ
ကာ ဂုဏ်ပြုတပ်ဖွဲ့၏ ချီတက်
အလေးပြုခြင်းကို ခံယူသည်။
ထို့နောက် နိုင်ငံတော်သမ္မတနှင့်
ဘယ်လာရုစ်သမ္မတနိုင်ငံ သမ္မတ
တို့သည် မှတ်တမ်းတင်ဓာတ်ပုံ
ရိုက်ကြသည်။
ဆက်လက်၍ နိုင်ငံတော်
သမ္မတနှင့် ဘယ်လာရုစ်သမ္မတ
နိုင်ငံ သမ္မတတို့သည် သီးသန့်
တွေ့ဆုံဆွေးနွေးသည်။
ထိုသို့တွေ့ဆုံရာတွင် ဦးစွာ
ဘယ်လာရုစ်နိုင်ငံ သမ္မတက

လက်တွေ့ အကောင်အထည်ဖော်
ဆောင်ရွက်လျက်ရှိသည့် လုပ်ငန်း
များကို ပံ့ပိုးကူညီမှုများ ပိုမို
ဆောင်ရွက်ပေးသွားမည် ဖြစ်ပါ
ကြောင်း၊ ယမန်နေ့က တွေ့ဆုံ
ဆွေးနွေးမှုများကို ဆက်လက်
ဆွေးနွေး ဆောင်ရွက်သွားမည်
ဖြစ်ကြောင်း၊ မိမိအနေဖြင့် မြန်မာ
နိုင်ငံသည် နယ်နိမိတ်ကျယ်ဝန်း
သကဲ့သို့ လူဦးရေများပြားပြီး
သယ်ဇာတများ ပေါကြွယ်ဝသည်
ဟု သိရှိရပါကြောင်း၊ မြန်မာနိုင်ငံ
၏ လူဦးရေမှာ ၅၅ သန်းခန့်
ရှိသည် ဟုသိရှိရပြီး မိမိတို့နိုင်ငံ
လူဦးရေ၏ ငါးဆခန့်ရှိပါကြောင်း၊



နိုင်ငံတော်သမ္မတ ဦးမင်းအောင်လှိုင် အား ဘယ်လာရုစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကိုက ရင်းရင်းနှီးနှီး နှုတ်ဆက်စဉ်။



နိုင်ငံတော်သမ္မတ ဦးမင်းအောင်လှိုင်နှင့် ဘယ်လာရုစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကိုတို့ ဂုဏ်ပြုတပ်ဖွဲ့၏ အလေးပြုခြင်းကို ခံယူစဉ်။

မြန်မာနိုင်ငံတော် နိုင်ငံတော်
သမ္မတ ဦးမင်းအောင်လှိုင် သည်
ဂုဏ်ပြုတပ်ဖွဲ့ဖြင့် ကြိုဆိုမည့်
နေရာသို့ရောက်ရှိရာ ဘယ်လာရုစ်
သမ္မတနိုင်ငံ သမ္မတ မစ္စတာ
အလက်ဇန္ဒား လူကာရှန်ကိုက
ရင်းရင်းနှီးနှီး ကြိုဆိုနှုတ်ဆက်ပြီး
ဂုဏ်ပြုတပ်ဖွဲ့၏ အလေးပြု
ခြင်းကို ခံယူကြသည်။ ထိုအချိန်
တွင် ဂုဏ်ပြုစစ်တီးရိုင်းတပ်ဖွဲ့က
ပြည်ထောင်စုသမ္မတ မြန်မာနိုင်ငံ
တော်သီချင်းနှင့် ဘယ်လာရုစ်
သမ္မတ နိုင်ငံတော်သီချင်းတို့ကို
တီးမှုတ်ကြသည်။
ယင်းနောက် နိုင်ငံတော်
သမ္မတနှစ်ဦးသည် ဂုဏ်ပြုတပ်ဖွဲ့
အား စစ်ဆေးပြီး ဘယ်လာရုစ်
သမ္မတနိုင်ငံ သမ္မတနှင့် နိုင်ငံတော်
သမ္မတတို့သည် အခမ်းအနားသို့

လေးစားရပါသော အဆွေတော်
သမ္မတကြီးနှင့် ယခုကဲ့သို့တွေ့ဆုံရ
သည့်အတွက် ဝမ်းမြောက်ပါ
ကြောင်း၊ ယမန်နေ့ကလည်း မိမိ
နှင့် အဆွေတော်တို့ ရင်းရင်းနှီးနှီး
ပူးပေါင်း ဆောင်ရွက်ရေးဆိုင်ရာ
ကိစ္စရပ်များနှင့် ပတ်သက်၍
ပွင့်လင်းစွာဖြင့် လေးလေးနက်နက်
ဆွေးနွေး ဆောင်ရွက်နိုင်ခဲ့ပါ
ကြောင်း၊ ယခုအခါတွင်လည်း
တရားဝင်ထပ်မံတွေ့ဆုံဆွေးနွေး
ခြင်းဖြစ်ပါကြောင်း၊ ဘယ်လာရုစ်
နိုင်ငံအနေဖြင့် မြန်မာနိုင်ငံနှင့်
ပတ်သက်ပြီး ဆောင်ရွက်ရန်ရှိ
သည့်လုပ်ငန်းရပ်များကို အထူး
အလေးပေး ဆောင်ရွက်လျက်ရှိပါ
ကြောင်း၊ လုပ်ငန်းများဆောင်ရွက်
ရာတွင် လက်ရှိမြေပြင်တွင်



နိုင်ငံတော်သမ္မတ ဦးမင်းအောင်လှိုင်နှင့် ဘယ်လာရုစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကိုတို့ ဂုဏ်ပြုတပ်ဖွဲ့အား စစ်ဆေးစဉ်။



နိုင်ငံတော်သမ္မတ ဦးမင်းအောင်လှိုင်နှင့် ဘယ်လာရုစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကိုတို့ ဩဂုတ် ၂၀ ရက် ညနေပိုင်းက အလွတ်သဘော ရင်းရင်းနှီးနှီးတွေ့ဆုံဆွေးနွေးစဉ်။

ကျွမ်းဝင်မှုလည်း ရှိခဲ့ပါကြောင်း၊
ထို့ကြောင့် မြန်မာနိုင်ငံအတွက်
လိုအပ်ချက်များနှင့် လိုအပ်သည်
များကို ကူညီဆောင်ရွက်ပေးနိုင်
ပါကြောင်း၊ အဓိကအားဖြင့်
ဘယ်လာရုစ်နိုင်ငံ၏ စက်မှုစိုက်ပျိုး
မွေးမြူရေးနည်းပညာနှင့် အတွေ့
အကြုံများကို မြန်မာနိုင်ငံအတွက်
မျှဝေပေးသွားမည်ဖြစ်ပါကြောင်း။
ဘယ်လာရုစ်နိုင်ငံမှ တာဝန်
ရှိသူများအနေဖြင့်လည်း မြန်မာ
နိုင်ငံနှင့် မြန်မာပြည်သူများ
အတွက် လိုအပ်သည်များကို
ကူညီဆောင်ရွက်ရန် အဆင်သင့်
ရှိကြောင်းနှင့် ဘယ်လာရုစ်နိုင်ငံမှ
ပြည်သူများ အနေဖြင့်လည်း

အနေတည်ငြိမ်ရေး အဆွေတော်
ဦးဆောင်သည့်အဖွဲ့က ကြိုးပမ်း
ဆောင်ရွက်ခဲ့ခြင်းဖြစ်ပါကြောင်း၊
ယခုအခါတွင်လည်း ရွေးကောက်ပွဲ
ကို အောင်မြင်စွာ ကျင်းပပြုလုပ်
နိုင်ခဲ့ပြီး ပြည်သူများက ထောက်ခံ
ရွေးချယ်ခဲ့သည့်အစိုးရအဖွဲ့မှ နိုင်ငံ
တော်တာဝန်များကို ထမ်းဆောင်
နေပြီဖြစ်ကြောင်း၊ ထို့ကြောင့်
အဆွေတော်သမ္မတကြီးအနေဖြင့်
ပြည်သူများ လိုအပ်သည်များ
ကို ဆောင်ရွက်ပေးသည့်အခါ၌
လိုအပ်ချက်များရှိပါက မိမိတို့
ဘယ်လာရုစ်နိုင်ငံအနေဖြင့် ကူညီ
ပေးရန်အသင့်ရှိပါကြောင်း၊ မိမိတို့
တွေ့ဆုံဆွေးနွေးခဲ့သည့် အချိန်၌

တွေ့ဆုံသည့်အတွက် များစွာ
ဝမ်းမြောက်ပါကြောင်း၊ မိမိအနေ
ဖြင့် ဘယ်လာရုစ်နိုင်ငံသို့ စတုတ္ထ
အကြိမ်မြောက် လာရောက်ခဲ့ခြင်း
ဖြစ်ပါကြောင်း၊ ယခုလာရောက်
သည့်အချိန်တွင် မိမိတို့အစိုးရအဖွဲ့
မှ ပြည်ထောင်စုအဆင့် တာဝန်
ရှိသူများပါရှိသကဲ့သို့ စီးပွားရေး
လုပ်ငန်းရှင်များလည်း ပါဝင်
ကြောင်း၊ နှစ်နိုင်ငံအကြား စီးပွား
ရေးနှင့် ကုန်သွယ်မှုလုပ်ငန်းများ
အပါအဝင် ကဏ္ဍစုံမှ ပူးပေါင်း
ဆောင်ရွက်မှုကို ပိုမိုအရှိန်မြှင့်တင်
ဆောင်ရွက်နိုင်ရန် လာရောက်ခဲ့
ခြင်းပင်ဖြစ်ပါကြောင်း၊ အဆွေ
တော် စာမျက်နှာ ၄ သို့



မြန်မာ-ဘယ်လာရစ်နှစ်နိုင်ငံ နိုင်ငံတော်အဆင့် တွေ့ဆုံဆွေးနွေးပွဲကျင်းပစဉ်။

မြန်မာ-ဘယ်လာရစ်နှစ်နိုင်ငံ နိုင်ငံတော်အဆင့် တွေ့ဆုံပွဲကျင်းပ

နေပြည်တော် ဩဂုတ် ၂၁
မြန်မာ-ဘယ်လာရစ် နှစ်နိုင်ငံ
နိုင်ငံတော်အဆင့်တွေ့ဆုံဆွေးနွေး
ပွဲကို ယနေ့ဒေသစံတော်ချိန်
နံနက် ၁၁ နာရီ မိနစ် ၅၀ တွင်
ဘယ်လာရစ်နိုင်ငံ မဇ့်စ်မြို့ရှိ
သမ္မတနန်းတော် အစည်းအဝေး
ခန်း၌ ကျင်းပပြုလုပ်ရာ
ပြည်ထောင်စုသမ္မတမြန်မာနိုင်ငံ
တော် နိုင်ငံတော်သမ္မတနှင့်
ဘယ်လာရစ်သမ္မတနိုင်ငံသမ္မတ
မစ္စတာ အလက်ဇန္ဒား လူကာ
ရှန်ကိုတို့ တက်ရောက်ဆွေးနွေး
ကြသည်။

အဆိုပါတွေ့ဆုံပွဲသို့ နိုင်ငံ
တော်သမ္မတနှင့်အတူ ခရီးစဉ်တွင်
လိုက်ပါလာသော ပြည်ထောင်စု
ဝန်ကြီးများနှင့် အဖွဲ့ဝင်များ
တက်ရောက်ကြပြီး ဘယ်လာရစ်
သမ္မတနိုင်ငံ သမ္မတနှင့်အတူ
ဘယ်လာရစ်အစိုးရအဖွဲ့မှ အဆင့်
မြင့်အရာရှိကြီးများ တက်ရောက်
ကြသည်။

အမြင်ချင်းဖလှယ်ဆွေးနွေး
ထိုသို့တွေ့ဆုံရာတွင် မြန်မာ-
ဘယ်လာရစ်ပူးပေါင်းဆောင်ရွက်
မှုဆိုင်ရာ လမ်းပြမြေပုံ(၂၀၂၆-
၂၀၂၈)ကို ဆက်လက်အကောင်
အထည်ဖော်ဆောင်ရွက်သွားမည့်
အခြေအနေများ၊ ကာကွယ်ရေး
နှင့် လုံခြုံရေးဆိုင်ရာများတွင်
ပူးပေါင်း ဆောင်ရွက်ရေးဆိုင်ရာ
ကိစ္စရပ်များ၊ ကုန်သွယ်ရေးနှင့်
ရင်းနှီးမြှုပ်နှံမှုကဏ္ဍ၊ မွေးမြူရေး
ကဏ္ဍ၊ စက်မှုကဏ္ဍ၊ အာကာသ
နည်းပညာကဏ္ဍ၊ ပညာရေးနှင့်

လူငယ်ကဏ္ဍ၊ ဘဏ္ဍာရေးကဏ္ဍ၊
ကျန်းမာရေးကဏ္ဍ၊ သိပ္ပံနှင့်
နည်းပညာကဏ္ဍ၊ ယဉ်ကျေးမှု
နှင့် ခရီးသွားလုပ်ငန်းကဏ္ဍများ၌
ပူးပေါင်းဆောင်ရွက်မှုများ ပိုမို
မြှင့်တင်ရေးဆိုင်ရာ ကိစ္စရပ်များ
နှင့် စပ်လျဉ်း၍ ရင်းနှီးပွင့်လင်းစွာ
အမြင်ချင်းဖလှယ် ဆွေးနွေးခဲ့
ကြသည်။

နားလည်မှုစာချွန်လွှာများ
လဲလှယ်
ယင်းနောက် နှစ်နိုင်ငံအစိုးရ
နှစ်ရပ်အကြား သဘောတူညီ
ချက်များနှင့် နားလည်မှုစာချွန်
လွှာများလဲလှယ်ခြင်း အခမ်းအနား
ကို ဆက်လက်ကျင်းပပြုလုပ်
ရာ နှစ်နိုင်ငံအကြား တရားမ
နှင့် ကူးသန်းရောင်းဝယ်ရေး
ဆိုင်ရာကိစ္စရပ်များတွင် ဥပဒေ
ရေးရာ အပြန်အလှန်အကူအညီ

ပေးရေး သဘောတူစာချုပ်၊
ပြစ်မှုဆိုင်ရာ ကိစ္စရပ်များတွင်
ဥပဒေပိုင်းဆိုင်ရာ အပြန်အလှန်
အကူအညီပေးရေး သဘောတူညီ
ချက်၊ ပြည်ထောင်စုသမ္မတမြန်မာ
နိုင်ငံ ပြည်ထောင်စုရွေးကောက်ပွဲ
ကော်မရှင်နှင့် ဘယ်လာရစ်
သမ္မတနိုင်ငံ ဗဟိုရွေးကောက်ပွဲ
ကော်မရှင်တို့အကြား ပူးပေါင်း
ဆောင်ရွက်ရေး နားလည်မှုစာချွန်
လွှာ၊ မြန်မာအာကာသအေဂျင်စီ
အတွက် ကမ္ဘာမြေကို အဝေးမှ
အာရုံခံ စောင့်ကြည့်နိုင်သော
အာကာသယာဉ်ငယ် တစ်စင်း
တည်ဆောက်ရေးဆိုင်ရာ ရည်
ရွယ်သည့် မှတ်တမ်းလွှာ၊ မြန်မာ
အာကာသ အေဂျင်စီနှင့်
Belarusian State University တို့
အကြား သိပ္ပံနှင့် နည်းပညာ
ပူးပေါင်း ဆောင်ရွက်မှုဆိုင်ရာ

စာချွန်လွှာ၊ မြန်မာနိုင်ငံ မဟာ
ဗျူဟာနှင့် နိုင်ငံတကာလေ့လာ
ရေးအဖွဲ့နှင့် The Belarusian
Institute of Strategic Research
(BISR) တို့အကြား ပူးပေါင်း
ဆောင်ရွက်ရေး နားလည်မှုစာချွန်
လွှာ၊ ပြည်ထောင်စုသမ္မတမြန်မာ
နိုင်ငံ ဘဏ္ဍာရေးနှင့် အခွန်ဝန်ကြီး
ဌာနနှင့် JSC "Development
Bank of the Republic of
Belarus" တို့အကြား ချေးငွေ
ဆိုင်ရာမူဘောင်သဘောတူစာချုပ်
နှင့် ပြည်ထောင်စုသမ္မတမြန်မာ
နိုင်ငံ ပြန်ကြားရေးဝန်ကြီးဌာန
မြန်မာ့အသံနှင့် ရုပ်မြင်သံကြား
(MRTV) နှင့် ဘယ်လာရစ်နိုင်ငံ
နိုင်ငံပိုင်ရုပ်မြင်သံကြားနှင့် အသံ
လွှင့်ကုမ္ပဏီတို့အကြား ပူးပေါင်း
ဆောင်ရွက်ရေး သဘောတူညီ
ချက်စသည့် နားလည်မှုစာချွန်လွှာ

နှင့် သဘောတူညီချက် ၉ ခုတို့ကို
ရုရှားဖက်ဒရေးရှင်း နိုင်ငံဆိုင်ရာ
မြန်မာနိုင်ငံ သံအမတ်ကြီးနှင့်
သက်ဆိုင်ရာပြည်ထောင်စုဝန်ကြီး
များက ဘယ်လာရစ်သမ္မတ
နိုင်ငံဘက်မှ သက်ဆိုင်ရာဝန်ကြီး
များ၊ တာဝန်ရှိသူများနှင့်
ပြည်ထောင်စုသမ္မတမြန်မာနိုင်ငံ
တော် နိုင်ငံတော်သမ္မတနှင့်
ဘယ်လာရစ်သမ္မတနိုင်ငံ သမ္မတ
တို့ရှေ့မှောက်၌ လဲလှယ်ခဲ့ကြ
သည်။
ထို့နောက် ပြည်ထောင်စု
သမ္မတမြန်မာနိုင်ငံတော် နိုင်ငံ
တော်သမ္မတနှင့် ဘယ်လာရစ်
သမ္မတနိုင်ငံ သမ္မတတို့သည်
မီဒီယာများအား နှစ်နိုင်ငံပူးတွဲ
ကြေညာချက်များကို အပြန်
အလှန်ပြောကြားကြပြီး အဆိုပါ
ပြောကြားချက်များကို သီးခြား

ဖော်ပြသွားမည်ဖြစ်သည်။
ဆက်လက်၍ နိုင်ငံတော်
သမ္မတနှင့် ကိုယ်စားလှယ်အဖွဲ့ဝင်
များအား ဘယ်လာရစ်သမ္မတ
နိုင်ငံသမ္မတက အလုပ်သဘော
နေ့လယ်စာဖြင့် တည်ခင်းဧည့်ခံ
ခဲ့သည်။ နေ့လယ်စာသုံးဆောင်
နေစဉ်အတွင်း ဘယ်လာရစ်
နိုင်ငံ သံစုံတီးဝိုင်းက နှစ်နိုင်ငံ
တေးသံသာများဖြင့် တီးမှုတ်
ဖျော်ဖြေခဲ့ကြသည်။
အခမ်းအနားများအပြီးတွင်
ပြည်ထောင်စုသမ္မတမြန်မာနိုင်ငံ
တော် နိုင်ငံတော်သမ္မတ
ဦးမင်းအောင်လှိုင်အား ဘယ်လာ
ရစ်သမ္မတနိုင်ငံ သမ္မတက
မော်တော်ယာဉ်အနီးသို့ ရင်းရင်း
နှီးနှီး လိုက်လံပို့ဆောင်နှုတ်ဆက်
ခဲ့ကြောင်း သတင်းရရှိသည်။
သတင်းစဉ်



စာမျက်နှာ ၃ မှ
သမ္မတကြီးက မြန်မာနိုင်ငံနှင့်
ပတ်သက်ပြီး ဘယ်လာရစ်နိုင်ငံ
အနေဖြင့် စီးပွားရေး၊ နည်းပညာ
နှင့် အခြားနယ်ပယ်များအားလုံး
တွင် ကန့်သတ်ချက်မထားရှိပါ
ဟု ယခင်က ပြောကြားထားဖူး
ကြောင်း၊ ထို့ကြောင့် မိမိတို့အနေ
ဖြင့် နိုင်ငံဖွံ့ဖြိုးတိုးတက်ရေး
အတွက် ဘယ်လာရစ်နိုင်ငံနှင့်
ပူးပေါင်းဆောင်ရွက်မှု အခွင့်
အလမ်းများ အပြည့်အဝရရှိမည်
ဟု ယုံကြည်ပါကြောင်း၊ အဆွေ

တော်သမ္မတကြီးအနေဖြင့် မိမိတို့
နိုင်ငံ၏ ရွေးကောက်ပွဲနှင့်
ပတ်သက်ပြီး အသိအမှတ်ပြု
ချီးကျူး ပြောကြားပေးသည့်
အတွက် ဝမ်းမြောက်ဂုဏ်ယူပါ
ကြောင်း၊ မိမိတို့ရွေးကောက်ခံ
အစိုးရအနေဖြင့်ရော၊ မိမိ၏
ပုဂ္ဂိုလ်ရေးအရရော မိမိတို့နိုင်ငံကို
ဒီမိုကရေစီလမ်းကြောင်းပေါ်တွင်
တည်တည်ငြိမ်ငြိမ်ဖြင့် တိုးတက်
အောင် ဆက်လက်ဆောင်ရွက်
သွားမည်ကို ပြောကြားလိုပါ
ကြောင်း၊ မိမိတို့အနေဖြင့် ၂၀၂၇

ခုနှစ် နှစ်ဆန်းပိုင်းတွင် ကြားဖြတ်
ရွေးကောက်ပွဲကို ကျင်းပပြုလုပ်
သွားမည်ဖြစ်ပါကြောင်း၊ ထိုအချိန်
တွင် နိုင်ငံတကာမှ ရွေးကောက်ပွဲ
စောင့်ကြည့်လေ့လာရေးအဖွဲ့များ
ဖိတ်ခေါ်သွားမည် ဖြစ်သကဲ့သို့
အဆွေတော်တို့နိုင်ငံမှ ရွေးကောက်
ပွဲ စောင့်ကြည့်လေ့လာရေးအဖွဲ့
များကိုလည်း ဖိတ်ခေါ်လိုပါ
ကြောင်း ပြောကြားသည်။
ထို့နောက် နှစ်နိုင်ငံအကြား
သံတမန်ဆက်ဆံမှု မြှင့်တင်ခြင်း
အဖြစ် မြန်မာကောင်စစ်ဝန်ချုပ်ရုံး

ကို သံရုံးအဖြစ်သို့ အဆင့်မြှင့်တင်
ဖွင့်လှစ်နိုင်မှု၊ နှစ်နိုင်ငံအကြား
ပူးပေါင်း ဆောင်ရွက်မှုများ
မြှင့်တင် ဆောင်ရွက်သွားမည့်
အခြေအနေ၊ ကာကွယ်ရေးနှင့်
လုံခြုံရေးကဏ္ဍ၊ အာကာသ
နည်းပညာကဏ္ဍများတွင် ပူးပေါင်း
ဆောင်ရွက်လျက်ရှိမှု၊ မြန်မာနိုင်ငံ
၏ နိုင်ငံရေးဖြစ်ပေါ်တိုးတက်
ပြောင်းလဲမှု အခြေအနေများနှင့်
နိုင်ငံတော်အစိုးရအနေဖြင့် နိုင်ငံ
ဖွံ့ဖြိုးတိုးတက်ရေးနှင့် ပြည်တွင်း
ငြိမ်းချမ်းရေး ရရှိအောင်ကြိုးပမ်း

ဆောင်ရွက်လျက်ရှိမှု၊ မြန်မာနိုင်ငံ
အနေဖြင့် ဒေသတွင်းနှင့် နိုင်ငံ
တကာမျက်နှာစာတွင် ပူးပေါင်း
ဆောင်ရွက်မှုများ မြှင့်တင်ဆောင်
ရွက်လျက်ရှိမှု၊ နှစ်နိုင်ငံအကြား
ချစ်ကြည်ရင်းနှီးမှုနှင့် ပူးပေါင်း
ဆောင်ရွက်မှုများ ဆက်လက်
မြှင့်တင် ဆောင်ရွက်သွားမည့်
အခြေအနေများနှင့် ပတ်သက်၍
ရင်းနှီးပွင့်လင်းစွာဖြင့် အမြင်ချင်း
ဖလှယ်ဆွေးနွေးခဲ့ကြသည်။
အလားတူ ပြည်ထောင်စု
သမ္မတ မြန်မာနိုင်ငံတော် နိုင်ငံ

တော်သမ္မတ ဦးမင်းအောင်လှိုင်
နှင့် ဘယ်လာရစ်သမ္မတနိုင်ငံ
သမ္မတ မစ္စတာ အလက်ဇန္ဒား
လူကာရှန်ကိုတို့သည် ဩဂုတ်
၂၀ ရက် ညနေပိုင်းကလည်း
ဘယ်လာရစ်သမ္မတနိုင်ငံ သမ္မတ
အိမ်တော်၌ အလွတ်သဘော
ရင်းရင်းနှီးနှီးတွေ့ဆုံ၍ နှစ်နိုင်ငံ
အကြား ပူးပေါင်းဆောင်ရွက်ရေး
ကိစ္စရပ်များကို ရင်းနှီးပွင့်လင်း
စွာဖြင့် ကျယ်ကျယ်ပြန့်ပြန့်
ဆွေးနွေးခဲ့ကြကြောင်း သတင်းရရှိ
သည်။
သတင်းစဉ်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ဘယ်လာရစ်သမ္မတနိုင်ငံ သမ္မတ မစ္စတာ အလက်ဇန္ဒား လူကာရှန်ကိုတို့ မီဒီယာများနှင့် တွေ့ဆုံစဉ် နှစ်နိုင်ငံပူးတွဲကြေညာချက်များနှင့် အပြန်အလှန် ပြောကြားချက်များ

(၂၀၂၆ ခုနှစ် ဩဂုတ်လ ၂၁ ရက်၊ မင်္ဂလာဂြိုဟ်)

လေးစားအပ်ပါသော အဆွေတော် သမ္မတကြီး ဦးမင်းအောင်လှိုင် နဲ့တကွ အခမ်းအနားကို တက်ရောက်လာကြသူများ အားလုံးကို မင်္ဂလာပါလို့ နှုတ်ဆက်ချင်ပါတယ်။ ကျွန်တော်တို့ ဒီနေ့တွေ့ဆုံမှုမှာ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတကြီး ဦးမင်းအောင်လှိုင်နဲ့အတူ ဆွေးနွေးမှုများကို အောင်မြင်စွာ ဆွေးနွေး နိုင်ခဲ့တယ်ဆိုတာ ကျွန်တော့်အနေနဲ့ ပြောကြားလိုပါတယ်။

အဓိက ဆွေးနွေးခဲ့တဲ့အကြောင်းအရာတွေကတော့ နှစ်နိုင်ငံ ပူးပေါင်းဆောင်ရွက်ရေးလုပ်ငန်းတွေကို တက်တက်ကြွကြွ ပူးပေါင်း ဆောင်ရွက်ဖို့အတွက် ကျွန်တော်တို့ ဆွေးနွေးခဲ့တာ ဖြစ်ပါတယ်။ ပူးပေါင်းဆောင်ရွက်ရေးလုပ်ငန်းတွေနဲ့ ပတ်သက်လို့ စီးပွားရေးဆိုင်ရာ ကဏ္ဍများ၊ စိုက်ပျိုးရေးဆိုင်ရာကဏ္ဍများ၊ အခြားသော ကဏ္ဍပေါင်းစုံ အခန်းကဏ္ဍများကို တက်ကြွစွာ ပူးပေါင်းဆောင်ရွက်သွားမယ်လို့ ဆွေးနွေးခဲ့တာ ဖြစ်ပါတယ်။

ကျွန်တော်တို့ ဒီနေ့ဆွေးနွေးခဲ့တာတွေနဲ့ ပတ်သက်ပြီးတော့ ဆက်လက်ဆောင်ရွက်ရမယ့်လုပ်ငန်းတွေ အများကြီးရှိပါတယ်။ ဒီလုပ်ငန်းတွေကို အကောင်အထည်ဖော်ဖို့အတွက်လည်း ဘယ်လာရစ် ဘက်က အဆင်သင့်ရှိကြောင်းလည်း ပြောလိုပါတယ်။ လက်ရှိတိုးတက် နေတဲ့ခေတ်ကြီးမှာ ကျွန်တော်တို့ ဘယ်လာရစ်နိုင်ငံအနေနဲ့ မြန်မာ နိုင်ငံနဲ့ ပူးပေါင်းဆောင်ရွက်မှုလုပ်ငန်းတွေကို အထောက်အကူပြုသွား မယ်လို့လည်း ပြောလိုပါတယ်။ လက်ရှိ ၂၁ ရာစုမှာ နိုင်ငံရေးသဘော တရားတွေ အများကြီး ပြောင်းလဲနေပေမယ့်လည်း ကျွန်တော်တို့နှစ်နိုင်ငံ ကြားမှာရှိတဲ့ ယုံကြည်မှု၊ ခင်မင်ရင်းနှီးမှုကြောင့် နိုင်ငံရေးအရရော၊ စီးပွားရေးအရရော ကဏ္ဍပေါင်းစုံမှာ ကျွန်တော်တို့ ပူးပေါင်းဆောင်ရွက် နေတာ ဖြစ်ပါတယ်။

ဒီဆွေးနွေးမှုတွေနဲ့ ပတ်သက်လို့ နှစ်စဉ်နှစ်တိုင်း ဆွေးနွေးမှုတွေ ရှိခဲ့ပါတယ်။ အပြန်အလှန်ခရီးစဉ်တွေလည်း သွားရောက်ခဲ့တာ ဖြစ်ပါတယ်။ အခုနှစ်အတွက် ဆွေးနွေးမှုထဲမှာ အရေးအကြီးဆုံးအချက် ကတော့ နှစ်နိုင်ငံကြားမှာ သံတမန်ဆက်ဆံရေးကို အဆင့်မြှင့်တင် ဖို့အတွက် နှစ်နိုင်ငံကြားမှာ သံရုံးများကို အပြန်အလှန် ဖွင့်လှစ်သွားမှာ ဖြစ်ပါတယ်။

ကျွန်တော်တို့အနေနဲ့ ပူးပေါင်းဆောင်ရွက်ရေးကို လုပ်ဆောင်တဲ့ အချိန်မှာ ၂၀၂၆-၂၀၂၈ Roadmap ကို အခြေခံပြီးတော့ ပူးပေါင်း ဆောင်ရွက်သွားတာ ဖြစ်ပါတယ်။ ဒီလိုမျိုး ပူးပေါင်းဆောင်ရွက်မှုကို အကောင်အထည်ဖော်ဖို့အတွက် နှစ်နိုင်ငံအကြား စီးပွားရေးဆိုင်ရာ ပူးတွဲကော်မရှင်များနဲ့ အခြားပူးတွဲကော်မရှင်များကနေ အခြေခံပြီး တော့ အဓိကဆောင်ရွက်ရမှာ ဖြစ်ပါတယ်။ ဒီလိုမျိုး နှစ်နိုင်ငံ ပူးပေါင်း ဆောင်ရွက်မှုတွေကို တက်တက်ကြွကြွ ဆောင်ရွက်မှသာ မိမိတို့ အနေနဲ့ ရှေ့ဆက်သွားမယ့် ဆက်ဆံရေးမှာလည်း အားလုံးအဆင်ပြေ မယ်လို့လည်း ကျွန်တော်ပြောလိုပါတယ်။

ကျွန်တော်တို့အနေနဲ့ လက်ရှိအခြေအနေမှာ စီးပွားရေးဆိုင်ရာ ပူးပေါင်းဆောင်ရွက်မှုများ၊ စိုက်ပျိုးရေးဆိုင်ရာ ပူးပေါင်းဆောင်ရွက် မှုများနဲ့ သိပ္ပံနှင့်နည်းပညာအခန်းကဏ္ဍမှာ ပူးပေါင်းဆောင်ရွက်မှု လုပ်ငန်းများကို လက်တွေ့မြေပြင်မှာ အကောင်အထည်ဖော်နေပြီ ဖြစ်ပါတယ်။ လာမယ့်နှစ်မှာ ခုနကပြောသွားတဲ့ ဒီအချက်အလက်တွေ အားလုံးကို ပိုမိုပြီးတော့ မြှင့်တင်ဆောင်ရွက်နိုင်မယ်လို့လည်း ယုံကြည် ပါတယ်။

ကျွန်တော်တို့ ဘယ်လာရစ်နိုင်ငံအနေနဲ့ မြန်မာနိုင်ငံမှာ လူသား အရင်းအမြစ် ဖွံ့ဖြိုးတိုးတက်ဖို့အတွက် မြန်မာနိုင်ငံက ကျောင်းသား တွေကို ဘယ်လာရစ်နိုင်ငံမှာရှိတဲ့ တက္ကသိုလ်တွေမှာ သက်ဆိုင်ရာ ဘာသာရပ်များအလိုက် သင်ကြားသွားမှာ ဖြစ်ပါတယ်။ ပြီးတော့ မြန်မာနိုင်ငံနဲ့ ကျွန်တော်တို့ ဘယ်လာရစ်နိုင်ငံကြားမှာ နှစ်နိုင်ငံ ပါလီမန်အချင်းချင်း ဆက်ဆံမှု၊ နှစ်နိုင်ငံ နိုင်ငံရေးပါတီများအကြား ဆက်ဆံမှုကိုလည်း ဆက်လက်တိုးမြှင့်သွားမယ်လို့ ပြောလိုပါတယ်။

ကျွန်တော်တို့အနေနဲ့ အခုနှစ် ဇူလိုင်လ ၈ ရက်နေ့မှာ နှစ်နိုင်ငံ အပြန်အလှန် ဗီဇာကင်းလွတ်ခွင့်ကို ဆောင်ရွက်ခဲ့တာ ဖြစ်ပါတယ်။ ဒီလိုဆောင်ရွက်ပြီးတဲ့ နောက်ပိုင်းမှာ နှစ်နိုင်ငံအကြား ခရီးသွားလုပ်ငန်း တွေတင်မကဘဲ တခြားသောကဏ္ဍများ တိုးတက်ဖွံ့ဖြိုးမှု ရည်ရွယ်ပြီး တော့ ဒီကိစ္စကို ဆောင်ရွက်ခြင်းဖြစ်ပါတယ်။ ဒီလိုမျိုး ဆောင်ရွက်ခြင်း အားဖြင့် နှစ်နိုင်ငံအကြား တစ်ဦးနဲ့တစ်ဦး ဆက်သွယ်မှုတွေ ပိုမိုများပြား လာမယ်။ ဆက်သွယ်မှုများပြားလာတဲ့ နောက်ပိုင်းမှာ ဆက်ဆံရေးတွေ ကိုလည်း ပိုမိုကောင်းမွန်အောင် တည်ဆောက်နိုင်မှာ ဖြစ်ပါတယ်။

ကျွန်တော့်အနေနဲ့ ဒီနေ့ သတင်းစာရှင်းလင်းပွဲမှာ ကျွန်တော့်ရဲ့



လုပ်ဖော်ကိုင်ဖက်ဖြစ်တဲ့ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်ကို ကျေးဇူးတင်ရှိကြောင်းလည်း ပြောလိုပါတယ်။ အဓိကကတော့ သူ့အနေနဲ့ ကျွန်တော်တို့ နှစ်နိုင်ငံ ဖွံ့ဖြိုးတိုးတက်ရေးအတွက် ဆက်ဆံရေးတွေကို တည်ဆောက်တဲ့အခါ မှာ ပုဂ္ဂိုလ်ရေးအရ အားတက်သရော ဆောင်ရွက်ခဲ့သလို မပြောင်းလဲတဲ့ သဘောတရားနဲ့ အခုချိန်ထိ ကျွန်တော်တို့အပေါ်မှာ ဆက်ဆံပေးနေတဲ့ အတွက်လည်း ကျေးဇူးတင်ကြောင်း ပြောလိုပါတယ်။

အဆွေတော် သမ္မတကြီးခင်ဗျာ၊ ကျွန်တော့်အနေနဲ့ ဒီနေ့ထပ်ပြီး တော့ သတင်းစာရှင်းလင်းပွဲမှာ အာမခံနိုင်တာကတော့ အဆွေတော် သမ္မတကြီးနဲ့ ကျွန်တော်နဲ့ ဒီနေ့ဆွေးနွေးခဲ့တဲ့ အချက်အလက်တွေ၊ အခုလာရောက်တဲ့ခရီးစဉ်မှာ ဆွေးနွေးခဲ့တဲ့ သဘောတူညီချက်တွေ အားလုံးကို ကျွန်တော်တို့ဘယ်လာရစ်ဘက်ကနေပြီးတော့ ဗျူရိုကရက် တစ်ယန္တရားကို ကျော်လွန်ပြီးတော့ အမြန်ဆုံးအကောင်အထည်ဖော်နိုင် အောင် ဆောင်ရွက်မယ်လို့ အာမခံပါတယ်။ ကျေးဇူးအများကြီးတင်ပါ တယ်။ အဆွေတော်သမ္မတကြီးအနေနဲ့ ပြောကြားပေးပါခင်ဗျာ။

အဆွေတော်ဘယ်လာရစ်သမ္မတနိုင်ငံ သမ္မတ မစ္စတာ အလက် ဇန္ဒား လူကာရှန်ကိုနဲ့ နှစ်ဖက်ကိုယ်စားလှယ်များ၊ မီဒီယာအဖွဲ့ဝင်များ အားလုံး မင်္ဂလာပါခင်ဗျာ

ကျွန်တော့်အနေနဲ့ ဘယ်လာရစ်သမ္မတကြီးရဲ့ ဖိတ်ကြားချက်အရ ဘယ်လာရစ်သမ္မတနိုင်ငံကို တရားဝင်ချစ်ကြည်ရေးခရီးစဉ်အဖြစ် စတုတ္ထအကြိမ် လာရောက်ခြင်းဖြစ်ပါတယ်။

မြန်မာနိုင်ငံနဲ့ ဘယ်လာရစ်နိုင်ငံတို့ဟာ ပထဝီအနေအထားအရ အလှမ်းကွာဝေးပေမယ့် သံတမန်ဆက်သွယ်ထားတဲ့ ဆယ်စုနှစ်(၃) ခု နီးပါးကာလမှာ အပြန်အလှန်လေးစားမှု၊ နားလည်ယုံကြည်မှုတို့အပေါ် အခြေခံထားတဲ့ ဆက်ဆံရေးကို တည်ဆောက်နိုင်ခဲ့ပါတယ်။

ဒီလိုကောင်းမွန်တဲ့ ဆက်ဆံရေးဟာ မကြာသေးမီနှစ်များမှာအရှိန် အဟုန်နဲ့ ပိုမိုတိုးတက်လာခဲ့ပါတယ်။ နှစ်နိုင်ငံအကြီးအကဲတွေအကြား အပြန်အလှန် ခရီးစဉ်တွေရှိခဲ့ပြီး ခေါင်းဆောင်ပိုင်းသာမက အဆင့် အသီးသီးနဲ့ နယ်ပယ်အသီးသီးမှာပါ နီးကပ်တဲ့ဆက်ဆံမှုများနဲ့ ပူးပေါင်း ဆောင်ရွက်မှုတို့ ပိုမိုနက်ရှိုင်းလာခဲ့တာကို တွေ့ရှိရပါတယ်။

ပြီးခဲ့တဲ့ ၂၀၂၅ ခုနှစ်ဟာ နှစ်နိုင်ငံဆက်ဆံရေးသမိုင်းကြောင်း မှာ အလွန်ထူးခြားလေးနက်တဲ့ နှစ်တစ်နှစ်လို့ ပြောချင်ပါတယ်။

၂၀၂၅ ခုနှစ် မတ်လမှာ ကျွန်တော့်အနေနဲ့ ဘယ်လာရစ်နိုင်ငံသို့ တရားဝင်ချစ်ကြည်ရေးခရီးစဉ် လာရောက်ခဲ့ပြီး နိုဝင်ဘာလမှာ အဆွေတော်သမ္မတကြီးကလည်း မြန်မာနိုင်ငံကို တရားဝင်ချစ်ကြည် ရေးခရီးစဉ်အဖြစ် ပြန်လည်လာရောက်လည်ပတ်ခဲ့ပါတယ်။

ခရီးစဉ်များအတွင်းမှာ နှစ်နိုင်ငံအနာဂတ် ပူးပေါင်းဆောင်ရွက်မှု များ မြှင့်တင်နိုင်ရေးအတွက် သဘောတူညီချက်များစွာကို လက်မှတ် ရေးထိုးနိုင်ခဲ့ပါတယ်။

ယခုခရီးစဉ်မှာလည်း နှစ်နိုင်ငံအကြား သဘောတူစာချုပ်နဲ့ နားလည် မှုစာချုပ်လွှာ ၉ ခုကိုလည်း လက်မှတ်ရေးထိုးနိုင်ခဲ့ပြီဖြစ်ပါတယ်။

သမ္မတကြီးနဲ့ ယနေ့တွေ့ဆုံမှုမှာ ကျွန်တော်တို့ နှစ်နိုင်ငံအကြား လက်မှတ်ရေးထိုးထားတဲ့ သဘောတူညီချက်များကို အရှိန်အဟုန်နဲ့ ဆက်လက်အကောင်အထည်ဖော်နိုင်ရေးအတွက် တွန်းအားပေး ဆောင်ရွက်သွားပါမယ်။

ဒါ့အပြင် မြန်မာနိုင်ငံနဲ့ ဘယ်လာရစ်နိုင်ငံတို့အကြား နှစ်နိုင်ငံ ဆက်ဆံရေးက အရှိန်အဟုန်ကို ထိန်းသိမ်းထားပြီး ကဏ္ဍစုံမှာ ပူးပေါင်း

ဆောင်ရွက်မှုနယ်ပယ်တွေ ပိုမိုချဲ့ထွင်နိုင်မယ့် အလားအလာများကို ရင်းနှီးပွင့်လင်းစွာ အမြင်ချင်းဖလှယ်နိုင်ခဲ့ကြပါတယ်။

ယခုဆိုရင် မြန်မာနိုင်ငံမှာ ဥပဒေပြုလွှတ်တော်တွေလည်း ပေါ်ပေါက် လာပြီဖြစ်တဲ့အတွက် ကျွန်တော်တို့ နှစ်နိုင်ငံအစိုးရအကြားမှာသာမက လွှတ်တော်အချင်းချင်း ပူးပေါင်းဆောင်ရွက်မှုတွေ မြှင့်တင်နိုင်ဖို့ကို လည်း ဆွေးနွေးခဲ့ကြပါတယ်။

အလားတူ ကာကွယ်ရေး၊ ကုန်သွယ်ရေးနှင့် ရင်းနှီးမြှုပ်နှံမှု၊ စိုက်ပျိုး ရေး၊ သိပ္ပံနှင့်နည်းပညာ၊ ကျန်းမာရေး၊ ပညာရေး၊ စက်မှု၊ အာကာသ အပါအဝင် နှစ်ဖက်အကျိုးဖြစ်ထွန်းစေမယ့် ကဏ္ဍစုံမှာ ပူးပေါင်း ဆောင်ရွက်မှုတွေ တိုးမြှင့်ဆောင်ရွက်ဖို့ ဆွေးနွေးနိုင်ခဲ့ကြပါတယ်။

နှစ်နိုင်ငံအကြား ပြည်ဝင်ဗီဇာကင်းလွတ်ခွင့်ပေးရေးဆိုင်ရာ သဘောတူစာချုပ်ဟာလည်း ဇူလိုင်လအတွင်းက အသက်ဝင်ခဲ့ပြီဖြစ်တဲ့ အတွက် ခရီးသွားကဏ္ဍမှာ ပိုမိုပူးပေါင်းဆောင်ရွက်နိုင်မယ့် အလား အလာများနဲ့ နှစ်နိုင်ငံ ပြည်သူတွေအကြား ကူးလူးဆက်ဆံမှုမြှင့်တင် နိုင်မယ့် အလားအလာများကို ဆွေးနွေးနိုင်ခဲ့ကြပါတယ်။

ဒါ့အပြင် ကျွန်တော်တို့ သမ္မတနှစ်ဦးဟာ ဒေသတွင်းနဲ့ မျက်မှောက် ခေတ်နိုင်ငံတကာရေးရာကိစ္စရပ်များအပေါ်လည်း ဆွေးနွေးအမြင်ချင်း ဖလှယ်ခဲ့ကြပြီး နိုင်ငံတကာမျက်နှာစာတွင် အပြန်အလှန် ထောက်ခံ အမှီသဟဲပြု ဆက်လက်ရပ်တည်သွားရေးကို ဆွေးနွေးခဲ့ကြပါတယ်။

ယခု ခရီးစဉ်အတွင်းမှာ ထူးခြားချက်တစ်ရပ်ကတော့ မြန်မာ ကောင်စစ်ဝန်ချုပ်ရုံးကို မြန်မာသံရုံးအဖြစ် တရားဝင်အဆင့်မြှင့်တင် နိုင်ခဲ့ပြီး ဒီနေ့မှာ ဖွင့်လှစ်ပွဲအခမ်းအနားကို ကျင်းပပြုလုပ်သွားမှာ ဖြစ်ပါတယ်။ မြန်မာနိုင်ငံမှာလည်း မကြာခင်မှာ ဘယ်လာရစ်သံရုံးကို လာရောက်ဖွင့်လှစ်မှာဖြစ်တဲ့အတွက် ကြိုဆိုလျက်ရှိကြောင်း ပြောကြား လိုပါတယ်။

မြန်မာနိုင်ငံဟာ အရှေ့အာရှ၊ တောင်အာရှနဲ့ အရှေ့တောင်အာရှ ကို ချိတ်ဆက်ထားတဲ့ ကုန်းမြေနယ်မြေ ပေါင်းကူးတံတားတစ်ခုသဖွယ် ဖြစ်ပြီး ပစ်ဖိတ်သမုဒ္ဒရာနဲ့ အိန္ဒိယသမုဒ္ဒရာနှစ်ခုတို့ကို ဆက်စပ်ပေး ထားတဲ့အတွက် ပင်လယ်ရေကြောင်း ပို့ဆောင်ရေးမှာ အချက်အချာကျ တဲ့နေရာမှာ တည်ရှိနေပါတယ်။ စိုက်ပျိုးမြေဧက ၃၃ သန်းကျော်ရှိပြီး လုပ်သားအင်အားနဲ့ ၁၂ လရာသီပတ်လုံး စိုက်ပျိုးမွေးမြူရေးလုပ်လို့ ရတဲ့ ကောင်းမွန်တဲ့ ရာသီဥတုရှိပါတယ်။

ဒီလိုရင်းနှီးမြှုပ်နှံဖို့ အခွင့်အလမ်းကောင်းတွေရှိတဲ့ မြန်မာနိုင်ငံမှာ ဘယ်လာရစ်နိုင်ငံမှ နယ်ပယ်ကဏ္ဍစုံက စီးပွားရေးလုပ်ငန်းရှင်တွေ၊ အထူးသဖြင့် စိုက်ပျိုးရေး၊ မွေးမြူရေးနဲ့ စက်မှုစတဲ့ကဏ္ဍတွေမှာ လာရောက်ရင်းနှီးမြှုပ်နှံဖို့ ထပ်မံဖိတ်ခေါ်ခဲ့ပါတယ်။

ဒါ့အပြင် မြန်မာနိုင်ငံမှာရှိတဲ့ အထူးစီးပွားရေးဇုန်တွေအနက် စီးပွား ရေးအချက်အချာကျတဲ့ ရန်ကုန်မြို့က သီလဝါအထူးစီးပွားရေးဇုန်မှာ ဘယ်လာရစ်နိုင်ငံမှ လာရောက်ရင်းနှီးမြှုပ်နှံဖို့ကိုလည်း ဖိတ်ခေါ်ခဲ့ပါတယ်။

သမ္မတကြီးနဲ့ နှစ်ဖက်ကိုယ်စားလှယ်များ၊ မီဒီယာအဖွဲ့ဝင်များ ခင်ဗျာ -ကျွန်တော်တို့အနေနဲ့ မိတ်ဆွေရင်း၊ မိတ်ဆွေကောင်းဖြစ်တဲ့ ဘယ်လာရစ်နိုင်ငံနဲ့ ချစ်ကြည်ရင်းနှီးတဲ့ ဆက်ဆံရေးနဲ့ တိုးတက် ဖြစ်ထွန်းနေတဲ့ ကဏ္ဍစုံပူးပေါင်းဆောင်ရွက်မှုတွေကို အနာဂတ်ကာလ မှာ ဆက်လက်ထိန်းသိမ်းတိုးမြှင့်နိုင်ဖို့ သမ္မတကြီး လူကာရှန်ကို၊ ဘယ်လာရစ်အစိုးရ၊ ပြည်သူတွေနဲ့ အတူတကွ လက်တွဲဆောင်ရွက် သွားမှာဖြစ်ကြောင်း ပြောကြားရင်း နိဂုံးချုပ်အပ်ပါတယ်။

ကျေးဇူးတင်ပါတယ်ခင်ဗျာ။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဘယ်လာရစ်သမ္မတနိုင်ငံ အောက်လွှတ်တော်ဥက္ကဋ္ဌနှင့် အထက်လွှတ်တော်ဥက္ကဋ္ဌတို့အား ပူးတွဲတွေ့ဆုံဆွေးနွေး

နေပြည်တော် ဩဂုတ် ၂၁
ဘယ်လာရစ်သမ္မတနိုင်ငံ မင်းစံမြို့
တွင် တရားဝင်ခရီးစဉ်ရောက်ရှိနေ
သည့် ပြည်ထောင်စုသမ္မတ
မြန်မာနိုင်ငံတော် နိုင်ငံတော်
သမ္မတ ဦးမင်းအောင်လှိုင်သည်
ယနေ့ဒေသစံတော်ချိန် မွန်းလွဲ ၂
နာရီခွဲတွင် ဘယ်လာရစ်သမ္မတ
နိုင်ငံ အောက်လွှတ်တော်ဥက္ကဋ္ဌ
H.E. Mr. Igor Petrovich
Sergeenko နှင့်အထက်လွှတ်တော်
ဥက္ကဋ္ဌ H.E. Ms. Natalya
Kochanova တို့အား မင်းစံမြို့ရှိ
အမျိုးသားလွှတ်တော်၌ ပူးတွဲ
တွေ့ဆုံဆွေးနွေးသည်။

ကြိုဆိုနှုတ်ဆက်

ဦးစွာ နိုင်ငံတော်သမ္မတသည်
တွေ့ဆုံပွဲ ကျင်းပပြုလုပ်မည့်
ဘယ်လာရစ်နိုင်ငံ အမျိုးသား

လွှတ်တော် အဆောက်အအုံသို့
ရောက်ရှိရာ ဘယ်လာရစ်နိုင်ငံ
အောက်လွှတ်တော် ဥက္ကဋ္ဌနှင့်
အထက်လွှတ်တော်ဥက္ကဋ္ဌ တို့က
ရင်းရင်းနှီးနှီး ကြိုဆိုနှုတ်ဆက်ကြ
ပြီး နိုင်ငံတော်သမ္မတနှင့်
လွှတ်တော်ဥက္ကဋ္ဌ နှစ်ဦးတို့သည်
မှတ်တမ်းတင် ဓာတ်ပုံရိုက်ကြ
သည်။

ရင်းရင်းနှီးနှီးဆွေးနွေး

ယင်းနောက် အစည်းအဝေး
ခန်းမ၌ တွေ့ဆုံဆွေးနွေးရာတွင်
မြန်မာနိုင်ငံသည် ဘယ်လာရစ်
နိုင်ငံ၏ အရှေ့တောင်အာရှတွင်
ယုံကြည်စိတ်ချရသည့် မိတ်ဆွေ
နိုင်ငံတစ်ခုဖြစ်မှုနှင့် နိုင်ငံ
ခေါင်းဆောင်အချင်းချင်း ချစ်ကြည်
ရင်းနှီးပြီး အပြန်အလှန် ယုံကြည်
မှုနှင့် ပူးပေါင်းဆောင်ရွက်မှုများ



နိုင်ငံတော်သမ္မတ ဦးမင်းအောင်လှိုင် ဘယ်လာရစ်သမ္မတနိုင်ငံ အောက်လွှတ်တော်ဥက္ကဋ္ဌ H.E. Mr. Igor Petrovich Sergeenko နှင့် အထက်
လွှတ်တော်ဥက္ကဋ္ဌ H.E. Ms. Natalya Kochanova တို့ ပူးတွဲတွေ့ဆုံဆွေးနွေးစဉ်။



နိုင်ငံတော်သမ္မတ ဦးမင်းအောင်လှိုင် ဘယ်လာရစ်သမ္မတနိုင်ငံ အောက်လွှတ်တော်ဥက္ကဋ္ဌ H.E. Mr.
Igor Petrovich Sergeenko နှင့် အထက်လွှတ်တော်ဥက္ကဋ္ဌ H.E. Ms. Natalya Kochanova တို့နှင့်အတူ
မှတ်တမ်းတင်ဓာတ်ပုံရိုက်စဉ်။

ခိုင်မာ ကောင်းမွန်လျက်ရှိမှု၊
မြန်မာ-ဘယ်လာရစ် နှစ်နိုင်ငံ
အကြား ပူးပေါင်းဆောင်ရွက်မှု
မြှင့်တင်ရေးဆိုင်ရာ လမ်းပြမြေပုံ
(၂၀၂၆-၂၀၂၈)ကို အကောင်အထည်
ဖော် ဆောင်ရွက်လျက်ရှိပြီး ယခု
ခရီးစဉ်အတွင်း နှစ်နိုင်ငံအကြား
ချစ်ကြည်ရင်းနှီးမှုနှင့် ပူးပေါင်း
ဆောင်ရွက်မှုဆိုင်ရာ စာချုပ်များ
နှင့် နားလည်မှုစာချုပ်လွှာများကို
လက်မှတ်ရေးထိုးနိုင်ခဲ့မှု၊ နှစ်နိုင်ငံ
ပြည်သူများ၏ အကျိုးအတွက်
နှစ်နိုင်ငံနှင့် လွှတ်တော်နှစ်ရပ်
အကြား ပူးပေါင်းဆောင်ရွက်မှုများ
ကို တိုးမြှင့်ဆောင်ရွက်သွားမည့်
အခြေအနေများ၊ နှစ်နိုင်ငံအနေဖြင့်
နိုင်ငံတကာ မျက်နှာစာတွင်
အပြန်အလှန် ကူညီထောက်ခံ
ဆောင်ရွက် ပေးလျက်ရှိမှု၊
ဘယ်လာရစ်နိုင်ငံတွင် ရွေးကောက်
ပွဲ ကျင်းပစဉ်က မြန်မာနိုင်ငံမှ
ရွေးကောက်ပွဲစောင့်ကြည့်လေ့လာ
ရေးအဖွဲ့များ လာရောက်လေ့လာ
ခဲ့သကဲ့သို့ မြန်မာနိုင်ငံတွင်
ရွေးကောက်ပွဲ ကျင်းပချိန်က
လည်း ဘယ်လာရစ်နိုင်ငံမှ
ရွေးကောက်ပွဲစောင့်ကြည့်လေ့လာ
ရေးအဖွဲ့များ စေလွှတ်လေ့လာခဲ့မှု
နှင့် မြန်မာနိုင်ငံ၏ ရွေးကောက်ပွဲ
အောင်မြင်စွာ ကျင်းပနိုင်ခဲ့မှုအပေါ်
ဘယ်လာရစ်လွှတ်တော်အနေဖြင့်
ဝမ်းမြောက်ဂုဏ်ယူမှု၊ နှစ်နိုင်ငံ
လွှတ်တော်နှစ်ရပ် အကြား
ပူးပေါင်း ဆောင်ရွက်မှုများ
မြှင့်တင် ဆောင်ရွက်နိုင်ရေး
အတွက် လွှတ်တော်နှစ်ရပ်အကြား
ချစ်ကြည်ရေးအဖွဲ့ကို ဖွဲ့စည်းထား
ရှိမှု၊ လွှတ်တော်နှစ်ရပ်အကြား
အပြန်အလှန် လေ့လာရေးခရီးစဉ်
များ ဆောင်ရွက်သွားမည့် အခြေ
အနေများ၊ ဥပဒေပြုရေးဆိုင်ရာ
ကိစ္စရပ်များတွင် အပြန်အလှန်
ပူးပေါင်း ဆောင်ရွက်သွားမည့်
အခြေအနေများ၊ နှစ်နိုင်ငံအကြား
အဖွဲ့အစည်းများ၊ လူငယ်လှရွယ်
နှင့် အမျိုးသမီးရေးရာ အဖွဲ့
အစည်းများအကြား ပူးပေါင်း
ဆောင်ရွက်မှုများ ဆက်လက်
မြှင့်တင် ဆောင်ရွက်သွားမည့်
အခြေအနေနှင့် နှစ်နိုင်ငံ
အကြား ချစ်ကြည်ရင်းနှီးမှုမြှင့်တင်
ရေးနှင့် ကဏ္ဍပေါင်းစုံ ပူးပေါင်း
ဆောင်ရွက်မှုများ မြှင့်တင်ရေး
ဆိုင်ရာ ကိစ္စရပ်များနှင့်ပတ်သက်
၍ ရင်းရင်းနှီးနှီး ဆွေးနွေးခဲ့ကြ
သည်။

တွေ့ဆုံပွဲအပြီးတွင် နိုင်ငံတော်
သမ္မတအား ဘယ်လာရစ်
နိုင်ငံ လွှတ်တော်ဥက္ကဋ္ဌများ
က ရင်းရင်းနှီးနှီး လိုက်လံ
နှုတ်ဆက် ပို့ဆောင်ခဲ့ကြောင်း
သတင်းရရှိသည်။

သတင်းစဉ်

❑ **ရှေ့ဖို့မှ**
စနစ်တကျရောင်းချနိုင်ရေး၊ ဆီတင်
ယာဉ်များအားလုံးတွင် GPS တပ်ဆင်၍
GPS Platform တွင် Active ဖြစ်စေ
ရေးနှင့် စက်သုံးဆီသယ်ယူမှု လမ်း
ကြောင်းများ မှန်ကန်မှု ရှိ၊ မရှိနှင့်
သတ်မှတ်နေရာများသို့ ရောက်ရှိမှု ရှိ၊ မရှိ
GPS Tracking များအား စစ်ဆေးခြင်း၊
စက်သုံးဆီဆိုင်များတွင် ဆီပြတ်လပ်မှု
မရှိစေရေး ဖြည့်တင်းစီမံဆောင်ရွက်
ပေးခြင်း၊ ဖြည့်တင်းပေးသည့် စက်သုံးဆီ
များကို သုံးစွဲသူများထံသို့ ရောက်ရှိစေ
ရေးအတွက် ဖြည့်တင်းမှုကွင်းဆက်
တစ်လျှောက် စစ်ဆေးကြပ်မတ်ခြင်း၊
စက်သုံးဆီများ မသက်ဆိုင်သည့် နေရာ
များသို့ ရောက်ရှိမှုမရှိစေရေးနှင့် စက်သုံး
ဆီဖြန့်ဖြူးမှုများ Real Demand၊ Real
PO ဖြစ်စေရေးတို့ကို စနစ်တကျစစ်ဆေး
ကြပ်မတ် ဆောင်ရွက်လျက်ရှိကြောင်း
သိရသည်။

အဆိုပါ လုပ်ငန်းဆောင်ရွက်ခြင်း
ရှိ၊ မရှိ ယမန်နေ့မွန်းလွဲပိုင်းတွင် လျှပ်စစ်
နှင့် စွမ်းအင်ဝန်ကြီးဌာန ရေနံထွက်
ပစ္စည်း ကြီးကြပ်စစ်ဆေးရေးဦးစီးဌာန
ညွှန်ကြားရေးမှူးချုပ်နှင့် စစ်ဆေးရေး
အရာရှိချုပ်တို့သည် ကရင်ပြည်နယ်
ဘားအံမြို့သို့ သွားရောက်၍ စက်သုံးဆီ
အရောင်းဆိုင်များတွင် စက်သုံးဆီဝယ်ယူ
ခွင့်(PO) အလိုက် စနစ်တကျရောင်းချမှု
ရှိစေရေး ကွင်းဆင်းကြည့်ရှုစစ်ဆေး
သည်။

ယနေ့နံနက်ပိုင်းတွင် မွန်ပြည်နယ်၊
မုဒုံမြို့နယ်၊ ကတုံးပေါ်ကျေးရွာရှိ
စက်သုံးဆီများ သိုလှောင်ဖြန့်ဖြူးလျက်
ရှိသည့် PPIP Terminal သို့ ရောက်ရှိပြီး
မွန်ပြည်နယ်အတွင်း စက်သုံးဆီများ
ပြတ်လပ်မှုမရှိစေရေး၊ စက်သုံးဆီများ
မသက်ဆိုင်သည့်နေရာများသို့ ရောက်ရှိ
မှုမရှိစေရေးအတွက် စက်သုံးဆီများကို
သတ်မှတ်ချက်များနှင့်အညီ စနစ်တကျ

ဖြန့်ဖြူးခြင်း ဆောင်ရွက်သွားရန်
ဌာနမှ တာဝန်ရှိသူများနှင့် PPIP
Terminal မှ တာဝန်ရှိသူများအား
မှာကြားသည်။

ထို့ပြင် မော်လမြိုင်မြို့ရှိ မွန်ပြည်
နယ်ကြီးကြပ်စစ်ဆေးရေးအရာရှိရုံးတွင်
စက်သုံးဆီတင်ယာဉ်များတွင် GPS
တပ်ဆင်၍ စနစ်အတွင်း ဝင်ရောက်ပြီး
Activeဖြစ်သည့် ဆီတင်ယာဉ်များကိုသာ
PPIP Terminal အတွင်းဝင်ရောက်
ခွင့်နှင့် ဆီဖြည့်တင်းခွင့်ပြုစေရေး၊
စက်သုံးဆီများ အဆင်ပြေချောမွေ့စွာ
ဖြန့်ဖြူးရောင်းချပေးနိုင်ရေးနှင့် ဆီတင်
ယာဉ်များ သတ်မှတ်နေရာများသို့
အမှန်တကယ်ပို့ဆောင်ခြင်း ရှိ၊ မရှိ
GPS လမ်းကြောင်းများအား Online
Monitoring စနစ်ဖြင့် စစ်ဆေးနေမှု
များကို ကြည့်ရှုစစ်ဆေးခဲ့ကြောင်း သိရ
သည်။

သတင်းစဉ်

❖ **ရှေ့ဖို့မှ**
ကွဲပြားခြားနားသော သံမဏိမြင်းခုံများဖြင့်
ထောက်ထားလျက်ရှိပြီး အမြင့်ဆုံးမြင်းခုံ
သည် ပေပေါင်း ၁၁၀၀ နက်ရှိုင်းသည့်
သဘာဝပေါင်းကူးတံတားပေါ်တွင် တည်
ဆောက်ထားသဖြင့် ထူးခြားပါကြောင်း၊
နိုင်ငံတော်အကြီးအကဲ၏ လမ်းညွှန်ချက်
နှင့်အညီ မြန်မာ့မီးရထားကလည်း REB
ရထားဖြင့် ပြင်ဦးလွင်-နောင်ချို - ဂုတ်ထိပ်
ခရီးစဉ်ကို ပြေးဆွဲ၍ ဝန်ဆောင်မှုပေးလျက်
ရှိကြောင်း ပြောကြားသည်။

ဆက်လက်၍ ဂုတ်ထိပ်တံတားကို
ကမ္ဘာ့မော်ကွန်းကြေးပြားသုံးခု တပ်ဆင်
ခြင်း၊ ဂုတ်ထိပ်တံတားနှင့်ပတ်သက်၍
လာရောက်လေ့လာလည်ပတ်သူများ သိရှိ
နိုင်ရန် သတင်းအချက်အလက်ဆိုင်းဘုတ်
စိုက်ထူခြင်းတို့ကို ဆောင်ရွက်ကြသည်။

ရှမ်းပြည်နယ်(မြောက်ပိုင်း) သီပေါနယ်
တွင် ရှမ်းဘာသာအားဖြင့် ဟိုကွတ်ဟု
ခေါ်သော ရွာကို မြန်မာတို့က ဂုတ်ထိပ်ဟု

ခေါ်ဆိုရာမှ ဟိုကွတ်နှင့် ဂုတ်ထိပ်ဟူသော
အခေါ်မှာ ထိုနေရာဒေသတွင် မြစ်ချောင်း
များ ကွယ်ပျောက်သွားသည်ကို အစွဲပြု၍
ခေါ်ခြင်းဖြစ်၍ ကာလရွေ့လျားလာသော
အခါ ဂုတ်ထိပ်ကို ဂုတ်ထိပ်ဟူ၍ ပြောင်းလဲ
ခေါ်တွင်လာခဲ့ခြင်းဖြစ်ကြောင်း၊ ၁၈၉၇ ခုနှစ်
တွင် ဗြိတိသျှအစိုးရသည် မန္တလေးမှ
ဗန်းမော်သို့ မီးရထားလမ်းဖောက်လုပ်ခဲ့ရာမှ
မန္တလေးမှ လားရှိုးသို့လည်း မီးရထားလမ်း
ဖောက်လုပ်ရန်လိုအပ်ကြောင်း တွေ့ရှိလာ
ခဲ့သဖြင့် ဂုတ်ထိပ်တောင် ကြားကူးတံတား
(GOHTEIK VIADUCT) ကို အမေရိကန်နိုင်ငံ
ပင်ဆီလဗေးနီးယားနှင့် မေရီလန်တံတား
ဆောက်လုပ်ရေးကုမ္ပဏီကို ငှားရမ်း
ဆောက်လုပ်စေခဲ့ကြောင်း၊ ၁၈၉၉ ခုနှစ်
တွင် စတင်တည်ဆောက်ခဲ့ရာ ၁၉၀၀
ပြည့်နှစ်တွင် ပြီးစီးခဲ့ပြီး ၁၉၀၃ ခုနှစ်တွင်
စတင်ဖွင့်လှစ်အသုံးပြုခဲ့ခြင်းဖြစ်ကြောင်း
သိရသည်။

သတင်းစဉ်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဘယ်လာရစ်သမ္မတနိုင်ငံ မင့်စ်မြို့ရှိ မြန်မာသံရုံးဖွင့်ပွဲ အခမ်းအနားသို့ တက်ရောက်ဖွင့်လှစ်

နေပြည်တော် ဩဂုတ် ၂၁
ဘယ်လာရစ်သမ္မတနိုင်ငံ သမ္မတ
မစ္စတာ အလက်ဇန္ဒား လူကာရှန်ကို
၏ ဖိတ်ကြားချက်အရ ဘယ်လာရစ်
သမ္မတနိုင်ငံ မင့်စ်မြို့၌ တရားဝင်
ခရီးစဉ် ရောက်ရှိနေသည့်
ပြည်ထောင်စုသမ္မတ မြန်မာ
နိုင်ငံတော် နိုင်ငံတော်သမ္မတ
ဦးမင်းအောင်လှိုင်သည် ယနေ့
ဒေသစံတော်ချိန် ညနေ ၄ နာရီ
၄၅ မိနစ်တွင် မင့်စ်မြို့ရှိ သံတမန်
ခန်းမ၌ ကျင်းပပြုလုပ်သည့်
ဘယ်လာရစ်သမ္မတနိုင်ငံဆိုင်ရာ
မြန်မာနိုင်ငံ သံရုံးဖွင့်ပွဲ အခမ်း
အနားသို့ တက်ရောက်ဖွင့်လှစ်ပေး
သည်။

အဆိုပါ သံရုံးဖွင့်ပွဲအခမ်း
အနားသို့ နိုင်ငံတော်သမ္မတနှင့်
အတူ ခရီးစဉ်တွင် အဖွဲ့ဝင်အဖြစ်
လိုက်ပါသွားသည့် ပြည်ထောင်စု
ဝန်ကြီးများနှင့် အဖွဲ့ဝင်များ၊
ဘယ်လာရစ်နိုင်ငံ နိုင်ငံခြားရေး
ဝန်ကြီး H.E. Mr. Maxim

Ryzhenkov နှင့် အစိုးရအဖွဲ့ဝင်
ဝန်ကြီးများ၊ ဘယ်လာရစ်နိုင်ငံ
ဆိုင်ရာ မြန်မာနိုင်ငံ သံအမတ်ကြီး
ဦးမောင်မောင်စိုးနှင့် သံရုံးဝန်ထမ်း
များ၊ ဖိတ်ကြားထားသည့်
ဧည့်သည်တော်များ တက်ရောက်
ကြသည်။

ဦးစွာ ပြည်ထောင်စုသမ္မတ
မြန်မာနိုင်ငံတော် နိုင်ငံတော်
သီချင်းနှင့် ဘယ်လာရစ်သမ္မတ
နိုင်ငံ နိုင်ငံတော်သီချင်းတို့ကို
ဖွင့်လှစ်ပြီး အလေးပြုကြသည်။

ဖဲကြိုးဖြတ်ဖွင့်လှစ်
ထိုနောက် ပြည်ထောင်စု
သမ္မတမြန်မာနိုင်ငံတော် နိုင်ငံတော်
သမ္မတ ဦးမင်းအောင်လှိုင်၊ နိုင်ငံခြား
ရေးဝန်ကြီးဌာန ပြည်ထောင်စု
ဝန်ကြီး ဦးတင်မောင်ဆွေနှင့်
ဘယ်လာရစ်သမ္မတနိုင်ငံ နိုင်ငံခြား
ရေးဝန်ကြီး H.E. Mr. Maxim
Ryzhenkov တို့က မြန်မာသံရုံး
အား ဖဲကြိုးဖြတ်ဖွင့်လှစ်ပေး
ကြပြီး မှတ်တမ်းတင်ဓာတ်ပုံ



နိုင်ငံတော်သမ္မတ ဦးမင်းအောင်လှိုင်၊ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးတင်မောင်ဆွေနှင့် ဘယ်လာရစ်သမ္မတနိုင်ငံ နိုင်ငံခြား
ရေးဝန်ကြီး H.E. Mr. Maxim Ryzhenkov တို့က မြန်မာသံရုံးကို ဖဲကြိုးဖြတ်ဖွင့်လှစ်ပေးကြစဉ်။



နိုင်ငံတော်သမ္မတ ဦးမင်းအောင်လှိုင် မင့်စ်မြို့ရှိ သံတမန်ဇုန်မြေနေရာ၌ မြန်မာသံရုံးဆောက်လုပ်နေမှု အခြေအနေကို ကြည့်ရှုစစ်ဆေးစဉ်။

ရိုက်ကြသည်။
အမှတ်လက်ဆောင်ပေးအပ်
ယင်းနောက် နှစ်နိုင်ငံ နိုင်ငံခြား
ရေးဝန်ကြီးများက ဂုဏ်ပြု
နှုတ်ခွန်းဆက်စကားများ ပြောကြား
ကြသည်။ ဆက်လက်၍ နိုင်ငံတော်
သမ္မတထံ ဘယ်လာရစ်သမ္မတ
နိုင်ငံဆိုင်ရာ မြန်မာသံအမတ်ကြီး
က သံရုံးဖွင့်ပွဲ အထိမ်းအမှတ်
လက်ဆောင်ပစ္စည်းအား ဂရုပြု
ပေးအပ်ပြီး သံအမတ်ကြီးက
ဘယ်လာရစ်သမ္မတနိုင်ငံ နိုင်ငံခြား
ရေးဝန်ကြီးအား သံရုံးဖွင့်ပွဲ အထိမ်း
အမှတ်လက်ဆောင်အား ပေးအပ်
သည်။

ထို့နောက် နိုင်ငံတော်သမ္မတ
သည် ဘယ်လာရစ်နိုင်ငံ သံတမန်
ခန်းမ ဧည့်သည်တော် မှတ်တမ်း
စာအုပ်တွင် မှတ်တမ်းတင်
လက်မှတ်ရေးထိုးပြီး ဘယ်လာရစ်
နိုင်ငံ အစိုးရအဖွဲ့ဝင် ဝန်ကြီး
တစ်ဦးက နိုင်ငံတော်သမ္မတထံ

နိုင်ငံတော်သမ္မတ၏ ပုံတူပန်းချီကား
ကို လက်ဆောင်အဖြစ် ဂရုပြု
ပေးအပ်သည်။
ယင်းနောက် နိုင်ငံတော်သမ္မတ
နှင့် အဖွဲ့ဝင်များသည် မင့်စ်မြို့ရှိ
သံတမန်ဇုန်မြေနေရာ၌ မြန်မာ
သံရုံးဆောက်လုပ်နေမှု အခြေ
အနေများကို သွားရောက်ကြည့်ရှု
စစ်ဆေးခဲ့ပြီး တာဝန်ရှိသူများ၏
တင်ပြချက်များအပေါ် လိုအပ်သည်
များ လမ်းညွှန်မှတ်ကြားခဲ့ကြောင်း
သတင်းရရှိသည်။

သတင်းစဉ်



PPIB News

မြန်ကြီးနားတက္ကသိုလ်၌ စာဖတ်စွမ်းရည်ပြိုင်ပွဲနှင့် သမိုင်းကြောင်း Documentary V-Clip ပြိုင်ပွဲအတွက် ဆုများပေးအပ်ချီးမြှင့်

မြန်ကြီးနား ဩဂုတ် ၂၁
မြန်ကြီးနားတက္ကသိုလ် ဘွဲ့နှင့်
သဘင်ခန်းမ၌ စာဖတ်စွမ်းရည်
ပြိုင်ပွဲနှင့် မြန်ကြီးနားတက္ကသိုလ်
၏ သမိုင်းကြောင်း Documentary
V-Clip ပြိုင်ပွဲ ဆုချီးမြှင့်ပွဲကို ယနေ့

နံနက် ၈ နာရီတွင် ကျင်းပရာ
ကချင်ပြည်နယ် ဝန်ကြီးချုပ်
ဦးခက်ထိန်နန်က အမှာစကား
ပြောကြားရာ၌ စာဖတ်ခြင်းသည်
လူတစ်ဦး၏ အတွေးအခေါ်ကို
တိုးတက်စေရုံတင်မကဘဲ ဒေသ

တစ်ခုလုံးအတွက် သမိုင်းသစ်
ပုံဖော်ပေးနိုင်ကြောင်းနှင့် နိုင်ငံ
တော်၏ အမျိုးသားအဆင့် လူငယ်
ဖွံ့ဖြိုးရေးမူဝါဒများနှင့်အညီ ဗလ
ငါးတန်ပြည့်ဝသော လူငယ်များ
ပေါ်ထွက်လာရေး မြန်ကြီးနား
တက္ကသိုလ်က လက်တွေ့ကျကျ
အကောင်အထည်ဖော် ဆောင်
ရွက်နေမှုကို ဝမ်းမြောက်ဂုဏ်ယူ
မိကြောင်း ထည့်သွင်းပြောကြား
ခဲ့သည်။

ဆက်လက်၍ မြန်ကြီးနား
တက္ကသိုလ် ခေတ္တပါမောက္ခချုပ်
ဒေါက်တာစိုးမိုးလွင်က ကျေးဇူး
တင်စကားပြောကြားပြီး ပြိုင်ပွဲ

ဆိုင်ရာများကို ရှင်းလင်းတင်ပြ
သည်။
ထို့နောက် စာဖတ်စွမ်းရည်
ပြိုင်ပွဲယှဉ်ပြိုင်ခြင်း၊ G-12 စာမေးပွဲ
အောင်မြင်ခဲ့သော ပညာရေး
ဝန်ထမ်းသားသမီးများအား ဆု
ချီးမြှင့်ခြင်း၊ အနိုင်ရရှိသည့်
Documentary V-Clip များ
ပြသခြင်း၊ အကဲဖြတ်ခိုင်များအား
အမှတ်တရ လက်ဆောင်ပေးအပ်
ခြင်းနှင့် စာဖတ်စွမ်းရည်ပြိုင်ပွဲ
ဆုရအသင်းများအား ဆုများ
ပေးအပ်ချီးမြှင့်ခြင်းတို့ကို ဆောင်
ရွက်ခဲ့ကြသည်။
ကောင်းကောင်း(မြိတ်)



နေရာအနှံ့အပြား မိုးထစ်ချုန်းရွာပြီး နေရာကွက်၍ မိုးကြီးနိုင်

နေပြည်တော် ဩဂုတ် ၂၁
ယနေ့နံနက် ၆ နာရီခွဲအချိန် တိုင်းထွာချက်များအရ ကပ္ပလီပင်လယ်
ပြင်နှင့် ဘင်္ဂလားပင်လယ်အော်တို့တွင် မုတ်သုံလေအားကောင်းနေ
ခြင်းကြောင့်လည်းကောင်း၊ အရှေ့ဘက်မှ ရွှေ့လျားလာသော တိမ်တိုက်
များကြောင့်လည်းကောင်း၊ မိုးတိမ်တောင်များ ဖြစ်ထွန်းမှုအားကောင်း
နေခြင်းကြောင့်လည်းကောင်း ယနေ့နံနက်မှ ဩဂုတ် ၂၅ ရက်
အတွင်း နေပြည်တော်၊ ရန်ကုန်တိုင်းဒေသကြီး၊ မန္တလေးတိုင်းဒေသ
ကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသ
ကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်
ပြည်နယ်၊ ကယားပြည်နယ်၊ ကရင်ပြည်နယ်၊ ချင်းပြည်နယ်၊ မွန်
ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာစိပ်စိပ်မှ
နေရာအနှံ့အပြား မိုးထစ်ချုန်းရွာပြီး တနင်္သာရီတိုင်းဒေသကြီး၊
ကရင်ပြည်နယ်နှင့် မွန်ပြည်နယ်တို့တွင် ဒေသအလိုက်နှင့်
နေပြည်တော်၊ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ ဧရာဝတီ
တိုင်းဒေသကြီး၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာကွက်
၍ မိုးကြီးနိုင်သည်။
မိုး/လေ

တည်နေရာကွာဝေးသော်လည်း ချစ်ကြည်ရင်းနှီးမှုနှင့် နားလည်ယုံကြည်မှုတို့ အပြည့်အဝရှိသည့် မိတ်ဆွေ

သိမ်သု

(ယမန်နေ့က အဆက်)

ဩဂုတ် ၂၀ ရက်။ ရုရှားဖက်ဒရေးရှင်းနိုင်ငံ မော်စကိုမြို့၌ တရားဝင်ခရီးစဉ်ရောက်ရှိနေသည့် နိုင်ငံတော်သမ္မတဦးမင်းအောင်လှိုင်ဦးဆောင်သည့် မြန်မာကိုယ်စားလှယ်အဖွဲ့၏ ရုရှားဖက်ဒရေးရှင်း နိုင်ငံ တရားဝင်ခရီးစဉ်မှာ ပြီးဆုံးပြီဖြစ်သည်။ ရှေ့ဆက်ရမည့် ခရီးသည် တည်နေရာအားဖြင့် အလွမ်းကွာဝေးသော်လည်း ချစ်ကြည်ရင်းနှီးမှုနှင့် အပြန်အလှန်နားလည်ယုံကြည်မှု အပြည့်အဝ ရှိသည့် မိတ်ဆွေစစ်နိုင်ငံဖြစ်သည့် ဘယ်လာရစ်။ သို့ဖြစ်ရာ နိုင်ငံတော်သမ္မတ၏ခရီးစဉ်ကို ဂုဏ်ပြု သောအားဖြင့် ရေးသားလျက်ရှိသည့် ဤဆောင်းပါး ၏ခေါင်းစဉ်ကိုလည်း ပြောင်းရပေတော့မည်။

ဘယ်လာရစ်နိုင်ငံသည် အရှေ့ဥရောပဒေသ တွင် တည်ရှိသည့် ကုန်းတွင်းပိတ် နိုင်ငံတစ်နိုင်ငံ ဖြစ်သည်။ အိမ်နီးချင်းနိုင်ငံများဖြစ်သော ရုရှား၊ ယူကရိန်း၊ ပိုလန်၊ လစ်သူယေးနီးယား၊ လတ်ဗီးယား နိုင်ငံတို့နှင့် နယ်နိမိတ်ချင်း ထိစပ်နေသည်။ နိုင်ငံ အကျယ်အဝန်း စတုရန်းကီလိုမီတာ ၂၀၇၆၀၀ ရှိပြီး လူဦးရေခန့်မှန်းခြေ ၉ ဒသမ ၁ သန်း ရှိသည်။ ဘယ်လာရစ်နှင့် ရုရှားဘာသာစကားတို့ကို ရုံးသုံး ဘာသာစကားအဖြစ် သတ်မှတ်ထားသည်။

သမပိုင်းရာသီဥတုရှိပြီး ဆောင်းရာသီတွင် အလွန်အေး၍ နှင်းများ ဖုံးလွှမ်းလျက်ရှိကာ နွေရာသီတွင် မျှတသောအပူချိန်ကို ရရှိသည်။ နိုင်ငံ ၏ဧရိယာအများစုကိုသစ်တောများ၊ ကာကွယ်ထား သည့် အမျိုးသားဥယျာဉ်၊ ရေကန်များနှင့် ဖွဲ့စည်း ထားပြီး သဘာဝရှုခင်းများ လှပသည်။ ဘယ်လိုဗီဇ် ကာယာ သစ်တော (Belovezhskaya Forest) သည် ဥရောပကျွန်းရိုး(Bison) များ ကျက်စားလျက်ရှိခြင်း ကြောင့် နာမည်ကျော်သည်။ နိုင်ငံ၏မြို့တော်ဖြစ် သော မင်္ဂ်စ် (Minsk)သည် နိုင်ငံ၏ဗဟိုအချက်အချာ Svislach မြစ်ကမ်းနံဘေးတွင် တည်ရှိသည်။ ဘယ်လာရစ်နိုင်ငံသည် စက်မှုနိုင်ငံဖြစ်ပြီး စက်မှု၊ ဆေးဝါးနည်းပညာ၊ ပညာရေး၊ စိုက်ပျိုးရေးတို့တွင် အဆင့်မီနည်းပညာရပ်များကို ပိုင်ဆိုင်ထားသည်။

သဘာဝပတ်ဝန်းကျင် စိမ်းလန်းစိုပြည်မှု၊ မြို့ပြ များ သန့်ရှင်းမှု၊ လမ်းပေါ် ရာဇဝတ်မှုများ နည်းပါးမှု၊ လူနေမှုစရိတ်သက်သာမှု၊ ကျန်းမာရေးစောင့်ရှောက် မှုစရိတ် အခမဲ့/နည်းပါးမှုတို့ကြောင့် စိတ်နှလုံး



နိုင်ငံတော်သမ္မတ ဦးမင်းအောင်လှိုင် ဩဂုတ် ၂၀ ရက်က မြန်မာ-ဘယ်လာရစ် စီးပွားရေးဖိုရမ်တွင် အမှာစကားပြောကြားစဉ်။

မွေ့လျော်ဖွယ် ထိုနိုင်ငံမှာ ယူကရိန်းစစ်ပွဲတွင် ရုရှား နိုင်ငံဘက်မှ ရပ်တည်သည်ဟူသော အကြောင်းပြ ချက်ဖြင့် အနောက်ဥရောပနိုင်ငံများ အုပ်စုက အပြင်းအထန် ပိတ်ဆို့ထားမှု၊ ဘဏ်လုပ်ငန်းများ ကို ကန့်သတ်ထားမှုတို့နှင့် ရင်ဆိုင်နေရသည်။ ဘယ်လာရစ်နိုင်ငံနှင့် မြန်မာနိုင်ငံတို့အကြား သံတမန်ဆက်ဆံရေးကို ၁၉၉၉ ခုနှစ်တွင် စတင် ထူထောင်ခဲ့ခြင်းဖြစ်ရာ ယခုအခါ နှစ်နိုင်ငံ သံတမန် ဆက်ဆံမှုသက်တမ်း ၂၇ နှစ်တာကာလသို့ ရောက်ရှိ ခဲ့ပြီဖြစ်သည်။

နိုင်ငံတော်သမ္မတဦးမင်းအောင်လှိုင် ဦးဆောင် သည့် မြန်မာအဆင့်မြင့်ကိုယ်စားလှယ်အဖွဲ့သည် ဒေသစံတော်ချိန် နံနက် ၈ နာရီတွင် မော်စကိုမြို့ ရှိ ဘနကာဘာ အပြည်ပြည်ဆိုင်ရာလေဆိပ်မှ ဘယ်လာရစ်နိုင်ငံ မင်္ဂ်စ်မြို့သို့ ဆက်လက်ထွက်ခွာ ကြသည်။ ဘယ်လာရစ်သမ္မတနိုင်ငံသမ္မတ မစ္စတာ အလက်ဇန္ဒား လူကာရှန်ကို၏ ဖိတ်ကြားချက်အရ သွားရောက်သည့် အဆိုပါခရီးစဉ်အတွင်း နိုင်ငံတော်

သမ္မတသည် ဘယ်လာရစ်နိုင်ငံသမ္မတ၊ ဘယ်လာရစ် နိုင်ငံဝန်ကြီးချုပ်၊ ဘယ်လာရစ်နိုင်ငံ အောက်လွှတ်တော် ဥက္ကဋ္ဌတို့နှင့် တွေ့ဆုံဆွေးနွေးခြင်းတို့အပြင် ဘယ်လာရစ်အစိုးရပိုင်းမှ တာဝန်ရှိပုဂ္ဂိုလ်များနှင့် တွေ့ဆုံ၍ နှစ်နိုင်ငံကြား ရှိရင်းစွဲချစ်ကြည်ရင်းနှီး သည့် ဆက်ဆံရေးကို ပိုမိုခိုင်မာစေရေးနှင့် စီးပွား ရေး၊ လုံခြုံရေး၊ လူမှုရေးကဏ္ဍများအပါအဝင် ကဏ္ဍ ပေါင်းစုံတွင် နှစ်နိုင်ငံ အကျိုးဖြစ်ထွန်းစေမည့် ပူးပေါင်းဆောင်ရွက်မှုများ ပိုမိုတိုးတက်ခိုင်မာစေ ရေးကိစ္စရပ်များကို ခင်မင်ရင်းနှီးစွာ ဆွေးနွေးခဲ့ သည်။ ခရီးစဉ်အတွင်း နိုင်ငံတော်သမ္မတသည် မင်္ဂ်စ်မြို့၌ မြန်မာသံရုံး ဖွင့်လှစ်ခြင်းအခမ်းအနား နှင့်မြန်မာ-ဘယ်လာရစ်စီးပွားရေးဖိုရမ်တို့သို့လည်း တက်ရောက်ခဲ့သည်။

နိုင်ငံတော်သမ္မတ ဦးဆောင်သည့် မြန်မာ အဆင့်မြင့် ကိုယ်စားလှယ်အဖွဲ့သည် ဒေသစံတော် ချိန် နံနက် ၉ နာရီ ၄၅ မိနစ်တွင် ဘယ်လာရစ် နိုင်ငံ မင်္ဂ်စ်မြို့ အပြည်ပြည်ဆိုင်ရာလေဆိပ်သို့ ရောက်ရှိ ကြရာ ဘယ်လာရစ် နိုင်ငံ ဒုတိယဝန်ကြီးချုပ် H.E.

Mr. Viktor Karankievich နိုင်ငံခြားရေးဝန်ကြီးဌာန ဒုတိယဝန်ကြီး H.E. Mr. Sergey Lukashevich တို့က ဦးဆောင်၍ နိုင်ငံတော်အဆင့် ချစ်ကြည်ရေး ခရီးစဉ် လာရောက်သည့် နိုင်ငံခေါင်းဆောင်များအား ကြိုဆိုသည့်အစဉ်အလာနှင့်အညီ ရင်းနှီးနွေးထွေးစွာ ဂုဏ်ပြုကြိုဆိုခဲ့ကြသည်။

မင်္ဂ်စ်မြို့သည် မြန်မာတို့နှင့် စိမ်းမနေသည့် မြို့ဖြစ်သည်။ ၂၀၂၅ ခုနှစ် နိုဝင်ဘာလအတွင်းက ဘယ်လာရစ်နိုင်ငံ သမ္မတ မစ္စတာ အလက်ဇန္ဒား လူကာရှန်ကို၏မြန်မာနိုင်ငံ တရားဝင်ချစ်ကြည်ရေး ခရီးစဉ်ကို ဂုဏ်ပြုသောအားဖြင့် မြန်မာနိုင်ငံ၏ မြို့တော် နေပြည်တော်ရှိ အရှည် ၃ ဒသမ ၈ ကီလို မီတာရှည်လျားပြီး ဘဏ်များ၊ စီးပွားရေးဆိုင်ရာ အဆောက်အအုံများတည်ရှိသော မြို့တွင်းလမ်း တစ်လမ်းကို ဘယ်လာရစ်နိုင်ငံ၏မြို့တော် မင်္ဂ်စ် (Minsk)ကိုအစွဲပြုကာ မင်္ဂ်စ်လမ်း(Street MINSKAYA) ဟူ၍ အမည်ပေးထားခဲ့ခြင်းကြောင့်ပင် ဖြစ် သည်။

စာမျက်နှာ ၉ သို့



နိုင်ငံတော်သမ္မတ ဦးမင်းအောင်လှိုင် ဩဂုတ် ၂၀ ရက်က ဘယ်လာရစ်နိုင်ငံ မင်္ဂ်စ်မြို့သို့ ရောက်ရှိရာ တာဝန်ရှိသူများ ကြိုဆိုနှုတ်ဆက်ကြစဉ်။

- ❖ နှစ်နိုင်ငံအကြား ရင်းနှီးမြှုပ်နှံမှု အပါအဝင် နယ်ပယ်စုံ၊ ကဏ္ဍစုံပူးပေါင်းဆောင်ရွက် မှုများကို မဟာဗျူဟာမြောက် တိုးမြှင့်နိုင်ရန်အတွက် မြန်မာ - ဘယ်လာရစ် နှစ်နိုင်ငံအကြား ပူးပေါင်းဆောင်ရွက်မှုမြှင့်တင်ရေးဆိုင်ရာ လမ်းပြမြေပုံ (၂၀၁၆ - ၂၀၂၈)ကိုလည်း ရေးဆွဲအတည်ပြု လက်မှတ်ရေးထိုးပြီးဖြစ်
- ❖ မြန်မာနိုင်ငံတွင် ပြည်တွင်းထုတ်လုပ်မှုနှင့် ရင်းနှီးမြှုပ်နှံမှုများကို အကာအကွယ် ပေးရာတွင် နိုင်ငံတကာစံနှုန်းများနှင့်အညီ ရေးဆွဲပြဋ္ဌာန်းထားသည့် ရင်းနှီးမြှုပ်နှံမှု ဥပဒေများသာမက မူပိုင်ခွင့်ဥပဒေ (၄) ရပ်ကို အပြည့်အဝအကောင်အထည်ဖော် နေပြီဖြစ်သည့်အတွက် မြန်မာနိုင်ငံတွင် ရင်းနှီးမြှုပ်နှံဖန်တီးထုတ်လုပ်သည့် ထုတ်ကုန်များအတွက် ကမ္ဘာ့နိုင်ငံများနည်းတူ မူပိုင်ခွင့်ဆိုင်ရာ အကာအကွယ်များပါ ရရှိပြီဖြစ်

စာမျက်နှာ ၈၄

ဘယ်လာရုစ်နိုင်ငံ၏ မြို့တော်ဖြစ်သော မင်္ဂ်သ် နိုင်ငံရေး၊ စီးပွားရေး၊ ယဉ်ကျေးမှု၊ သိပ္ပံပညာ ဆိုင်ရာတို့၏ အချက်အချာဖြစ်သည်။ ဒုတိယကမ္ဘာ စစ်တွင် ကျူးကျော်လာသူ နာဇီဂျာမနီကို အပြင်း အထန်တွန်းလှန်ခဲ့ခြင်းကြောင့် သူရဲကောင်းမြို့ (Hero City) ဟူ၍ နာမည်ကျော်သည်။ ဒုတိယကမ္ဘာ စစ်အတွင်း မြို့သည်လည်း ထောင်းထောင်းကြေ ပျက်စီးခဲ့ရပြီး ဆိုဗီယက်စတိုင်းမြို့ပြစီမံကိန်းများဖြင့် မြို့တော်ကို လှပစွာပြန်လည်တည်ဆောက်ခဲ့ခြင်း ဖြစ်သည်။ လူဦးရေ ၂ သန်း ခန့်နေထိုင်ကြသည့် မင်္ဂ်မြို့သည် ပန်းခြံများ၊ ရေကန်များနှင့် စိမ်းလန်း စိုပြည်မှု၊ သန့်ရှင်းမှု၊ ဘေးကင်းလုံခြုံမှု၊ လူနေမှု စရိတ်သက်သာမှုတို့နှင့်ပတ်သက်၍ နာမည်ကောင်း ရှိသည့် မြို့တော်ဖြစ်သည်။

ဘယ်လာရုစ်သမ္မတနိုင်ငံ မင်္ဂ်မြို့တွင် တရားဝင် ခရီးစဉ်ရောက်ရှိနေသည့် နိုင်ငံတော်သမ္မတ ဦးမင်းအောင်လှိုင်ထံ ဘယ်လာရုစ်သမ္မတနိုင်ငံ ဝန်ကြီးချုပ် H.E. Mr. Alexander Turchin က ဒေသစံတော်ချိန် နံနက် ၁၀ နာရီ ၄၅ မိနစ်တွင် မင်္ဂ်မြို့ President ဟိုတယ်၌ ဂရုတပြုတွေ့ဆုံသည်။

နိုင်ငံတော်သမ္မတနှင့် ဘယ်လာရုစ်သမ္မတနိုင်ငံ ဝန်ကြီးချုပ်တို့ သီးခြားတွေ့ဆုံဆွေးနွေးရာတွင် ဘယ်လာရုစ်ဝန်ကြီးချုပ်က နိုင်ငံတော်သမ္မတကြီး ၏ ဘယ်လာရုစ်ခရီးစဉ်ကို ဘယ်လာရုစ်နိုင်ငံက လှိုက်လှဲနွေးထွေးစွာ ကြိုဆိုပါကြောင်း အစချီပြီး မိမိတို့သမ္မတကြီးနှင့် အဆွေတော်သမ္မတကြီးတို့ ပုဂ္ဂိုလ်ရေးအရ ခင်မင်ရင်းနှီးကြပြီး နှစ်နိုင်ငံချစ်ကြည် ရင်းနှီးမှုနှင့်ဆက်ဆံမှုများကို ပိုမိုတိုးတက်ခိုင်မာ အောင် အလေးထားဆောင်ရွက်နေသည်ကို မိမိတို့ သိရှိပါကြောင်း၊ မြန်မာ - ဘယ်လာရုစ် ပူးပေါင်း ဆောင်ရွက်မှု မြှင့်တင်ရေးဆိုင်ရာ လမ်းပြမြေပုံ (၂၀၂၆-၂၀၂၈) ကိုလည်း ရေးဆွဲအကောင်အထည် ဖော်ဆောင်ရွက်လျက် ရှိပါကြောင်း၊ ယခုခရီးစဉ် အတွင်း နှစ်နိုင်ငံအကြား ပူးပေါင်းဆောင်ရွက်မှုများ ကိုပိုမိုတိုးတက်စေရေးအတွက်ဆွေးနွေးဆောင်ရွက် သွားပြီး အောင်မြင်သည့်ခရီးစဉ်တစ်ခု ဖြစ်မည်ဟု ယုံကြည်ပါကြောင်း နှုတ်ခွန်းဆက်စကား ပြောကြား သည်။

နိုင်ငံတော်သမ္မတကပြန်လည်ဆွေးနွေးပြောကြား ရာတွင် မိမိဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့ကို ဘယ်လာရုစ်နိုင်ငံမှ လှိုက်လှဲ နွေးထွေးစွာကြိုဆိုသည့်အတွက် ဝမ်းမြောက် ကျေးဇူးတင်ကြောင်းနှင့် မြန်မာနိုင်ငံသည် အာဆီယံ အဖွဲ့ဝင် နိုင်ငံတစ်နိုင်ငံဖြစ်ပြီး အရှေ့တောင်အာရှ တွင် ဘယ်လာရုစ်နိုင်ငံ၏ မိတ်ဆွေရင်းနိုင်ငံတစ်ခု ဖြစ်ကြောင်း၊ မိမိတို့အနေဖြင့် နှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများကို ယခုထက်ပိုမိုတိုးတက်အောင် ဆောင်ရွက်သွားမည် ဖြစ်ကြောင်း ပြောကြားခဲ့သည်။

ဩဂုတ် ၂၀ ရက် ဒေသစံတော်ချိန် နံနက် ၁၁ နာရီတွင် မင်္ဂ်မြို့ President ဟိုတယ်၌ မြန်မာ- ဘယ်လာရုစ်စီးပွားရေးဖိုရမ်ကိုကျင်းပရာ နိုင်ငံတော်သမ္မတ ဦးမင်းအောင်လှိုင် တက်ရောက် ၍ အဖွင့်အမှာစကား ပြောကြားသည်။ ယင်းသို့ ပြောကြားရာတွင် မိမိတို့အနေဖြင့် နိုင်ငံစီးပွားဖွံ့ဖြိုး တိုးတက်ရေးအတွက် ပြည်တွင်းရင်းနှီးမြှုပ်နှံမှုများ သာမက နိုင်ငံခြားရင်းနှီးမြှုပ်နှံမှုများကို မြန်မာနိုင်ငံ



နိုင်ငံတော်သမ္မတ ဦးမင်းအောင်လှိုင်အား ဩဂုတ် ၂၀ ရက်က ဘယ်လာရုစ်နိုင်ငံ Grodno မြို့ရှိ Grodno Azot ဓာတ်မြေဩဇာစက်ရုံ အတွင်းရေးမှူးချုပ်က Grodno Azot ဓာတ်မြေဩဇာစက်ရုံအမှတ်တံဆိပ် လက်ဆောင်ပေးအပ်စဉ်။

“ ဘယ်လာရုစ်နိုင်ငံ၏ အားကောင်းခိုင်မာသည့် စက်မှုနှင့် နည်းပညာစွမ်းရည်များကို မြန်မာနိုင်ငံ၏ သဘာဝအရင်းအမြစ်၊ လူစွမ်းအားအရင်းအမြစ်များနှင့် ပေါင်းစပ်ပြီး နှစ်နိုင်ငံစလုံးအတွက် အကျိုးဖြစ်ထွန်းစေမည့် စီးပွားရေးပူးပေါင်းမှုများကို အတူတကွ ဆောင်ရွက်ရန်ဖြစ်ပြီး ဘယ်လာရုစ်နိုင်ငံမှ လုပ်ငန်းရှင်များ မြန်မာနိုင်ငံတွင် ရင်းနှီး မြှုပ်နှံမှုများ စတင်နိုင်ရေးလုပ်ငန်းများ အဆင်ပြေချောမွေ့စွာ လည်ပတ်နိုင်စေရေးတို့ အတွက် လိုအပ်သည့်ပံ့ပိုးကူညီမှုများကို အတတ်နိုင်ဆုံးဆောင်ရွက်ပေးသွားမည် ”

ရင်းနှီးမြှုပ်နှံမှုဥပဒေ၊ မြန်မာနိုင်ငံ အထူးစီးပွားရေး ဇုန်ဥပဒေတို့နှင့်အညီ အားပေးဖိတ်ခေါ်နေကြောင်း၊ ထို့ပြင် မဟာဗျူဟာမြောက် မိတ်ဖက်နိုင်ငံများနှင့် စီးပွားရေးပူးပေါင်းဆောင်ရွက်မှု၊ ရင်းနှီးမြှုပ်နှံမှုများ မြှင့်တင်နိုင်ရန်အတွက် နှစ်နိုင်ငံစီးပွားရေးဆိုင်ရာ နားလည်မှုစာချွန်လွှာများ၊ သဘောတူစာချုပ်များ ကို လက်မှတ်ရေးထိုး ဆောင်ရွက်လျက်ရှိကြောင်း ပြောကြားခဲ့ပြီး မြန်မာနိုင်ငံနှင့် ဘယ်လာရုစ်နိုင်ငံ တို့အကြား လက်မှတ်ရေးထိုးခဲ့သည့် ကုန်သွယ်မှုနှင့် စီးပွားရေးပူးပေါင်းဆောင်ရွက်မှု သဘောတူစာချုပ်၊ ရင်းနှီးမြှုပ်နှံမှုမြှင့်တင်ရေးဆိုင်ရာ နားလည်မှုစာချွန် လွှာ၊ နှစ်နိုင်ငံကြား ရင်းနှီးမြှုပ်နှံမှုများ မြှင့်တင်ရေး နှင့် အပြန်အလှန် အကာအကွယ်ပေးရေးဆိုင်ရာ သဘောတူစာချုပ် အမြန်ဆုံးချုပ်ဆိုနိုင်ရေး ဆောင်ရွက်နေမှု၊ သိပ္ပံနှင့် နည်းပညာဆိုင်ရာ ပူးပေါင်းဆောင်ရွက်မှု နားလည်မှုစာချွန်လွှာများ၊ အကောက်အခွန်ဆိုင်ရာကိစ္စရပ်များတွင် ပူးပေါင်း ဆောင်ရွက်ရေးဆိုင်ရာ နားလည်မှုစာချွန်လွှာများ၊ ပို့ကုန်ချေးငွေမူဘောင် သဘောတူညီချက်များ အပါအဝင် ကုန်သွယ်ရေး၊ စီးပွားရေး၊ သိပ္ပံနည်းပညာ နှင့် ယဉ်ကျေးမှုဆိုင်ရာ ပူးပေါင်းဆောင်ရွက်မှု သဘောတူညီချက် / စာချွန်လွှာများကို လက်မှတ် ရေးထိုးထားပြီး ဖြစ်ကြောင်း။

အထူးသဖြင့် နှစ်နိုင်ငံအကြား ရင်းနှီးမြှုပ်နှံမှု အပါအဝင် နယ်ပယ်စုံ၊ ကဏ္ဍစုံပူးပေါင်းဆောင်ရွက် မှုများကို မဟာဗျူဟာမြောက် တိုးမြှင့်နိုင်ရန်အတွက် မြန်မာ - ဘယ်လာရုစ် နှစ်နိုင်ငံအကြား ပူးပေါင်း ဆောင်ရွက်မှုမြှင့်တင်ရေးဆိုင်ရာ လမ်းပြမြေပုံ (၂၀၁၆-၂၀၂၈)ကိုလည်း ရေးဆွဲအတည်ပြုလက်မှတ် ရေးထိုးပြီးဖြစ်ကြောင်း၊ မြန်မာနိုင်ငံတွင် ပြည်တွင်း ထုတ်လုပ်မှုနှင့် ရင်းနှီးမြှုပ်နှံမှုများကို အကာအကွယ် ပေးရာတွင် နိုင်ငံတကာ စံနှုန်းများနှင့်အညီ ရေးဆွဲ ပြဋ္ဌာန်းထားသည့် ရင်းနှီးမြှုပ်နှံမှုဥပဒေများ သာမက မူပိုင်ခွင့်ဥပဒေ (၄) ရပ်ကို အပြည့်အဝအကောင် အထည်ဖော်နေပြီဖြစ်သည့်အတွက် မြန်မာနိုင်ငံတွင် ရင်းနှီးမြှုပ်နှံဖန်တီးထုတ်လုပ်သည့် ထုတ်ကုန်များ အတွက် ကမ္ဘာ့နိုင်ငံများနည်းတူ မူပိုင်ခွင့်ဆိုင်ရာ အကာအကွယ်များပါရရှိပြီ ဖြစ်ကြောင်းတို့ကို ပြောကြားကာ မြန်မာနိုင်ငံ၏ ဈေးကွက်အခြေအနေ နှင့် လူသားအရင်းအမြစ်၊ မြန်မာနိုင်ငံတွင် ရင်းနှီး မြှုပ်နှံရန် အခွင့်အလမ်းများ၊ စီးပွားရေးပူးပေါင်း ဆောင်ရွက်ခြင်းဖြင့် နှစ်နိုင်ငံ အကျိုးဖြစ်ထွန်းနိုင်မှု အခြေအနေတို့ကို ကျယ်ကျယ်ပြန့်ပြန့် ရှင်းလင်း ပြောကြားသည်။ ထို့နောက် ဘယ်လာရုစ်နိုင်ငံ၏ အားကောင်းခိုင်မာသည့် စက်မှုနှင့်နည်းပညာ စွမ်းရည်များ ကို မြန်မာနိုင်ငံ၏ သဘာဝအရင်းအမြစ်၊

လူ့စွမ်းအားအရင်းအမြစ်များနှင့် ပေါင်းစပ်ပြီး နှစ်နိုင်ငံစလုံးအတွက် အကျိုးဖြစ်ထွန်းစေမည့် စီးပွားရေးပူးပေါင်းမှုများကို အတူတကွ ဆောင်ရွက် ရန်ဖြစ်ကြောင်း၊ ဘယ်လာရုစ်နိုင်ငံမှ လုပ်ငန်းရှင်များ မြန်မာနိုင်ငံတွင် ရင်းနှီးမြှုပ်နှံမှုများစတင်နိုင်ရေး လုပ်ငန်းများ အဆင်ပြေချောမွေ့စွာ လည်ပတ်နိုင် စေရေးတို့အတွက် လိုအပ်သည့်ပံ့ပိုးကူညီမှုများကို မိမိတို့အနေဖြင့် အတတ်နိုင်ဆုံးဆောင်ရွက်ပေးသွား မည်ဖြစ်ကြောင်း ပြောဆိုပြီး ဘယ်လာရုစ် လုပ်ငန်းရှင်များအား ဖိတ်ခေါ်ခဲ့သည်။

ဘယ်လာရုစ်နိုင်ငံသည် ဓာတ်မြေဩဇာနှင့် ဓာတုဗေဒလုပ်ငန်းထွန်းကားသည့် နိုင်ငံဖြစ်ပြီး ကမ္ဘာ့ပိုတက်ရှ် (Potash) ဓာတ်မြေဩဇာထုတ်လုပ် သည့် အဓိကနိုင်ငံတစ်ခုဖြစ်သည်။ ယင်းကဏ္ဍသည် တိုင်းပြည် GDP ၏ ၅ ရာခိုင်နှုန်းနှင့် ပို့ကုန်ဝင်ငွေ၏ ၇ ရာခိုင်နှုန်းရှိသည်။ ထို့ပြင် လယ်ယာသုံးစက် ကိရိယာများ၊ အကြီးစား မော်တော်ယာဉ်များ၊ ရေနံ ချက်လုပ်ငန်း၊ စိုက်ပျိုးရေးနှင့်မွေးမြူရေးလုပ်ငန်း တို့သည် နိုင်ငံ၏အဓိကစီးပွားရေးဖြစ်သည်။ ယခုနှစ် ပထမ(၇)လပတ်အတွင်း ဘယ်လာရုစ်၏ ပြည်တွင်း အသားတင်ထုတ်လုပ်မှုတန်ဖိုး (GDP) သည် ၂ ဒသမ ၁ ရာခိုင်နှုန်း တိုးတက်လာသည်ဟု သိရသည်။

နိုင်ငံတော်သမ္မတ ဦးမင်းအောင်လှိုင်သည် ခရီးစဉ်တွင် လိုက်ပါလာသည့် အဖွဲ့ဝင်များနှင့်အတူ ဩဂုတ် ၂၀ ရက် ဒေသစံတော်ချိန် မွန်းတည့် ၁၂ နာရီတွင် မင်္ဂ်မြို့မှ Grodno မြို့ရှိ Grodno Azot ဓာတ်မြေဩဇာစက်ရုံသို့ ရဟတ်ယာဉ်များဖြင့် သွားရောက်လေ့လာသည်။ နိုင်ငံတော်သမ္မတနှင့် အဖွဲ့ဝင်များသည် မင်္ဂ်မြို့မှ Grodno မြို့သို့ သွားရာ လမ်းတစ်လျှောက် ဘယ်လာရုစ်နိုင်ငံ၏ စိုက်ပျိုးရေး လုပ်ငန်းများ ဆောင်ရွက်လျက်ရှိမှု၊ လမ်းပန်း ဆက်သွယ်မှုများ တိုးတက်ကောင်းမွန်လျက်ရှိမှုနှင့် ဒေသအလိုက် ဖွံ့ဖြိုးတိုးတက်လျက်ရှိမှုအခြေအနေ များကို ရဟတ်ယာဉ်ပေါ်မှ ကြည့်ရှုလေ့လာကြသည်။

ထို့နောက် နိုင်ငံတော်သမ္မတနှင့် အဖွဲ့ဝင်များ သည် Grodno မြို့လေဆိပ်သို့ ရောက်ရှိကြရာ Grodno ပြည်နယ် အုပ်ချုပ်ရေးမှူးနှင့် အစိုးရအဖွဲ့မှ တာဝန်ရှိသူများက ရင်းရင်းနှီးနှီး ကြိုဆိုနှုတ်ဆက် ကြသည်။ ယင်းနောက် လေဆိပ်မှတစ်ဆင့် ဓာတ်မြေဩဇာစက်ရုံသို့ မော်တော်ယာဉ်များနှင့် ဆက်လက်ထွက်ခွာရောက်ရှိခဲ့ကြရာ စက်ရုံအတွင်း ရေးမှူးချုပ်နှင့် တာဝန်ရှိသူများက ရင်းရင်းနှီးနှီး ကြိုဆိုနှုတ်ဆက်ကြသည်။

နိုင်ငံတော်သမ္မတနှင့်အဖွဲ့ဝင်များ သွားရောက် ကြည့်ရှုလေ့လာခဲ့သည့် အဆိုပါ Grodno Azot ဓာတ်မြေဩဇာစက်ရုံသည် ဘယ်လာရုစ်နိုင်ငံ Grodno မြို့တွင်တည်ရှိပြီး ၁၉၆၃ ခုနှစ်ကတည်းက စတင်လည်ပတ်ခဲ့သော ဥရောပတိုက်၏ အကြီးဆုံး နိုက်ထရိုဂျင် အခြေခံဓာတ်မြေဩဇာနှင့် ဓာတုပစ္စည်း ထုတ်လုပ်သည့် နိုင်ငံပိုင်စက်ရုံကြီးတစ်ရုံဖြစ်သည်။ အဆိုပါ စက်ရုံသည် အမိုးနီးယား၊ ယူရီးယားနှင့် နိုက်ထရိုဂျင် ဓာတ်မြေဩဇာအမျိုးမျိုးကို အဓိက ထုတ်လုပ်ပြီး ပြည်တွင်းစိုက်ပျိုးရေးကဏ္ဍကို ပံ့ပိုး ပေးနေသည့်အပြင် ကမ္ဘာ့နိုင်ငံများစွာသို့လည်း တင်ပို့လျက်ရှိရာ မြန်မာနိုင်ငံသို့ ဓာတ်မြေဩဇာ များ တင်ပို့နိုင်ရေး ညှိနှိုင်းဆောင်ရွက်လျက် ရှိသည်။

(ဆက်လက်ဖော်ပြပါမည်)



ကျောက်ဆည်မြို့နယ်၌ ကတ္တရာလမ်းခင်းခြင်းလုပ်ငန်းဆောင်ရွက်

ကျောက်ဆည် ဩဂုတ် ၂၁ တံတားဦးမြို့ချင်းဆက်လမ်းနှင့် မန္တလေးတိုင်းဒေသကြီး ကျောက် ဆည်မြို့နယ် ကျေးလက်လမ်း ဖွံ့ဖြိုးရေးဦးစီးဌာနမှ ၂၀၂၆-၂၀၂၇ ဘဏ္ဍာနှစ် ပြည်ထောင်စု (ငွေလုံး ငွေရင်း) ရန်ပုံငွေဖြင့် ဆောင်ရွက် လျက်ရှိသော ကျောက်ဆည် -

လက်ထောက် ညွှန်ကြားရေးမှူး (မြို့ပြ) ဒေါ်ခင်မျိုးမျိုးလတ်နှင့် တာဝန်ရှိသူများက ကွင်းဆင်း ကြည့်ရှုခဲ့သည်။

အဆိုပါ ကျေးရွာချင်းဆက် လမ်းအား ပြည်ထောင်စု (ငွေလုံး ငွေရင်း) ရန်ပုံငွေကျပ် ၁၁၉ ဒသမ ၅၁သန်းဖြင့် တင်ဒါအောင်ကုမ္ပဏီ

က တာဝန်ယူ၍ ဇွန် ၁၇ ရက်မှ စတင်ကာ ကတ္တရာခင်းချင်း လုပ်ငန်း ဆောင်ရွက်လျက်ရှိပြီး လုပ်ငန်းများ ၇၀ ရာခိုင်နှုန်းပြီးစီး ပြီဖြစ်ကြောင်း မြို့နယ်ကျေးလက် လမ်းဖွံ့ဖြိုးရေးဦးစီးဌာနမှ သိရ သည်။ သက်မောင်(ကျောက်ဆည်)

သစ်ပင် စိုက်ပါ တို့ကမ္ဘာ သာယာလှပ စိမ်းမြေ

❖ ကျောဖုံးမှ

ပြဋ္ဌာန်းချက်များအကြား ထိန်းညှိပေးနိုင်သည့် အမျိုးသားမြေဥပဒေ တစ်ရပ်ရေးဆွဲအတည်ပြုရန် အခြေအနေများ၊ ၂၀၁၆ ခုနှစ် ဇန်နဝါရီ၂၈ ရက်တွင် အတည်ပြုထုတ်ပြန်ခဲ့သော အမျိုးသားမြေအသုံးချမှုမူဝါဒကို ထိရောက်စွာ အကောင်အထည်ဖော်ရန်နှင့် ကဏ္ဍအလိုက် မြေစီမံခန့်ခွဲမှုဆိုင်ရာ ဥပဒေများ၏ ကွဲလွဲမှုများကို ထိန်းညှိရန်အတွက် အမျိုးသားမြေဥပဒေအား Umbrella Law အဖြစ် ပြဋ္ဌာန်းရန် အကောင်အထည်ဖော် ဆောင်ရွက်နေမှု

အခြေအနေများ၊ နေပြည်တော်နှင့် တိုင်းဒေသကြီး၊ ပြည်နယ်မြေအသုံးချမှုကော်မတီများ ပြန်လည်ဖွဲ့စည်းရေး၊ မြေအသုံးချမှုဆိုင်ရာ သတင်းအချက်အလက်များ၊ မြေပုံများ၊ မှတ်တမ်းများ စုစည်းခြင်း၊ အမျိုးသားမြေအသုံးချမှုစီမံကိန်းနှင့် မြေအသုံးချမှုဇုန်များ ရေးဆွဲဆောင်ရွက်ရာတွင် အထောက်အကူပြုလုပ်ငန်းကော်မတီနှင့် လုပ်ငန်းအဖွဲ့များ ဖွဲ့စည်းရန်ကိစ္စရပ်များ၊ စိုက်ပျိုးရေး ဖွံ့ဖြိုးမှုနှင့် ထုတ်လုပ်မှုတိုးတက်ရေးနှင့် ဈေးကွက်ချိတ်ဆက်ရေးတို့ ပေါင်းစပ်

ဆောင်ရွက်နေမှု အခြေအနေများနှင့် စပ်လျဉ်း၍ အသေးစိတ်ဆွေးနွေးမှာကြားပြီး လုပ်ငန်းတာဝန်များ ထိရောက်စွာ အကောင်အထည်ဖော် ဆောင်ရွက်ရန်၊ ရေတိုရှေ့ည်မဟာဗျူဟာများ၊ နည်းဗျူဟာများ၊ လုပ်ငန်းစဉ်များ ချမှတ်နိုင်ရန်၊ အမျိုးသားမြေဥပဒေရေးဆွဲထုတ်ပြန်နိုင်ရန်နှင့် ကောင်းမွန်သည့် မြေသယံဇာတအုပ်ချုပ်မှုနှင့် စီမံခန့်ခွဲမှုစနစ်ဖြစ်ပေါ်လာနိုင်ရန်တို့အတွက် နိုင်ငံတော်နှင့် ပြည်သူလူထုအကျိုးကို ရှေးရှု၍ အကြံပြုဆွေးနွေးပေးကြရန် တိုက်တွန်းပြောကြားသည်။

ထို့နောက် အမျိုးသားမြေအသုံးချမှုကောင်စီအတွင်းရေးမှူး ပြည်ထောင်စုဝန်ကြီးဦးဆန်းဦးက ကောင်စီ၏လုပ်ငန်းတာဝန်များနှင့် အမျိုးသားမြေအသုံးချမှုဆိုင်ရာ အကောင်အထည်ဖော်ဆောင်ရွက်ထားရှိမှုကို ရှင်းလင်းတင်ပြသည်။ ယင်းနောက် ကောင်စီအဖွဲ့ဝင်များ ဖြစ်ကြသည့် ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ဒုတိယဝန်ကြီးများ၊ တိုင်းဒေသကြီးနှင့် ပြည်နယ်ဝန်ကြီးချုပ်များက ဝန်ကြီးဌာနအလိုက်၊ တိုင်းဒေသကြီးနှင့် ပြည်နယ်အလိုက်

အမျိုးသားမြေအသုံးချမှုဆိုင်ရာ လုပ်ငန်းများ အကောင်အထည်ဖော်ဆောင်ရွက်နေမှု၊ ဆောင်ရွက်ပြီးစီးမှုနှင့် ဆက်လက်ဆောင်ရွက်မည့် လုပ်ငန်းအစီအမံများကို ရှင်းလင်းတင်ပြကြသည်။

တင်ပြချက်များအပေါ် ဒုတိယသမ္မတက ပြန်လည်သုံးသပ်ဆွေးနွေး၍ ပေါင်းစပ်ညှိနှိုင်း ဆောင်ရွက်ပေးပြီး နိဂုံးချုပ် အမှာစကားပြောကြားကာ အစည်းအဝေးကို အောင်မြင်စွာ ရုပ်သိမ်းလိုက်သည်။

သတင်းစဉ်

ဒုတိယသမ္မတ ဒေါ်နန်းနီနီအေး အမျိုးသားယဉ်ကျေးမှုနှင့် အနုပညာတက္ကသိုလ်(မန္တလေး) ကြည့်ရှုစစ်ဆေး

မန္တလေး ဩဂုတ် ၂၁ ပြည်ထောင်စုသမ္မတ မြန်မာနိုင်ငံတော် ဒုတိယသမ္မတ ဒေါ်နန်းနီနီအေးသည် ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးမောင်မြင့်၊ တိုင်းဒေသကြီးဝန်ကြီးများ၊ တာဝန်ရှိသူများနှင့်အတူ ယနေ့မွန်းလွဲပိုင်းတွင် မန္တလေးတိုင်းဒေသကြီး ပုသိမ်ကြီးမြို့အတွင်းရှိ အမျိုးသားယဉ်ကျေးမှုနှင့် အနုပညာတက္ကသိုလ်(မန္တလေး)သို့ သွားရောက်ကြည့်ရှုစစ်ဆေးသည်။

ဦးစွာ ဒုတိယသမ္မတ ဒေါ်နန်းနီနီအေးနှင့်အဖွဲ့သည် အမျိုးသားယဉ်ကျေးမှုနှင့် အနုပညာတက္ကသိုလ်(မန္တလေး)သို့ ရောက်ရှိကြပြီး တက္ကသိုလ်အတွင်းရှိ အစည်းအဝေးခန်းမ၌ ပါမောက္ခချုပ် ဦးအောင်ဆန်းဦးက တက္ကသိုလ်၏ နောက်ခံသမိုင်းအကျဉ်း၊ မူဝါဒ၊ ဦးတည်ချက်၊ ရည်မှန်းချက်၊ လုပ်ငန်းတာဝန်များ၊ သင်ကြား လေ့ကျင့်ပေးလျက်ရှိသည့် ဘာသာရပ်များနှင့် ပညာသင်ကာလ စသည်ဖြင့် တက္ကသိုလ်ဆိုင်ရာ အချက်အလက်များကို ရှင်းလင်းတင်ပြသည်။

ရှင်းလင်းတင်ပြချက်များအပေါ် ဒုတိယသမ္မတက သိရှိလိုသည်များကို မေးမြန်းဆွေးနွေးပြီး လိုအပ်သည်များကိုဖြည့်ဆည်းဆောင်ရွက်ပေးနိုင်ရေး သက်ဆိုင်ရာတာဝန်ရှိသူများနှင့် ပေါင်းစပ်ညှိနှိုင်းပေးကာ ဤတက္ကသိုလ်သည် မြန်မာ့ရိုးရာယဉ်ကျေးမှုနှင့် အနုပညာအမွေအနှစ်များကို ထိန်းသိမ်းမြှင့်တင်ပြီး အနုပညာရှင်မျိုးဆက်သစ်များ မွေးထုတ်ပေးရာတွင် အရေးပါသည့် အခန်းကဏ္ဍမှ ပါဝင်သည့် အတွက် ဆရာ ဆရာမများအနေဖြင့် ခေတ်နှင့်အညီ သင်ကြားရေးနည်းစနစ်



ဒုတိယသမ္မတ ဒေါ်နန်းနီနီအေး အမျိုးသားယဉ်ကျေးမှုနှင့်အနုပညာတက္ကသိုလ်(မန္တလေး) ပန်းပုပညာဌာန၌ ရွှံ့ပန်းပုထုဆစ်နေမှုကို ကြည့်ရှုစဉ်။

များ တိုးတက်ကောင်းမွန်လာစေရေးနှင့် ကျောင်းသား ကျောင်းသူများ၏ ဖန်တီးနိုင်စွမ်းများ ပိုမိုမြင့်မားလာစေရေး ကြိုးပမ်းဆောင်ရွက်ရန်၊ မြန်မာ့ရိုးရာအနုပညာများ မပျောက်ပျက်စေရေးအတွက် ရိုးရာအနုပညာရပ်များကို စနစ်တကျ ထိန်းသိမ်းလေ့လာသင်ယူပြီး ခေတ်အဆက်ဆက် လက်ဆင့်ကမ်းနိုင်ရေး ဆောင်ရွက်ရန်၊ နိုင်ငံတကာအဆင့်မီ အနုပညာရှင်များ ပေါ်ထွက်လာစေရေးအတွက် အရည်အသွေးရှိသောအနုပညာဆိုင်ရာ ပညာရေးကို အလေးထားဖော်ဆောင်ရန်နှင့် သင်ကြားရေးအထောက်အကူပြု ပစ္စည်းများကို စနစ်တကျ အသုံးပြုထိန်းသိမ်းထားရှိရန်

မှာကြားသည်။ ထို့နောက် ရုပ်ရှင်နှင့်ပြဇာတ်ဌာန၌ ကျောင်းဆင်းစွမ်းရည်ပြပွဲတွင် ကပြဖျော်ဖြေရန် ကျောင်းသား ကျောင်းသူများ၏ ပြဇာတ်လေ့ကျင့်နေမှုနှင့် ဇာတ်ကားတည်းဖြတ်နေမှုတို့ကို ကြည့်ရှုအားပေးပြီး ပန်းချီပညာဌာန၌ ကျောင်းဆင်းစွမ်းရည်ပြပွဲတွင် ပြသရန် ကျောင်းသား ကျောင်းသူများ ရေးဆွဲနေသည့် ပန်းချီကားများကို လှည့်လည်ကြည့်ရှုရာ ကျောင်းသား ကျောင်းသူများက ပန်းချီကားများ၏ ခေါင်းစဉ်နှင့် အကြောင်းအရာများကို ရှင်းလင်းပြသကြသည်။

တိုက်အတွင်းရှိ ရည်ညွှန်းစာဖတ်ခန်းနှင့် E-library ခန်းတို့ကို လှည့်လည်ကြည့်ရှုစစ်ဆေးပြီး ဂီတပညာဌာန၌ ကျောင်းဆင်းစွမ်းရည်ပြပွဲတွင် ဖျော်ဖြေမည့် ကျောင်းဆင်းဂုဏ်ပြုတေးသီချင်း သီဆိုလေ့ကျင့်နေမှုကို ကြည့်ရှုအားပေး၍ ကျောင်းသား ကျောင်းသူများအား ရင်းရင်းနှီးနှီး နှုတ်ဆက်သည်။ ဆက်လက်၍ သဘင်ပညာဌာန၌ ဆရာ ဆရာမများနှင့် ကျောင်းသား ကျောင်းသူများ၏ နှစ်ပါးသွားအကလေ့ကျင့်နေမှုကိုလည်းကောင်း၊ ပန်းပုပညာဌာန၌ ကျောင်းသား ကျောင်းသူများက သစ်သားပန်းပု၊ ရွှံ့ပန်းပု ထုဆစ်နေမှုနှင့် ပန်းပုပြခန်းတို့ကိုလည်းကောင်း၊

ပန်းချီပြခန်း၌ အသုံးချ ဒီဂျစ်တယ်အနုပညာ ဒီပလိုမာသင်တန်းမှ ကျောင်းသား ကျောင်းသူများ ရိုက်ကူးထားသည့် ဓာတ်ပုံများနှင့် ကျောင်းသား ကျောင်းသူများ ရေးဆွဲထားသည့် ပန်းချီကားများကို လည်းကောင်း လှည့်လည်ကြည့်ရှုစစ်ဆေးပြီး သိရှိလိုသည်များကို မေးမြန်းဆွေးနွေးကာ လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်းပေးသည်။

အမျိုးသားယဉ်ကျေးမှုနှင့် အနုပညာတက္ကသိုလ်(မန္တလေး)ကို မြန်မာ့ယဉ်ကျေးမှု အမွေအနှစ်များကို ရှာဖွေဖော်ထုတ် ထိန်းသိမ်းပြီး တိုးတက်ထွန်းကား ပြန့်ပွားအောင်ဆောင်ရွက်ရန် ကိုယ်ကျင့်တရားကောင်းမွန်ပြီး ထူးချွန်သောမျိုးဆက်သစ်အနုပညာရှင်များ ပေါ်ထွန်းရေးအတွက် သုတေသနနှင့် လေ့ကျင့်ပျိုးထောင်ရေးလုပ်ငန်းများဆောင်ရွက်ရန်၊ ပြည်ထောင်စုတိုင်းရင်းသား လူမျိုးများ၏ ယဉ်ကျေးမှုနှင့် ဓလေ့ထုံးစံများကို ဖော်ထုတ်မြှင့်တင်၍ သင်ကြားပို့ချနိုင်ရေးဆောင်ရွက်ရန်၊ ပြည်ထောင်စုစိတ်ဓာတ်နှင့် မျိုးချစ်စိတ်ဓာတ်ရှင်သန်ထက်မြက်စေရေးအနုပညာစွမ်းအားဖြင့် အထောက်အကူပြုဆောင်ရွက်ရန်နှင့် မြန်မာ့ရိုးရာ အနုပညာရပ်များ ခေတ်နှင့်အညီ တိုးတက်ပြန့်ပွားရေးအတွက် ပြည်ပနိုင်ငံများရှိ အနုပညာတက္ကသိုလ်များနှင့် ချိတ်ဆက်၍ အပြန်အလှန် ပူးပေါင်းဆောင်ရွက်ရန် စသည့် ရည်မှန်းချက်များဖြင့် စတင်ဖွင့်လှစ်ခဲ့ခြင်းဖြစ်ပြီး ယခုပညာသင်နှစ်တွင် ဘာသာရပ်အလိုက် တက်ရောက်ပညာသင်ကြားလျက်ရှိသည့် ကျောင်းသား ကျောင်းသူ စုစုပေါင်း ၁၆၅ ဦးရှိကြောင်း သိရသည်။

သတင်းစဉ်

မြန်မာနိုင်ငံအမျိုးသားလူ့အခွင့်အရေးကော်မရှင်ထံ တိုင်ကြားနိုင်ပါကြောင်း ပြည်သူသို့ အသိပေးခြင်း

၁။ မြန်မာနိုင်ငံ အမျိုးသား လူ့အခွင့်အရေးကော်မရှင်သည် နိုင်ငံသားများ၏ လူ့အခွင့်အရေး ဖောက်ဖျက်ခံရမှုများနှင့် စပ်လျဉ်းသည့် တိုင်တန်းချက်များကို စုံစမ်းစစ်ဆေးခြင်းများ ဆောင်ရွက်လျက်ရှိရာ နိုင်ငံသားတစ်ဦးသည် ဖွဲ့စည်းပုံအခြေခံဥပဒေပါ နိုင်ငံသားများ၏ မူလအခွင့်အရေးနှင့် ဥပဒေပါအခွင့်အရေးများ ဖောက်ဖျက်ခံရခြင်း၊ ကမ္ဘာ့လူ့အခွင့်အရေး ကြေညာစာတမ်းပါ အခွင့်အရေးများ ဖောက်ဖျက်ခံရခြင်း၊ မသန်စွမ်းသူများ၏ အခွင့်အရေး၊ ကလေးသူငယ်အခွင့်အရေး၊ အမျိုးသမီးအခွင့်အရေး ဖောက်ဖျက်ခံရခြင်း၊ နိုင်ငံတော်က လက်ခံထားသည့် အပြည်ပြည်ဆိုင်ရာ လူ့အခွင့်အရေး သဘောတူစာချုပ်များတွင်ပါရှိသည့် လူ့အခွင့်အရေးများကို ဖောက်ဖျက်ခြင်း ခံရပါက မိမိကိုယ်တိုင်နှင့် အခြားသူတစ်ဦးအတွက်သော်လည်းကောင်း၊ လူတစ်စုကို ကိုယ်စားပြု၍သော်လည်းကောင်း မြန်မာနိုင်ငံအမျိုးသားလူ့အခွင့်အရေးကော်မရှင် ဥပဒေ ပုဒ်မ ၃၀ အရ ကော်မရှင်သို့ တိုင်ကြားနိုင်ပါသည်။

၂။ တိုင်ကြားမှုကို ဥက္ကဋ္ဌ၊ မြန်မာနိုင်ငံ အမျိုးသားလူ့အခွင့်အရေးကော်မရှင်၊ အမှတ် (၂၇)၊ (၆) မိုင်ခွဲ၊ ပြည်လမ်း၊ လှိုင်မြို့နယ်၊ ရန်ကုန်မြို့နှင့် နေပြည်တော်၊ မန္တလေး၊ စစ်တွေ၊ ပုသိမ်မြို့များရှိ ကော်မရှင်ရုံးခွဲများသို့ လိပ်မူ၍ လူကိုယ်တိုင်ဖြစ်စေ၊ စာတိုက်မှဖြစ်စေ၊ ဖက်စ်နံပါတ် ၀၁၈-၆၅၄၆၇၈ သို့ဖြစ်စေ၊ e-mail လိပ်စာ info@mnhr.org.mm သို့ဖြစ်စေ အောက်ပါအချက်များ (အားလုံး) ပြည့်စုံစွာ ဖော်ပြတိုင်ကြားနိုင်ပါသည်-

(က) တိုင်ကြားသူ၏ အမည်၊ အမြဲတမ်းနေရပ်လိပ်စာနှင့် ဆက်သွယ်ရန်လိပ်စာ အပြည့်အစုံ၊ (ဆက်သွယ်ရန် ဖုန်း၊ ဖက်စ်နှင့် e-mail တို့ရှိလျှင် ထည့်သွင်းဖော်ပြရန်)

(ခ) တိုင်ကြားသူသည် မည်ကဲ့သို့ လူ့အခွင့်အရေး ဖောက်ဖျက်ခံရပြီး နစ်နာဆုံးရှုံးကြောင်း ပြည့်စုံစွာဖော်ပြချက်၊ လိုအပ်ပါ

က မှတ်တမ်းဓာတ်ပုံနှင့် အထောက်အထားမိတ္တူများ ပူးတွဲလျက်ပေးပို့ရန်၊

(ဂ) တိုင်ကြားသူ၏ နိုင်ငံသားစိစစ်ရေးကတ်ပြားမိတ္တူ မဖြစ်မနေ ပူးတွဲပေးပို့ရန်၊

(ဃ) တိုင်ကြားချက်ပါ အကြောင်းအရာများ မှန်ကန်ကြောင်း တိုင်ကြားသူမှ လက်မှတ်ရေးထိုးပေးပို့ရန်။

၃။ ကော်မရှင်သည် တိုင်တန်းချက်များနှင့် စပ်လျဉ်း၍ စိစစ်ပြီး မြန်မာနိုင်ငံအမျိုးသား လူ့အခွင့်အရေးကော်မရှင် ဥပဒေအရ တရားရုံးတစ်ခုခု၏ ရှေ့မှောက်၌ စစ်ဆေးကြားနာဆဲအမှုများ၊ အယူခံမှုသို့မဟုတ် ပြင်ဆင်မှု ဝင်ရောက်ဆဲအမှုများနှင့် အပြီးသတ် စီရင်ဆုံးဖြတ်ပြီးသော အမှုများမှအပ ကော်မရှင်ဥပဒေ၊ လုပ်ထုံးလုပ်နည်းများနှင့်အညီ စုံစမ်းစစ်ဆေး၍ သက်ဆိုင်ရာ ဌာန၊ အဖွဲ့အစည်းများနှင့် ပူးပေါင်းဆောင်ရွက်ပေးသွားမည် ဖြစ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်

တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ထိုင်းနိုင်ငံဆိုင်ရာ မြန်မာနိုင်ငံ စစ်သံရုံးရှိ ဝန်ထမ်းများနှင့် သင်တန်းသားများအား တွေ့ဆုံအမှာစကားပြောကြား

နေပြည်တော် ဩဂုတ် ၂၁
ထိုင်းနိုင်ငံသို့ ရောက်ရှိနေသည့် တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦးသည် ထိုင်း နိုင်ငံဆိုင်ရာ မြန်မာနိုင်ငံ စစ်သံရုံး ရှိ ဝန်ထမ်းများနှင့် မိသားစုများ၊ ပညာတော်သင် သင်တန်းသား များအား ယနေ့တွင် ထိုင်းနိုင်ငံ ဗန်ကောက်မြို့ရှိ တည်းခိုရာ ဟိုတယ်ညွှတ်ခန်းမ၌ တွေ့ဆုံအမှာ စကားပြောကြားသည်။


တက်ရောက်

တွေ့ဆုံပွဲသို့ တပ်မတော် ကာကွယ်ရေးဦးစီးချုပ်နှင့်အတူ ဇနီးဒေါ်နီလာ၊ ကာကွယ်ရေးဦးစီး ချုပ်ရုံးမှ တပ်မတော်အရာရှိကြီး များ၊ မြန်မာစစ်သံ (ကြည်း၊ ရေ၊ လေ) ဗိုလ်မှူးချုပ် ဝင်းသူလင်းနှင့် တာဝန်ရှိသူများ၊ သံရုံးမိသားစုများ၊ သင်တန်းသားများ တက်ရောက် ကြသည်။

ဦးစွာ စစ်သံရုံးဝန်ထမ်းများနှင့် သင်တန်းသားများက တစ်ဦးချင်း မိတ်ဆက်၍ သံရုံးလုပ်ငန်းဆောင် ရွက်နေမှု အခြေအနေများနှင့် သင်တန်းဆိုင်ရာ ကိစ္စရပ်များကို ရှင်းလင်းတင်ပြကြသည်။

ကြိုးစားသင်ယူ

ယင်းနောက် တပ်မတော် ကာကွယ်ရေးဦးစီးချုပ်က နိုင်ငံ တော်ကို ကာကွယ်ရမည်ဟူသော အသိစိတ်၊ နိုင်ငံချစ်စိတ်ဖြင့် နိုင်ငံ



တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ထိုင်းနိုင်ငံဆိုင်ရာ မြန်မာနိုင်ငံ စစ်သံရုံးရှိ ဝန်ထမ်းများနှင့် သင်တန်းသားများအား အမှာစကားပြောကြားစဉ်။

တော်၊ တပ်မတော်နှင့် မိသားစု အပေါ် သစ္စာစောင့်သိကြရန်လို ကြောင်း၊ ပညာတော်သင် ရောက်ရှိ နေခြင်းသည် နိုင်ငံတာဝန် ထမ်းဆောင်နေခြင်းပင် ဖြစ်၍ နိုင်ငံအတွက်၊ တပ်မတော်အတွက် အကျိုးရှိအောင် ပြန်လည်အသုံးချ နိုင်သည့်အထိ ကြိုးစားသင်ယူသွား ကြရန်လိုကြောင်း၊ သင်ယူသည့် ဘာသာရပ်များမှတစ်ဆင့် ပိုမို မြင့်မားသည့် အသိပညာ၊ အတတ်

ပညာများ သင်ယူနိုင်ရေး မျှော်မှန်း ၍လေ့လာသွားကြရန်လိုကြောင်း၊ တာဝန် ထမ်းဆောင်ချိန်နှင့် သင်တန်း ကာလတစ်လျှောက် တွေ့ကြုံရသည့် နိုင်ငံတကာ ဆက်ဆံရေးအတွေ့အကြုံကောင်း များကို ကောင်းမွန်စွာ ရရှိရေး လေ့လာသင်ယူသွားရန်လိုကြောင်း၊ နေထိုင်စဉ် ကာလအတွင်း သက်ဆိုင်ရာနိုင်ငံ၏ ဘာသာ စကားကို ကျွမ်းကျင်အောင်

လေ့ကျင့်သင်ယူသွားရန်နှင့် ဓလေ့ ထုံးတမ်းအစဉ်အလာများ၊ ဥပဒေ များကို သိရှိအောင် လေ့လာ၍ စည်းကမ်းနှင့်အညီ နိုင်ငံနှင့် တပ်မတော်၏ ဂုဏ်သိက္ခာအတွက် စနစ်တကျ နေထိုင်သွားကြရန် လိုကြောင်း။

အမြဲမပြတ်လေ့လာအားထုတ်

မြန်မာ - ထိုင်း နှစ်နိုင်ငံသည် အိမ်နီးချင်းနိုင်ငံများဖြစ်ပြီး ယခင် ကတည်းက နှစ်နိုင်ငံခေါင်းဆောင်

များ ချစ်ကြည်ရင်းနှီးမှုများ ရှိခဲ့ ကြောင်း၊ တာဝန်ထမ်းဆောင်နေ သည့် ဝန်ထမ်းများအနေဖြင့် နိုင်ငံတော်နှင့် တပ်မတော်အတွက် ကိုယ်စား ဆောင်ရွက်နေကြသူ များဖြစ်သောကြောင့် မိသားစု စိတ်ဓာတ်ဖြင့် စည်းစည်းလုံးလုံး၊ ညီညီညွတ်ညွတ် နေထိုင်ကြရန်လို ကြောင်း၊ မိမိတို့ တာဝန်ယူရသည့် ကဏ္ဍအလိုက် နိုင်ငံတော်၏ နိုင်ငံ ရေး၊ စီးပွားရေးနှင့် အမျိုးသား

အကျိုးစီးပွားကို ကာကွယ်မြှင့်တင် ရာတွင် စံနမူနာပြ ဝန်ထမ်းများ အဖြစ် တာဝန်ထမ်းဆောင်ကြ ရန်လိုကြောင်း၊ သင်တန်းသားများ အနေဖြင့် သင်ကြားပေးသည့် အတတ်ပညာများကို အလေး အနက်ထား သင်ယူသွားကြရန်လို ပြီး အမြဲမပြတ် လေ့လာအားထုတ် နေကြရမည်ဖြစ်ကြောင်း၊ သင်ယူ ရရှိလာသည့် အသိပညာ၊ အတတ် ပညာများကို မိမိတို့နိုင်ငံတော်၏ ဖွံ့ဖြိုးတိုးတက်ရေးနှင့် နှစ်နိုင်ငံ ပူးပေါင်းဆောင်ရွက်မှု ကဏ္ဍများ တွင်ထိရောက်စွာ ပြန်လည်အသုံးချ ကြရန်၊ မိမိနိုင်ငံအတွက် အားကိုး ရသည့် ထူးချွန်သူများဖြစ်အောင် ကြိုးပမ်းကြရန် တိုက်တွန်းမှာကြား လိုကြောင်း ပြောကြားသည်။

ထို့နောက် တပ်မတော် ကာကွယ်ရေးဦးစီးချုပ်က စစ်သံရုံး မိသားစုများ၊ သင်တန်းသားများ အတွက် စားသောက်ဖွယ်ရာများ နှင့် လက်ဆောင်ပစ္စည်းများကို ပေးအပ်ရာ တာဝန်ရှိသူများက အသီးသီး လက်ခံရယူကြသည်။ တွေ့ဆုံပွဲအပြီးတွင် တပ်မတော် ကာကွယ်ရေးဦးစီးချုပ်သည် တက် ရောက်လာကြသည့် သံရုံးမိသားစု များနှင့် သင်တန်းသားများအား ရင်းရင်းနှီးနှီး လိုက်လံနှုတ်ဆက် ခဲ့ကြောင်း သတင်းရရှိသည်။

သတင်းစဉ်

တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ဦးဆောင်သည့် မြန်မာ့တပ်မတော်ကိုယ်စားလှယ်အဖွဲ့ ထိုင်းနိုင်ငံမှ ပြန်လည်ရောက်ရှိ

နေပြည်တော် ဩဂုတ် ၂၁

ထိုင်းနိုင်ငံတွင် ကျင်းပပြုလုပ်သည့် (၉)ကြိမ်မြောက် အဝေး (9th Thailand - Myanmar High Level Committee Meeting) တက်ရောက်ခဲ့သည့် ထိုင်း - မြန်မာ အဆင့်မြင့်အရာရှိကြီးများအစည်း

တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး



ရဲဝင်းဦး ဦးဆောင်သည့် မြန်မာ့တပ်မတော် ကိုယ်စားလှယ်အဖွဲ့သည် ယနေ့ ညနေပိုင်းတွင် ထိုင်းနိုင်ငံ ဗန်ကောက်မြို့ ထိုင်းဘုရင့်လေတပ် Wing 6 မှ ပြန်လည်ထွက်ခွာခဲ့ကြရာ ထိုင်းဘုရင့် တပ်မတော်ကာကွယ်ရေးဦးစီးချုပ် General Ukris Boontanondha နှင့်ဇနီး၊ ထိုင်းဘုရင့်တပ်မတော်မှ အရာရှိကြီးများ၊ ထိုင်းနိုင်ငံဆိုင်ရာ မြန်မာနိုင်ငံ သံအမတ်ကြီး ဦးဇော်ဇော်စိုး၊ မြန်မာစစ်သံ (ကြည်း၊ ရေ၊ လေ) ဗိုလ်မှူးချုပ် ဝင်းသူလင်းနှင့်တာဝန်ရှိသူများ က လေဆိပ်တွင် ပို့ဆောင်နှုတ်ဆက်ကြသည်။

ထို့နောက် တပ်မတော်ကာကွယ်ရေးဦးစီးချုပ် နှင့်အဖွဲ့ဝင်များလိုက်ပါလာသည့် တပ်မတော်အထူး လေယာဉ်သည် နေပြည်တော်လေဆိပ်သို့ ပြန်လည် ရောက်ရှိရာ ဒုတိယတပ်မတော်ကာကွယ်ရေးဦးစီး ချုပ် ကာကွယ်ရေးဦးစီးချုပ်(ကြည်း) ဗိုလ်ချုပ်ကြီး

ကျော်စွာလင်း၊ ကာကွယ်ရေးဦးစီးချုပ် (လေ) ဗိုလ်ချုပ်ကြီး ထွန်းဝင်း၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ နေပြည်တော်တိုင်းစစ် ဌာနချုပ်တိုင်းမှူး၊ မြန်မာနိုင်ငံဆိုင်ရာ ထိုင်းနိုင်ငံ စစ်သံရုံးတို့မှ တာဝန်ရှိသူများ(ဝဲပုံ)က လေဆိပ်တွင် ကြိုဆိုခဲ့ကြသည်။

တပ်မတော်ကာကွယ်ရေးဦးစီးချုပ်နှင့် အဖွဲ့ဝင် များသည် ထိုင်း - မြန်မာ အဆင့်မြင့်အရာရှိများ အစည်းအဝေးသို့ တက်ရောက်ခဲ့ကြပြီး ထိုင်းဘုရင့် တပ်မတော်မှ အကြီးအကဲများနှင့်တွေ့ဆုံ၍ နှစ်နိုင်ငံ တပ်မတော်နှစ်ရပ်အကြား ဆက်ဆံရေးနှင့် ပူးပေါင်း ဆောင်ရွက်ရေးဆိုင်ရာ ကိစ္စရပ်များအား ဆွေးနွေး ခြင်းနှင့် ထိုင်းနိုင်ငံရှိ အထင်ကရနေရာများကို သွား ရောက် ကြည့်ရှုလေ့လာခြင်းတို့ကို ဆောင်ရွက်ခဲ့ကြ ကြောင်း သတင်းရရှိသည်။

သတင်းစဉ်

ဥတ္တရသီရိမြို့နယ်အတွင်းရှိ ရပ်ကွက်အချို့နှင့် ရုံးဌာနအဖွဲ့အစည်းများ ဓာတ်အားယာယီပြတ်တောက်မည်

နေပြည်တော် ဩဂုတ် ၂၁

ပြည်ထောင်စုနယ်မြေ နေပြည်တော် ဥတ္တရသီရိမြို့နယ်အတွင်း ဓာတ်အား လိုင်းများ အပြစ်ဖြစ်ပေါ်ပါက ဓာတ်အားပြတ်ဧရိယာ လျှော့ချနိုင်ရန်အတွက် ၃၃ ကေစီ ဓာတ်အားခွဲရုံ အမှတ်(၈)တွင် ဓာတ်အားလိုင်းအသစ်သွယ်တန်းခြင်း နှင့် ဓာတ်အားလိုင်းချိတ်ဆက်ခြင်းလုပ်ငန်းများ ဆောင်ရွက်နိုင်ရန် ဩဂုတ် ၂၃ ရက် နံနက် ၈ နာရီမှ ညနေ ၄ နာရီအထိ ဓာတ်အားပိတ်၍ လုပ်ငန်းများ ဆောင်ရွက်သွားမည်ဖြစ်ရာ ဥတ္တရသီရိမြို့နယ်အတွင်းရှိ ဇေယျသီရိရပ်ကွက်၊ ရတနာသီရိရပ်ကွက်များနှင့် ရုံးဌာနအဖွဲ့အစည်းများတွင် ဓာတ်အားယာယီ ပြတ်တောက်နေမည် ဖြစ်ကြောင်း ဓာတ်အားပြတ်ဧရိယာများရှိ ရုံးဌာနများနှင့် အများပြည်သူဆိုင်ရာနေရာများကို ကြိုတင်အသိပေးထားပြီးဖြစ်ကြောင်း လျှပ်စစ်နှင့် စွမ်းအင်ဝန်ကြီးဌာနမှ သိရသည်။

သတင်းစဉ်

အသက် ၁၀၁ နှစ်ပြည့် စစ်မှုထမ်းဟောင်းအဖွဲ့ဝင်အား ဂုဏ်ပြုချီးမြှင့်ငွေပေးအပ်



ရန်ကုန် ဩဂုတ် ၂၁

ရန်ကုန်တိုင်းဒေသကြီး မြောက်ဥက္ကလာပမြို့နယ် စစ်မှု ထမ်းဟောင်းအဖွဲ့ဝင် တစ်ဦးဖြစ်သူ ဗိုလ်ကြီး မြစ်နီ(အငြိမ်း စား) အား မြောက်ဥက္ကလာပမြို့နယ် စစ်မှုထမ်းဟောင်းအဖွဲ့ ဥက္ကဋ္ဌနှင့် တာဝန်ရှိသူများက ယနေ့ နံနက်ပိုင်းတွင် အသက် ၁၀၁ နှစ်ပြည့် ဂါရဝပြုဂုဏ်ပြုချီးမြှင့်ငွေများ သွားရောက် ပေးအပ်ကြသည်။

ဦးစွာ တာဝန်ရှိသူများက အသက် ၁၀၁ နှစ်ပြည့် ဗိုလ်ကြီး မြစ်နီ (အငြိမ်းစား)အား ဂါရဝပြု နှုတ်ဆက်စကား ပြောကြားပြီး မြန်မာနိုင်ငံစစ်မှုထမ်းဟောင်းအဖွဲ့ဗဟိုဌာန ချုပ်၊ ရန်ကုန်တိုင်းဒေသကြီး (စည်ပင်အတွင်း)စစ်မှုထမ်း ဟောင်းကြီးကြပ်ရေးအဖွဲ့နှင့် မြောက်ဥက္ကလာပမြို့နယ် စစ်မှုထမ်းဟောင်းအဖွဲ့တို့မှ ပေးအပ်ချီးမြှင့်သည့် ဂုဏ်ပြု ချီးမြှင့်ငွေများကို ဂါရဝပြုပေးအပ်ခဲ့ကြောင်း သိရသည်။

သတင်းစဉ်

တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ဦးဆောင်သည့် မြန်မာ့တပ်မတော်ကိုယ်စားလှယ်အဖွဲ့ မြဘုရားအား သွားရောက်ဖူးမြော်ကြည်ညိုပြီး ထိုင်းဘုရင့်တပ်မတော်(လေ) အမျိုးသားလေကြောင်းထိန်းသိမ်းမှုပြတိုက်နှင့် ထိုင်းဘုရင့်တပ်မတော် ဖွံ့ဖြိုးရေးဌာနချုပ်တို့သို့ သွားရောက်လေ့လာ

နေပြည်တော် ဩဂုတ် ၂၁ (၉) ကြိမ်မြောက် ထိုင်း-မြန်မာ အဆင့်မြင့်အရာရှိကြီးများအစည်းအဝေး (9th Thailand- Myanmar High Level Committee Meeting) ကို တက်ရောက်ခဲ့သည့် တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ဦးဆောင်သည့် မြန်မာ့တပ်မတော်ကိုယ်စားလှယ်အဖွဲ့သည် ယနေ့နံနက်ပိုင်းတွင် ထိုင်းနိုင်ငံ ဗန်ကောက်မြို့၊ ထိုင်းဘုရင့်နန်းတော်ဝင်းအတွင်းရှိ မြဘုရား (Temple of Emerald Buddha) သို့ သွားရောက်ဖူးမြော်ကြည်ညိုသည်။

ဦးစွာ တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းဘုရင့်နန်းတော်သို့ ရောက်ရှိကြရာ ထိုင်းဘုရင့်နန်းတွင်း ကိုယ်စားလှယ် အရာရှိကြီးများက လိုက်လံနွေးထွေးစွာ ကြိုဆိုနှုတ်ဆက်ကြသည်။

ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းဘုရင့် နန်းတော်ဝင်းအတွင်း လှည့်လည်ကြည့်ရှုကြရာ တာဝန်ရှိသူများက ဘုရင့်နန်းတော်ဆိုင်ရာများနှင့် မြဘုရားဆိုင်ရာတို့နှင့်ပတ်သက်၍ ရှင်းလင်းတင်ပြကြသည်။

မြဘုရား ဖူးမြော်ကြည်ညို
ယင်းနောက် တပ်မတော်ကာကွယ်ရေး ဦးစီးချုပ်သည် မြဘုရားကျောင်းဆောင်အတွင်းရှိ ဗုဒ္ဓရုပ်ပွားတော်မြတ်အား ပန်းမန်ဆက်ကပ်၍ ဖူးမြော်ကြည်ညိုပြီး မြဘုရားအတွက် ဘက်စုံအလှူတော်ငွေများကိုပေးအပ်ရာ တာဝန်ရှိသူများက လက်ခံရယူကြ၍ ဓမ္မလက်ဆောင် ပြန်လည်ပေးအပ်သည်။

ဆက်လက်၍ တပ်မတော်

ကာကွယ်ရေးဦးစီးချုပ်နှင့် အဖွဲ့ဝင်များသည် မြဘုရားကျောင်းဆောင်အား လက်ယာရစ် လှည့်လည်ပူဇော်ပြီး တာဝန်ရှိသူများက မြဘုရားနှင့်သာသနိကအဆောက်အအုံများ၏ သမိုင်းကြောင်းများ ရှင်းလင်းတင်ပြမှုအပေါ် သိရှိလိုသည်များ ပြန်လည်မေးမြန်းဆွေးနွေးသည်။

အမျိုးသားလေကြောင်းထိန်းသိမ်းမှုပြတိုက် လေ့လာ
မွန်းလွဲပိုင်းတွင် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ဒွန်မောင်းခရိုင်ရှိ ထိုင်းဘုရင့်တပ်မတော်(လေ)အမျိုးသားလေကြောင်း ထိန်းသိမ်းမှုပြတိုက်သို့ သွားရောက်လေ့လာကြသည်။

ဦးစွာ တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ပြတိုက်သို့ရောက်ရှိကြရာ ပြတိုက်တာဝန်ခံနှင့် တာဝန်ရှိသူများက ကြိုဆိုကြသည်။

ထို့နောက် တာဝန်ရှိသူတစ်ဦးက ကြိုဆိုနှုတ်ဆွန်းဆက်စကားပြောကြားပြီး ပြတိုက်ဆိုင်ရာ အချက်အလက်များကို ရှင်းလင်းတင်ပြသည်။

ယင်းနောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ပြတိုက် အတွင်း/အပြင်ရှိ ပြကွက်များတွင် ပြသထားသည့် လေယာဉ်များ၊ တိုက်လေယာဉ်များ၊ ဟယ်လီကော်ပတာများ၊ ထိုင်းဘုရင့်မိသားစုနှင့် အထူးဧည့်သည်တော်များ စီးနင်းခဲ့သည့် သမိုင်းဝင် အထူးလေယာဉ်များ၊ လေယာဉ်မောင်းနှင်မှု ပုံစံတူစက်များ၊ လေတပ်စကားပြောစက်များ၊ လက်နက်ကိရိယာများနှင့် စစ်ဝတ်စုံများ၏ ပြောင်းလဲလာပုံများကို လေ့လာကြည့်ရှုကြရာ တာဝန်ရှိသူများက လိုက်လံရှင်းလင်းပြသ



တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ထိုင်းဘုရင့်တပ်မတော်(လေ) အမျိုးသားလေကြောင်းထိန်းသိမ်းမှုပြတိုက်၌ ကြည့်ရှုလေ့လာစဉ်။

ကြသည်။ ဆက်လက်၍ တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းဘုရင့် တပ်မတော်(လေ) အမျိုးသားလေကြောင်းထိန်းသိမ်းမှုပြတိုက်မှ တာဝန်ရှိသူများနှင့်အတူ စုပေါင်းဓာတ်ပုံရိုက်ကြပြီး လက်ဆောင်ပစ္စည်းများအပြန်အလှန် ပေးအပ်ကြသည်။

အဆိုပါထိုင်းဘုရင့်တပ်မတော်(လေ) အမျိုးသားလေကြောင်းထိန်းသိမ်းမှုပြတိုက် (National Aviation Museum of the Royal Thai Air Force) သည် ထိုင်းနိုင်ငံ ဗန်ကောက်မြို့၊ Don Mueang ခရိုင်ရှိ ဒွန်မောင်း ထိုင်းဘုရင့်လေတပ်စခန်း၌တည်ရှိပြီး ထိုင်းဘုရင့်တပ်မတော်(လေ)မှ အသုံးပြုခဲ့သည့် လေယာဉ်အမျိုးမျိုးနှင့် အခြားသော လေကြောင်းဆိုင်ရာကိရိယာများကို စုဆောင်းရန်၊ ထိန်းသိမ်းရန်နှင့် ပြန်လည်ပြင်ဆင်

မွမ်းမံရန်ရည်ရွယ်၍ ၁၉၅၂ ခုနှစ်တွင် စတင်ဖွင့်လှစ်ခဲ့ခြင်းဖြစ်ကြောင်း၊ ထိုင်းနိုင်ငံ၏ ပထမဆုံး ဒီဇိုင်းရေးဆွဲ ထုတ်လုပ်ခဲ့သော ဗုံးကြဲလေယာဉ် Baribatra Bomber၊ ကမ္ဘာပေါ်တွင် နောက်ဆုံး ကျန်ရှိတော့သည့် Curtiss Hawk III နှင့် Tachikawa Ki-36 ကဲ့သို့သော ဒုတိယကမ္ဘာစစ်ခေတ် ရှားပါးစစ်လေယာဉ်များ၊ F-5A ၊ F-16A နှင့် Gripen တိုက်လေယာဉ်များ၊ စစ်ဘက်သုံး ရဟတ်ယာဉ်များ၊ သယ်ယူပို့ဆောင်ရေးလေယာဉ်များကို ခင်းကျင်းပြသထားပြီး လေတပ်စခန်းသုံးပစ္စည်းများ၊ ခေတ်အဆက်ဆက် လေသူရဲယူနီဖောင်းများ၊ စစ်ဘက်သုံး ဆက်သွယ်ရေး ကိရိယာများနှင့် လေကြောင်းဆိုင်ရာစာကြည့်တိုက်တို့ကိုလည်း ထည့်သွင်းပြသထားကြောင်း သိရှိရသည်။

ထိုင်းဘုရင့်တပ်မတော် ဖွံ့ဖြိုးရေးဌာနချုပ် လေ့လာ
ယမန်နေ့ မွန်းလွဲပိုင်းကလည်း တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းနိုင်ငံ ဗန်ကောက်မြို့ရှိ ထိုင်းဘုရင့်တပ်မတော် ဖွံ့ဖြိုးရေးဌာနချုပ်သို့ သွားရောက်လေ့လာကြသည်။

ဦးစွာ တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းဘုရင့် တပ်မတော်ဖွံ့ဖြိုးရေးဌာနချုပ်သို့ရောက်ရှိကြရာ တာဝန်ရှိသူများက ကြိုဆိုနှုတ်ဆက်ကြသည်။ ယင်းနောက် ဌာနချုပ်အစည်းအဝေးခန်းမတွင်တော်ဝင်စီမံကိန်း ဖွံ့ဖြိုးတိုးတက်ရေးရုံးညွှန်ကြားရေးမှူးချုပ်က ကြိုဆိုနှုတ်ဆွန်းဆက်စကား ပြောကြား

ပြီးဌာနချုပ်သမိုင်းကြောင်းဆိုင်ရာ အချက်အလက်များ မှတ်တမ်းဗီဒီယိုကို ပြသသည်။

ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ဌာနချုပ်အတွင်းရှိ ထိုင်းဘုရင့်များ၏ သမိုင်းကြောင်းဆိုင်ရာပြခန်းများ၊ ရေစီမံခန့်ခွဲမှုနှင့် တော်ဝင်စီမံကိန်းအရ တည်ဆောက်ခဲ့သော ဖွံ့ဖြိုးရေးလေ့လာရေး စင်တာများပြခန်း၊ ဖွံ့ဖြိုးရေးစီမံကိန်းကွန်ရက်ရှိ နယ်စပ်ဒေသများရှိ အခြေခံအဆောက်အအုံတည်ဆောက်ရေးဆိုင်ရာ ဒေတာများနှင့် စီမံကိန်းတိုးတက်မှု ပြသထားသည့် မြေပုံ/စနစ်များပြခန်း၊ အရေးပေါ်ကယ်ဆယ်ရေးဆိုင်ရာစက်ယန္တရားများ၊ ဆက်သွယ်ရေးနှင့် နည်းပညာပြခန်း၊ အကြမ်းဖက်မှုတိုက်ဖျက်ရေးစစ်ဆင်ရေးဗဟိုဌာနပြခန်းတို့ကို စိတ်ဝင်စားစွာ ကြည့်ရှုလေ့လာကြရာ တာဝန်ရှိသူများက လိုက်လံရှင်းလင်းပြသကြသည်။

ယင်းနောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ထိုင်းဘုရင့် တပ်မတော်ဖွံ့ဖြိုးရေး ဌာနချုပ်မှတာဝန်ရှိသူများနှင့်အတူ စုပေါင်းဓာတ်ပုံရိုက်ကြပြီး အမှတ်တရလက်ဆောင်ပစ္စည်းများ အပြန်အလှန်ပေးအပ်ကြသည်။

ထို့အတူ ခရီးစဉ်တွင် အဖွဲ့ဝင်အဖြစ် လိုက်ပါလာသည့် တပ်မတော်ကာကွယ်ရေးဦးစီးချုပ်၏ ဇနီး ဒေါ်နီလာသည် အဖွဲ့ဝင်များလိုက်ပါ၍ ဩဂုတ် ၁၉ ရက်စီမံကိန်း ဖွံ့ဖြိုးတိုးတက်ရေးရုံးညွှန်ကြားရေးမှူးချုပ်က ကြိုဆိုနှုတ်ဆွန်းဆက်စကား ပြောကြား

General Hospital) သို့ သွားရောက်ကြည့်ရှုလေ့လာကြသည်။

ဦးစွာ တပ်မတော်ကာကွယ်ရေးဦးစီးချုပ်၏ ဇနီး ဒေါ်နီလာနှင့် အဖွဲ့ဝင်များသည် စစ်မှုထမ်းဟောင်း အထွေထွေရောဂါကုဆေးရုံကြီးသို့ ရောက်ရှိကြရာ ဆေးရုံမှတာဝန်ရှိသူများက ဆေးရုံအစည်းအဝေးခန်းမတွင် ဆေးရုံသမိုင်း မှတ်တမ်းဆိုင်ရာများ၊ ဆေးဝါးကုသပေးမှုနှင့် လုပ်ငန်းဆောင်ရွက်ချက်များကို Video Presentation ဖြင့် ရှင်းလင်းတင်ပြမှုကို ကြည့်ရှုကြသည်။ ဆက်လက်၍ ဆေးရုံအတွင်း သစ်သားပန်းပုနှင့် ထိုင်းရိုးရာ Oshie လက်မှုအနုပညာ လုပ်ဆောင်မှုများကို လေ့လာကြည့်ရှုခဲ့ကြသည်။

အဆိုပါ စစ်မှုထမ်းဟောင်းအထွေထွေရောဂါကု ဆေးရုံကြီးသည် ဗန်ကောက်မြို့၊ Phaya Thai မြို့နယ်ရှိ Vibhavadi Rangsit လမ်းမကြီးပေါ်တွင် တည်ရှိသော အစိုးရအထူးကု ဆေးရုံကြီးတစ်ခုဖြစ်ပြီး စစ်မှုထမ်းဟောင်းများစောင့်ရှောက်ရေး အဖွဲ့အစည်း (War Veterans Organization of Thailand-WVO) ၏လက်အောက်တွင် စစ်ပွဲများနှင့် တာဝန်ထမ်းဆောင်စဉ်ထိခိုက်ဒဏ်ရာရရှိခဲ့ကြသော စစ်မှုထမ်း ဟောင်းများ၊ မသန်စွမ်းဖြစ်သွားခဲ့သည့် ရဲဘော်များနှင့် ၎င်းတို့၏ မိသားစုဝင်များကို ဆေးကုသမှုနှင့် ပြန်လည်ထူထောင်ရေးလုပ်ငန်းများ စနစ်တကျ ထောက်ပံ့ကူညီပေးနိုင်ရန် ၁၉၇၀ ပြည့်နှစ်က စတင်ဖွင့်လှစ်ခဲ့ခြင်းဖြစ်ကြောင်း သတင်းရရှိသည်။ သတင်းစဉ်

❑ နိုင်ငံဝန်ထမ်းများအား မည်သည့်နည်းလမ်းဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက်ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

နိုင်ငံတော်၊ လွှတ်တော်နှင့် ပြည်သူလူထု ပူးပေါင်းကာ နိုင်ငံတော်ဖွံ့ဖြိုးတိုးတက်ရေးအတွက် ကြိုးစားဆောင်ရွက်သွားကြစေလို

မော်လမြိုင် ဩဂုတ် ၂၁
ပြည်သူ့လွှတ်တော် ဒုတိယဥက္ကဋ္ဌ မြန်မာနိုင်ငံ လွှတ်တော်အဖွဲ့ အဖွဲ့ဝင် ဦးမောင်မောင်အုန်းသည် မွန်ပြည်နယ်လွှတ်တော်ဥက္ကဋ္ဌဒုတိယဥက္ကဋ္ဌ၊ ပြည်သူ့ လွှတ်တော်၊ အမျိုးသားလွှတ်တော်၊ ပြည်နယ် လွှတ်တော်ကိုယ်စားလှယ်များအား ယနေ့နံနက်ပိုင်း က မွန်ပြည်နယ်လွှတ်တော်ရုံး ဆွေးနွေးပွဲခန်းမ၌ တွေ့ဆုံသည်။ (ယာပုံ)

တွေ့ဆုံစဉ် ပြည်သူ့လွှတ်တော်ဒုတိယဥက္ကဋ္ဌက လွတ်လပ်ပြီး တရားမျှတသည့် ရွေးကောက်ပွဲများ အပြီး ပေါ်ထွန်းလာသည့် လွှတ်တော်များ၏ လွှတ်တော်ကိုယ်စားလှယ်များသည် ဒီမိုကရေစီ၏ အဓိကအခြေခံဖြစ်သော လွတ်လပ်ပြီး တရားမျှတ သည့် ရွေးကောက်ပွဲတံခါးပေါက်ကို ဖြတ်သန်း၍ လွှတ်တော်များအတွင်း ပြည်သူလူထုအကျိုး၊ နိုင်ငံ တော်အကျိုးသယ်ပိုးရန် ဝင်ရောက်လာသူများဖြစ် ကြောင်း၊ လွှတ်တော်ဆိုသည်မှာ အစိုးရပြည်သူ့ကြား ပေါင်းကူးတံတားသဖွယ် ဆောင်ရွက်ရသည့်နေရာ ဖြစ်ခြင်းကြောင့် နိုင်ငံတော်၊ လွှတ်တော်နှင့် ပြည်သူ လူထုပူးပေါင်းကာ နိုင်ငံတော် ဖွံ့ဖြိုးတိုးတက်ရေး အတွက် ကြိုးစားဆောင်ရွက်သွားကြစေလိုကြောင်း။

၂၀၂၆ ခုနှစ် ဇူလိုင် ၃၁ ရက်တွင် နိုင်ငံတော်



သမ္မတကြီးက နိုင်ငံတော်အစိုးရ ရက် ၁၀၀ ပြည့် နိုင်ငံတော်အခြေပြမိန့်ခွန်း ပြောကြားခဲ့ပြီး နိုင်ငံတော် ငြိမ်းချမ်းသာယာရေးနှင့် ဖွံ့ဖြိုးတိုးတက်ရေးကို အရှိန်အဟုန်ဖြင့် ဆောင်ရွက်လျက်ရှိသဖြင့် လွှတ်တော်ကိုယ်စားလှယ်များကလည်း နိုင်ငံတော် နှင့် နိုင်ငံသားများအကျိုးကို အင်တိုက်အားတိုက် ဆောင်ရွက်ကြစေလိုကြောင်း၊ မေးခွန်းများမေးမြန်း ခြင်း၊ အဆိုများ တင်သွင်းခြင်းဖြင့် လွှတ်တော် ကိုယ်စားလှယ်များက ဒေသခံခံဆန္ဒရှင်ပြည်သူလူထု

၏ လိုအပ်ချက်ကို ဖြည့်ဆည်းပေးရန်၊ လက်ရှိအခြေ အနေနှင့်ကိုက်ညီသော ဥပဒေများ ပြင်ဆင်ဖြည့်စွက် အသစ်ရေးဆွဲ ပြဋ္ဌာန်းခြင်းများကို ဆောင်ရွက်စေ လိုကြောင်း။

ပြည်သူ့လွှတ်တော် တတိယအကြိမ်ပထမပုံမှန် အစည်းအဝေးကို ၂၀၂၆ ခုနှစ် မတ် ၁၆ ရက်ကစတင်၍ ၂၀၂၆ ခုနှစ် ဧပြီ ၈ ရက်အထိ ကျင်းပခဲ့ပြီး တတိယ အကြိမ် ဒုတိယပုံမှန်အစည်းအဝေးကို ၂၀၂၆ ခုနှစ် ဇွန် ၂ ရက်မှစတင်၍ ၂၀၂၆ ခုနှစ် ဇူလိုင် ၃၀ ရက်အထိ

ကျင်းပခဲ့ပါကြောင်း၊ တတိယအကြိမ် ပြည်သူ့ လွှတ်တော် ဒုတိယပုံမှန်အစည်းအဝေးအထိ ကြယ်ပွင့်ပြမေးခွန်း ၂၈၆ ခု၊ ကြယ်ပွင့်မပြ မေးခွန်း ၅၉၉ ခုနှင့် အဆို သုံးခုတို့ကို တင်သွင်းမေးမြန်း နိုင်ခဲ့ပြီး ပြည်သူ့လွှတ်တော်တွင် အမြဲတမ်းကော်မတီ လေးခုအပါဝင် ကော်မတီ ၂၂ ခုရှိပြီး နိုင်ငံတော်နှင့် နိုင်ငံသားများအကျိုးအတွက် သက်ဆိုင်ရာဝန်ကြီး ဌာနများနှင့် ခေါ်ယူတွေ့ဆုံ ဆက်သွယ်ဆောင်ရွက် လျက်ရှိပါကြောင်း၊ လွှတ်တော်အချင်းချင်း ပူးပေါင်း ဆောင်ရွက်ပြီး ဒေသ၏အကျိုးကို ထိရောက်စွာ ဆောင်ရွက်ရန် လိုအပ်သကဲ့သို့ လွှတ်တော်ကိုယ်စား လှယ်များနှင့် လွှတ်တော်ရုံး ဝန်ထမ်းများ၏ စွမ်းရည် မြှင့်တင်ရေးအတွက်လည်း ညှိနှိုင်းဆောင်ရွက်သွား ရန်လိုကြောင်း ပြောကြားသည်။

ထို့နောက် မွန်ပြည်နယ်လွှတ်တော်ဥက္ကဋ္ဌနှင့် လွှတ်တော်ကိုယ်စားလှယ်များက လွှတ်တော်ရေးရာ ကိစ္စရပ်များနှင့်စပ်လျဉ်း၍ ရှင်းလင်းတင်ပြပြီး လွှတ်တော်အစည်းအဝေးခန်းမအား ကြည့်ရှုကာ ပြည်နယ်လွှတ်တော် ကိုယ်စားလှယ်များ၊ တပ်မတော် သား လွှတ်တော်ကိုယ်စားလှယ်များနှင့် လွှတ်တော် ရုံးဝန်ထမ်းများကို ရင်းရင်းနှီးနှီး တွေ့ဆုံနှုတ်ဆက် ခဲ့ကြောင်း သိရသည်။

သတင်းစဉ်

ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ ချောချောစိန် ဘယ်လာရစ်သမ္မတနိုင်ငံ ပညာရေးဝန်ကြီးနှင့် တွေ့ဆုံဆွေးနွေး

နေပြည်တော် ဩဂုတ် ၂၁
ပြည်ထောင်စုသမ္မတ မြန်မာနိုင်ငံ တော် နိုင်ငံတော်သမ္မတ ဦးမင်း အောင်လှိုင်နှင့်အတူ ဘယ်လာရစ် သမ္မတနိုင်ငံ တရားဝင်ခရီးစဉ်တွင် လိုက်ပါလာသည့် ပညာရေးဝန်ကြီး ဌာန ပြည်ထောင်စုဝန်ကြီး ဒေါက်တာချောချောစိန်နှင့် ဘယ် လာရစ်သမ္မတနိုင်ငံ ပညာရေး ဝန်ကြီး H.E. Mr. Ivanets Andrey Ivanovich တို့သည် ယမန်နေ့ ဒေသစံတော်ချိန် ညနေ ၃ နာရီ တွင် မင်းစိမ်းမြို့ရှိ ပညာရေးဝန်ကြီး ဌာန အစည်းအဝေးခန်းမ၌ တွေ့ဆုံ ဆွေးနွေးသည်။ (ယာပုံ)

တွေ့ဆုံပွဲတွင် ဘယ်လာရစ် သမ္မတနိုင်ငံ ပညာရေးဝန်ကြီးက ယခုကဲ့သို့ အဆွေတော်တို့ လာ ရောက်ခြင်းသည် မိမိတို့အဖွဲ့ အစည်းနှစ်ခုအကြား အဆင့် တစ်ခုကို တက်လှမ်းခြင်းဖြစ်ပြီး ပိုမိုကောင်းမွန်သည့် ဆွေးနွေး မှုများ ဆက်လက်ရရှိနိုင်မည်ဟု မျှော်လင့်မိကြောင်း၊ မိမိတို့အဖွဲ့ အစည်း နှစ်ခုအကြားတွင် ပူးပေါင်း ဆောင်ရွက်မှုများ ပိုမိုတိုးတက် လျက်ရှိကြောင်း၊ ပညာရေးဆိုင်ရာ နှင့်ပတ်သက်ပြီး အပြန်အလှန် နားလည်မှုစာချွန်လွှာကို လက်မှတ် ရေးထိုးရန် အဆင်သင့်ဖြစ်နေပြီ ဖြစ်ကြောင်း၊ မိမိတို့အနေဖြင့် ကျင်းပသည့် ဘယ်လာရစ်-မြန်မာ စီးပွားရေးဖိုရမ်တွင်လည်း ပါဝင် တက်ရောက်ခဲ့ကြောင်း ပြောကြား သည်။



ဆက်လက်၍ ပြည်ထောင်စု ဝန်ကြီး ဒေါက်တာ ချောချောစိန် က မိမိတို့အဖွဲ့အား လက်ခံတွေ့ဆုံ မှုအတွက် အထူးပင် ကျေးဇူး တင်ရှိကြောင်း၊ မိမိတို့နိုင်ငံတွင် တက္ကသိုလ်များသည် ပညာရေး ဝန်ကြီးဌာန လက်အောက်တွင် ရှိသကဲ့သို့ သီးခြားဝန်ကြီးဌာန များ လက်အောက်တွင်လည်း ရှိ ကြောင်း၊ ပညာရေးဝန်ကြီးဌာန လက်အောက်တွင် ဝိဇ္ဇာသိပ္ပံ တက္ကသိုလ်များ၊ စီးပွားရေး တက္ကသိုလ်များ၊ ဘာသာစကား တက္ကသိုလ်များရှိကြောင်း၊ သိပ္ပံနှင့် နည်းပညာဝန်ကြီးဌာန လက် အောက်တွင် နည်းပညာတက္ကသိုလ် များ၊ ကွန်ပျူတာတက္ကသိုလ်များ ရှိကြောင်း၊ ကျန်းမာရေးဝန်ကြီး ဌာနလက်အောက်တွင် ဆေး တက္ကသိုလ်များရှိကြောင်း၊ မိမိတို့ ကိုယ်စားလှယ်များသည် ဝန်ကြီး ဌာနသုံးခုကို ကိုယ်စားပြုကြောင်း၊

ရန်ကုန်တက္ကသိုလ်နှင့် ဘယ်လာ ရစ် State တက္ကသိုလ်တို့အကြား နားလည်မှုစာချွန်လွှာ လက်မှတ် ရေးထိုးရန်နှင့် ပညာရေးဝန်ကြီး ဌာန အချင်းချင်းလည်း လက်မှတ် ရေးထိုးရန်အဆင်သင့်ဖြစ်သည်ဟု သိရှိရသည့်အတွက် မိမိတို့ဘက် ကလည်း အဆင်သင့်ဖြစ်နေပြီ ဖြစ်ကြောင်း ပြောကြားသည်။

အလားတူ မြန်မာအာကာသ အေဂျင်စီ အမှုဆောင်အရာရှိချုပ် ဒေါက်တာစိုးမြင့်မောင်က မိမိတို့ အား ဖိတ်ခေါ်ပြီး နှစ်နိုင်ငံအကြား ပူးပေါင်းဆောင်ရွက်မည့် ကဏ္ဍ များအား ကြားသိခွင့်ရသည့် အတွက် ဝမ်းမြောက်မိပါကြောင်း၊ ဘယ်လာရစ်နိုင်ငံသည် သိပ္ပံပညာ ရပ်များတွင်သာမက အာကာသ နည်းပညာနှင့် ဂြိုဟ်တုအသုံးချ သည့် လုပ်ငန်းများတွင် တိုးတက် မှုများစွာ ရရှိနေသည်ကို သိရှိရ ကြောင်း၊ မြန်မာအာကာသ

အေဂျင်စီအနေဖြင့် Belarusian State University နှင့် နားလည်မှု စာချွန်လွှာ လက်မှတ်ရေးထိုးထား ကြောင်း၊ ဘယ်လာရစ်နိုင်ငံသမ္မတ ကြီး မြန်မာနိုင်ငံကို ခရီးစဉ် လာရောက်ချိန်က မြန်မာနိုင်ငံနှင့် ဘယ်လာရစ်နိုင်ငံအကြား သိပ္ပံနှင့် နည်းပညာဆိုင်ရာ ပူးပေါင်းဆောင် ရွက်ရန် နားလည်မှုစာချွန်လွှာ လက်မှတ်ရေးထိုးခဲ့ကြောင်း။

ထိုအချိန်က ဘယ်လာရစ် နိုင်ငံ သမ္မတကြီးသည် မိမိတို့ နှစ်နိုင်ငံအကြားတွင် သိပ္ပံနှင့် နည်းပညာဆိုင်ရာ ပူးပေါင်းဆောင် ရွက်မှုများ လုပ်ဆောင်ရာတွင် ကန့်သတ်မှု၊ တားမြစ်ထားမှုတစ်စုံ တစ်ရာလုံးဝမရှိဘဲ ပူးပေါင်းဆောင် ရွက်ရာတွင် ပွင့်ပွင့်လင်းလင်း လုပ်နိုင်သမျှ ပူးပေါင်းဆောင်ရွက် သွားမည်ဟု ပြောကြားခဲ့ဖူးကြောင်း၊ မြန်မာနိုင်ငံ၏ အာကာသအေဂျင်စီ နှင့် Belarusian State University

တို့ ယခုခရီးစဉ်အတွင်း နားလည် မှုစာချွန်လွှာ လက်မှတ်ရေးထိုး လဲလှယ်ရန်ရှိပါကြောင်း၊ အဆွေ တော်ဝန်ကြီးအနေနှင့် ဘယ်လာ ရစ်နိုင်ငံတွင် တိုးတက်နေသည့် သိပ္ပံနှင့် နည်းပညာဘာသာရပ် များ၊ မောင်းသုမဲ့လေယာဉ် တည် ဆောက်ရေးကိစ္စရပ်များ၊ ဂြိုဟ်တု အသေးစားများ တည်ဆောက်ရေး နှင့် ဂြိုဟ်တုကိုအသုံးပြုပြီး စိုက်ပျိုး ရေးလုပ်ငန်းများ၊ သယ်ယူပို့ဆောင် ရေးလုပ်ငန်းများ၊ ဆက်သွယ်ရေး လုပ်ငန်းများတွင် အသုံးပြုနိုင်ရန် ပူးပေါင်း ဆောင်ရွက်ရေးလုပ်ငန်း များကို ချဲ့ထွင်ပေးရန် အခွင့် အလမ်းများ ပေးအပ်နိုင်ရေး တောင်းဆိုလိုပါကြောင်း ပြော ကြားသည်။

ထို့ပြင် ဒုတိယဝန်ကြီး ဒေါက်တာ နေခြည်လဲ့လဲ့သိန်းက မိမိတို့ကို ယခုလို အချိန်ပေးပြီး တွေ့ဆုံသည့်အတွက် ကျေးဇူးတင် ရှိပါကြောင်း၊ သိပ္ပံနှင့် နည်းပညာ ဝန်ကြီးဌာနသည် အဓိကအားဖြင့် နည်းပညာတက္ကသိုလ်များ၊ ကွန်ပျူ တာ တက္ကသိုလ်များရှိပြီး ယင်း တက္ကသိုလ်များတွင် အဏုမြူနှင့် ပတ်သက်သည့် ဘာသာရပ်များ သင်ကြားနေခြင်းများ ရှိသကဲ့သို့ အာကာသနည်းပညာနှင့်ပတ်သက် ပြီးလည်း သင်ကြားပေးလျက်ရှိ ကြောင်း၊ ထို့ပြင် အသက်မွေး ဝမ်းကျောင်းမှု ပညာနှင့် ပတ်သက် သည့် နည်းပညာကျောင်းများနှင့် သက်မွေးပညာ ကောလိပ်များ လည်း သိပ္ပံနှင့်နည်းပညာဝန်ကြီး ဌာန လက်အောက်တွင်ရှိကြောင်း၊ မိမိတို့နိုင်ငံကိုလည်း လာရောက် လည်ပတ်ရန်အတွက် ဖိတ်ခေါ်

လိုပါကြောင်း ပြောကြားသည်။ ထို့နောက် အပြန်အလှန် ဆွေးနွေးမှုများ ပြုလုပ်ခဲ့ပြီး မှတ်တမ်းတင်ဓာတ်ပုံ ရိုက်ကာ လက်ဆောင်ပစ္စည်းများ အပြန် အလှန် ပေးအပ်ကြသည်။

တွေ့ဆုံပွဲသို့ ပြည်ထောင်စု ဝန်ကြီး ဒေါက်တာ ချောချောစိန် နှင့်အတူ တာဝန်ရှိသူများ တက် ရောက်ကြပြီး ဘယ်လာရစ်သမ္မတ နိုင်ငံ ပညာရေးဝန်ကြီး H.E. Mr. Ivanets Andrey Ivanovich၊ နိုင်ငံတကာ ပူးပေါင်းဆောင်ရွက် ရေးဌာနအကြီးအကဲ Irina Shitkovskaya၊ အဆင့်မြင့်ပညာရေး ဌာန အကြီးအကဲ Dutina Alina Alexandrovna၊ သိပ္ပံနှင့်ဆန်းသစ် တီထွင်မှုဌာန အကြီးအကဲ She-shko Nikolay Nikolaevich တို့ တက်ရောက်ကြသည်။

ဆက်လက်၍ မြန်မာအာကာသ အေဂျင်စီ အမှုဆောင်အရာရှိချုပ်၊ ဒုတိယဝန်ကြီးနှင့် တာဝန်ရှိသူ များသည် Belarusian State University သို့ သွားရောက် လေ့လာရာ Belarusian State University မှ တာဝန်ရှိသူများက လိုက်လံရှင်းလင်း ပြသကြပြီး Belarusian State University ၏ ပထမ အဓိပတိ Dmitry Miroslavovich Kurlovich၊ သိပ္ပံနှင့် သုတေသနလုပ်ငန်းဆိုင်ရာ ဒုတိယ အဓိပတိ Andrey Viktorovich Blokhin နှင့် တာဝန်ရှိသူများနှင့် တွေ့ဆုံဆွေးနွေး၍ Belarusian State University အတွင်းရှိ စမ်းသပ်ခန်းများကို ကြည့်ရှု လေ့လာခဲ့ကြောင်း သိရသည်။

သတင်းစဉ်

မိုးတိမ်တောင်ကြောင့် မိုးထစ်ချွန်းခြင်း ဖြစ်ပေါ်နိုင်

နေပြည်တော် ဩဂုတ် ၂၁

နေပြည်တော်၊ မန္တလေးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ကယားပြည်နယ်၊ ချင်းပြည်နယ်နှင့် ရှမ်းပြည်နယ်တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါ

မိုးတိမ်တောင်များ ရွေ့လျားရာ နေရာတစ်လျှောက်တွင် မိုးရွာသွန်းခြင်းနှင့်အတူ လေပြင်း တိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြု မိုး/လေ

ပြည်ထောင်စုဝန်ကြီး ဒေါက်တာမျိုးသိန်းကျော် တရုတ်ပြည်သူ့သမ္မတနိုင်ငံ CHEC မှ တာဝန်ရှိသူများအား လက်ခံတွေ့ဆုံ

နေပြည်တော် ဩဂုတ် ၂၁
သိပ္ပံနှင့်နည်းပညာဝန်ကြီးဌာန ပြည်ထောင်စုဝန်ကြီး
ဒေါက်တာမျိုးသိန်းကျော်သည်တရုတ်ပြည်သူ့သမ္မတ
နိုင်ငံ China Communications Construction
Company (CCCC) ၏ ကုမ္ပဏီဖြစ်သည့် China
Harbour Engineering Company Ltd. - CHEC မှ
မန်နေဂျင်းဒါရိုက်တာ Mr. Meng Wei ဦးဆောင်သော
ကိုယ်စားလှယ်အဖွဲ့အား ယနေ့ နံနက်ပိုင်းတွင် အဆိုပါ
ဝန်ကြီးဌာနရှိဧည့်ခန်းမ၌ လက်ခံတွေ့ဆုံသည်။(ယာဝုံ)
ရင်းနှီးပွင့်လင်းစွာအမြင်ချင်းဖလှယ်
တွေ့ဆုံစဉ် လူ့စွမ်းအားအရင်းအမြစ်ဖွံ့ဖြိုး
တိုးတက်ရေး၊ နည်းပညာပူးပေါင်းဆောင်ရွက်ရေး၊
CHEC (Myanmar) Talent Development Centre
နှင့် CHEC Global BIM Centre အစီအစဉ် (၂) ရပ်
ဖြစ်သော လူသားအရင်းအမြစ်ကဏ္ဍများ ဖွံ့ဖြိုး
တိုးတက်စေရန်၊ Digital နည်းပညာအသွင်



ကူးပြောင်းသော နိုင်ငံတကာစီမံကိန်းများတွင်
ပူးပေါင်းပါဝင်ဆောင်ရွက်ရန် ကိစ္စရပ်များနှင့်
စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ်
ဆွေးနွေးကြသည်။ သတင်းစဉ်



မြန်မာ-ဘယ်လာရစ် ကျန်းမာရေးဝန်ကြီးများ နှစ်နိုင်ငံပူးပေါင်းဆောင်ရွက်နိုင်မည့်ကိစ္စရပ်များ တွေ့ဆုံဆွေးနွေး

နေပြည်တော် ဩဂုတ် ၂၁
ပြည်ထောင်စုသမ္မတ မြန်မာ
နိုင်ငံတော် နိုင်ငံတော်သမ္မတ
ဦးမင်းအောင်လှိုင်နှင့် အတူ
ဘယ်လာရစ်သမ္မတနိုင်ငံသို့တရား
ဝင်ခရီးစဉ်တွင် လိုက်ပါလာ
သည့် ကျန်းမာရေးဝန်ကြီးဌာန
ပြည်ထောင်စုဝန်ကြီး ပါမောက္ခ
ဒေါက်တာ သက်ခိုင်ဝင်းသည်
ဘယ်လာရစ်နိုင်ငံ ကျန်းမာရေး
ဝန်ကြီးဌာနဝန်ကြီး Mr. Aliak-
sandr Khajayeu နှင့် ယမန်နေ့
ဒေသစံတော်ချိန် ညနေ ၄ နာရီခွဲ
တွင် Belarusian State Medical
University ၌ တွေ့ဆုံဆွေးနွေး
သည်။ (အပေါ်ပုံ)
တွေ့ဆုံပွဲတွင် နှစ်နိုင်ငံ
ကျန်းမာရေး ဝန်ကြီးများသည်
နှစ်နိုင်ငံအကြား ကျန်းမာရေး
ကဏ္ဍနှင့်ပတ်သက်သည့် ပူးပေါင်း
ဆောင်ရွက်နိုင်မည့် ကိစ္စရပ်များကို
ကျယ်ကျယ်ပြန့်ပြန့် ဆွေးနွေးကြ
ပြီး Belarusian State Medical
University တွင် ကျောင်းသားများ
ပညာသင်ကြားရေးနှင့် ပတ်သက်
သည်များကို လေ့လာကြည့်ရှုကာ
ဆေးရုံများကို လှည့်လည်ကြည့်ရှု
ကြသည်။
ဘယ်လာရစ်နိုင်ငံ မင့်စ်မြို့
တွင် တည်ရှိသည့် Belarusian
State Medical University သည်
နိုင်ငံအတွင်း သက်တမ်းအရှည်ဆုံး
သတင်းစဉ်

စုပေါင်းစိုက်ပျိုးခြင်းများ၊ စုပေါင်းမွေးမြူခြင်းများကို စနစ်တကျဆောင်ရွက်နိုင်ရေး စည်းရုံးဆွေးနွေး

နေပြည်တော် ဩဂုတ် ၂၁
သမဝါယမအသင်းများအနေဖြင့် တောင်သူများကို
တစ်ဦးတစ်ယောက်ချင်း ဆောင်ရွက်နေသည်မှ အစ
အဖွဲ့စနစ်၊ တစ်ဆက်တစ်စပ်တည်း စုပေါင်းစိုက်ပျိုး
ခြင်းများ၊ စုပေါင်းမွေးမြူခြင်းများကို စနစ်တကျ
ဆောင်ရွက်နိုင်ရေး စည်းရုံးဆွေးနွေးပြီး တောင်သူ
များ၏ လိုအပ်သည့်မျိုး၊ သွင်းအားစုနှင့် အရင်းအနှီး
များရရှိစေရေး၊ ထွန်ယက်စိုက်ပျိုးခြင်း၊ ရိတ်သိမ်းခြင်း
ဆိုင်ရာ စက်ကိရိယာများအသုံးပြုနိုင်ရေး၊ ပုဂ္ဂလိက
လုပ်ငန်းရှင်များနှင့်ပူးပေါင်းပြီး ဝန်ဆောင်မှုပေးရန်
နှင့် လိုအပ်သည်များကို သမဝါယမနှင့် ကျေးလက်
ဖွံ့ဖြိုးရေးဝန်ကြီးဌာနမှ သက်ဆိုင်ရာဌာနများ၊
ပုဂ္ဂလိကလုပ်ငန်းရှင်များနှင့် ပူးပေါင်းကူညီပံ့ပိုး
ဆောင်ရွက်သွားမည်ဖြစ်ကြောင်း သိရသည်။
ရန်ကုန်တိုင်းဒေသကြီး ဗဟန်းမြို့နယ်ရှိရန်ကုန်
တိုင်းဒေသကြီးသမဝါယမဦးစီးဌာန၌ ယနေ့နံနက်
ပိုင်းတွင် ပြည်ထောင်စုဝန်ကြီး ဦးမျိုးဇော်သိမ်းက
သမဝါယမအသင်းသားများနှင့် တွေ့ဆုံမှာကြားစဉ်
ထိုသို့ ထည့်သွင်းပြောကြားခဲ့ခြင်းဖြစ်သည်။
ဆက်လက်၍ သက်ဆိုင်ရာတာဝန်ရှိသူများက
စိုက်ပျိုးရေးတွင် စပါး၊ ဝါနှင့် ဆီထွက်သီးနှံ စိုက်ပျိုးမှု
အခြေအနေများ၊ မွေးမြူရေးလုပ်ငန်းများကို စနစ်
တကျဆောင်ရွက်နေမှုများ ဆက်လက်ဆောင်ရွက်
မည့်အစီအမံများကို ရှင်းလင်းတင်ပြရာ ပြည်ထောင်စု
ဝန်ကြီးက သမဝါယမအသင်းများ၏ စိုက်ပျိုးရေး၊
မွေးမြူရေးတွင် ပါဝင်ဆောင်ရွက်နေမှုသည် နိုင်ငံ
စားရေရိက္ခာဖူလုံရေး၊ ပြည်ပတင်ပို့နိုင်ရေးအတွက်
အလွန်အရေးကြီးပါကြောင်း၊ သီးနှံအထွက်နှုန်း
တိုးစေရန်၊ ထုတ်လုပ်မှုစရိတ် သက်သာစေရန်နှင့်
ဈေးကွက်ရရှိအောင် စနစ်တကျဆောင်ရွက်ရမည်
ဖြစ်ပါကြောင်း၊ ဥပဒေ၊ နည်းဥပဒေများနှင့်အညီ
စနစ်တကျ လိုက်နာဆောင်ရွက်ကြရန်လိုကြောင်း
ပြောကြားကာ အသင်းသားများ၏ တင်ပြချက်များ
အပေါ် လိုအပ်သည်များ ပေါင်းစပ်ဖြည့်ဆည်းဆောင်
ရွက်ပေးခဲ့ကြောင်း သိရသည်။ သတင်းစဉ်



မူလတန်းကျောင်းသား ကျောင်းသူများ ခန္ဓာကိုယ်နှင့်ဉာဏ်ရည်ဖွံ့ဖြိုးစေရေး အာဟာရဖြည့်စွက်စာ ငှက်ပျောသီးကျွေးမွေးနိုင်ရန် တစ်သျှူးငှက်ပျောပင် ၁၃၈၄ ပင် စိုက်ပျိုးပြီး အခြေခံစားသောက်ကုန်များ ပေးအပ်

လွိုင်ကော် ဩဂုတ် ၂၁
အခြေခံပညာကျောင်းများရှိ မူလတန်း ကျောင်းသား
ကျောင်းသူများ ခန္ဓာကိုယ်နှင့်ဉာဏ်ရည်ဖွံ့ဖြိုးစေရေး
အထောက်အကူပြု အာဟာရဖြည့်စွက်စာ ငှက်ပျော
သီးကျွေးမွေးနိုင်ရန် ယနေ့ နံနက်ပိုင်းတွင် အခြေခံ
ပညာအထက်တန်းကျောင်းခွဲ (ထေးငှားလျှား) ၌
ကျောင်းသား ကျောင်းသူများ၊ ဆရာ ဆရာမများက
ကျောင်းဝင်းအတွင်း တစ်သျှူးငှက်ပျောပင် ၁၃၈၄
ပင်ကို စိုက်ပျိုးခဲ့ကြောင်း သိရသည်။
ထိုသို့ စိုက်ပျိုးရာတွင် ကယားပြည်နယ်ဝန်ကြီး
ချုပ် ဦးအံ့မော်နှင့် တာဝန်ရှိသူများ ပါဝင်စိုက်ပျိုး
ခဲ့ကြပြီး ၂၀၂၆-၂၀၂၇ ဘဏ္ဍာရေးနှစ် ပြည်ထောင်စု
ဘဏ္ဍာရန်ပုံငွေဖြင့် ပေ ၉၀ x ၃၀ RCC တစ်ထပ်
စာသင်ဆောင်အသစ်ဆောက်လုပ်နေမှုနှင့် ပေ ၄၀x
၃၀ RCC တစ်ထပ် စာကြည့်တိုက်ဆောက်လုပ်နေမှု
တို့ကို ကြည့်ရှုစစ်ဆေး၍ လုပ်ငန်းများ အရည်အသွေး
ပြည့်မီစွာဖြင့် သတ်မှတ်ချိန်အမီပြီးစီးရေး ဆောင်ရွက်
ရန်၊ စာသင်ကျောင်းဝင်းအတွင်း သန့်ရှင်းရေးအလေး
ထားဆောင်ရွက်ရန် မှာကြားသည်။
ထို့ပြင် အခြေခံပညာအထက်တန်းကျောင်းခွဲ
(ချီကယ်)၌ ၂၀၂၆-၂၀၂၇ ဘဏ္ဍာရေးနှစ် ပြည်ထောင်စု
ဘဏ္ဍာရန်ပုံငွေဖြင့် ပေ ၄၀ x ၃၀ RCC တစ်ထပ်
စာကြည့်တိုက်ဆောက်လုပ်နေမှုနှင့် ပေ ၁၂၀ x ၃၀ စာသင်ဆောင်
အကြီးစားပြန်လည်ပြုပြင်နေမှုတို့ကို ကြည့်ရှုစစ်ဆေး
သည်။
ဆက်လက်၍ ချီကယ်ကန္တရဝတီဘုန်းကြီး
ကျောင်း၌ ဒေါတချား (ပအိုဝ်းနှင့်ကယား) ကျေးရွာ
များမှ ကျောင်းလာတက်သည့် ကျောင်းသား
ကျောင်းသူများအား ပြည်နယ်ပြည်သူ့ကျန်းမာရေး
ဦးစီးဌာနမှ နယ်လှည့်ကွင်းဆင်းဆေးကုသပေးနေမှု၊
သွေးလွန်တုပ်ကွေးရောဂါ ကာကွယ်နှိမ်နင်းရေး
အတွက် ဆေးဖုန်း၊ ဆေးမှုတ်ခြင်းလုပ်ငန်းဆောင်ရွက်
နေမှုနှင့် လက်ကမ်းစာစောင်များ ဖြန့်ဝေနေမှုများကို
ကြည့်ရှုအားပေးပြီး ကျောင်းသား ကျောင်းသူနှင့်
မိဘအုပ်ထိန်းသူများအား တာရှည်ခံဆေးစိမ်
ခြင်ထောင်နှင့် ဆန်၊ ဆီ၊ ကြက်ဥ စသည့်အခြေခံ
စားသောက်ကုန်များ ပေးအပ်ခဲ့ကြောင်းသိရ
သည်။ (အပေါ်ပုံ) ပြည်နယ်(ပြန်/ဆက်)

မှတ်သုံးလေ အားကောင်းနေ

နေပြည်တော် ဩဂုတ် ၂၁
ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် မှတ်သုံးလေ အားအလွန်ကောင်းနေပြီး ကျန်ဘင်္ဂလားပင်လယ်အော်တွင် မှတ်သုံးလေ အားကောင်း
နေသည်။ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် တိမ်အသင့်အတင့်မှ တိမ်ထူထပ်နေသည်။ မိုး/လေ

ပြည်ထောင်စုဝန်ကြီး ဒေါက်တာမောင်သင်း (၁၄)ကြိမ်မြောက် အာဆီယံလူငယ်ဆိုင်ရာဝန်ကြီးများအဆင့် အစည်းအဝေးနှင့်ဆက်စပ်အစည်းအဝေးများ တက်ရောက်

နေပြည်တော် ဩဂုတ် ၂၁

(၁၄)ကြိမ်မြောက် အာဆီယံလူငယ်ဆိုင်ရာ ဝန်ကြီးများအဆင့် အစည်းအဝေးနှင့် ဆက်စပ်အစည်းအဝေးများကို လက်ရှိအာဆီယံဆိုင်ရာ အစည်းအဝေးများ၏ ဥက္ကဋ္ဌ ဖိလစ်ပိုင်နိုင်ငံက ဩဂုတ် ၁၉ ရက်မှ ၂၁ ရက်အထိ Virtual စနစ်ဖြင့်ကျင်းပခဲ့ပြီး ဩဂုတ် ၂၁ ရက်အစည်းအဝေးတွင် မြန်မာနိုင်ငံတွင် ဦးတည်ဆောင်ရွက်လျက်ရှိသည့် ၂၀၂၆-၂၀၃၀ အာဆီယံလူငယ် လုပ်ငန်းအစီအစဉ်နှင့် လူငယ်ဖွံ့ဖြိုးတိုးတက်မှုဆိုင်ရာ လုပ်ငန်းစဉ်များ၊ အာဆီယံဒေသအဆင့် ဆောင်ရွက်သွားမည့်အစီအစဉ်နှင့် လက်ရှိဥက္ကဋ္ဌ ဖိလစ်ပိုင်နိုင်ငံ၏ ဆောင်ပုဒ်တို့နှင့်စပ်လျဉ်း၍ လူငယ်ရေးရာဝန်ကြီးဌာန ပြည်ထောင်စုဝန်ကြီး ဒေါက်တာမောင်သင်းက ရှင်းလင်းဆွေးနွေးသည်။

(၁၄)ကြိမ်မြောက် အာဆီယံလူငယ်ဆိုင်ရာ ဝန်ကြီးများအဆင့် အစည်းအဝေးကို ၂၁ ရက်နံနက်ပိုင်းကကျင်းပရာ အစည်းအဝေးတွင် (၁၄)ကြိမ်နှင့် (၁၅)ကြိမ်မြောက် အာဆီယံလူငယ်ဆိုင်ရာ အဆင့်မြင့်အရာရှိကြီးများ အစည်းအဝေး၏ အစီရင်ခံစာ



များကိုတင်ပြခြင်း၊ ၂၀၂၆-၂၀၃၀ အာဆီယံလူငယ်ဆိုင်ရာ လုပ်ငန်းအစီအစဉ်၊ “လူငယ်တွေ ဖွံ့ဖြိုးတိုးတက်အောင် အားပေးရန် အားလုံးပါဝင်တိုးတက်တီထွင်ကြံကြံခံသည့် အာဆီယံအနာဂတ်ဆီသို့ အတူလျှောက်လှမ်းကြပါစို့” အာဆီယံကြေညာစာတမ်း၊ လူငယ်များ၏ ဒီဂျစ်တယ်ခံနိုင်ရည်စွမ်းများ မြှင့်တင်ရေးဆိုင်ရာ လူငယ်ထုတ်ပြန်ချက်နှင့် (၁၄)ကြိမ်မြောက် အစည်းအဝေး ပူးတွဲထုတ်ပြန်ချက်

များကို အတည်ပြုချမှတ်ခဲ့ပြီး အာဆီယံအဖွဲ့ဝင်နိုင်ငံများမှ လူငယ်ဆိုင်ရာဝန်ကြီးများက နိုင်ငံအလိုက် ဆွေးနွေးပြောကြားသည်။

မွန်းလွဲပိုင်းတွင် (၁၀)ကြိမ်မြောက် အာဆီယံအပေါင်း ၃ လူငယ်ဆိုင်ရာဝန်ကြီးများအဆင့် အစည်းအဝေးကိုပြုလုပ်ရာ အာဆီယံအဖွဲ့ဝင်နိုင်ငံများမှ လူငယ်ဆိုင်ရာဝန်ကြီးများနှင့် အပေါင်း ၃ နိုင်ငံများ ဖြစ်သည့် တရုတ်၊ ဂျပန်နှင့် ကိုရီးယားနိုင်ငံတို့မှ

လူငယ်ဆိုင်ရာဝန်ကြီးများ တက်ရောက်ခဲ့ကြပြီး (၁၀)ကြိမ်မြောက် အစည်းအဝေး၏ ပူးတွဲထုတ်ပြန်ချက်ကို အတည်ပြုချမှတ်ခဲ့သည်။

(၁၄)ကြိမ်မြောက်အာဆီယံလူငယ်ဆိုင်ရာဝန်ကြီးများအဆင့် အစည်းအဝေး၌ လက်ရှိဥက္ကဋ္ဌ ဖိလစ်ပိုင်နိုင်ငံက နောင်လာမည့် ၂၀၂၇ - ၂၀၂၈ ခုနှစ်များအတွက် အလှည့်ကျဥက္ကဋ္ဌ စင်ကာပူနိုင်ငံထံသို့ ဥက္ကဋ္ဌတာဝန်များကို လွှဲပြောင်းပေးအပ်ခဲ့ပြီး (၁၀) ကြိမ်မြောက် အာဆီယံအပေါင်း ၃ လူငယ်ဆိုင်ရာဝန်ကြီးများအဆင့် အစည်းအဝေး၌ လက်ရှိပူးတွဲဥက္ကဋ္ဌ ဖိလစ်ပိုင်နိုင်ငံနှင့် ဂျပန်နိုင်ငံတို့က နောင်လာမည့် ပူးတွဲဥက္ကဋ္ဌ စင်ကာပူနိုင်ငံနှင့် ကိုရီးယားနိုင်ငံတို့ထံသို့ လွှဲပြောင်းပေးအပ်ခဲ့သည်။

(၁၄) ကြိမ်မြောက် အာဆီယံလူငယ်ဆိုင်ရာ ဝန်ကြီးများအဆင့် အစည်းအဝေး၏ ဆက်စပ်အစည်းအဝေးများဖြစ်ကြသည့် (၁၅) ကြိမ်မြောက် အာဆီယံလူငယ်ဆိုင်ရာ အဆင့်မြင့်အရာရှိကြီးများ အစည်းအဝေးနှင့် (၁၄)ကြိမ်မြောက်အာဆီယံအပေါင်း ၃ လူငယ်ဆိုင်ရာ အဆင့်မြင့်အရာရှိကြီးများ အစည်းအဝေးတို့ကို ဩဂုတ် ၁၉ ရက်နှင့် ၂၀ ရက်တို့တွင် ကျင်းပခဲ့ရာ လူငယ်ရေးရာဝန်ကြီးဌာန၊ လူငယ်ရေးရာဦးစီးဌာန ညွှန်ကြားရေးမှူးချုပ်နှင့်အတူ တာဝန်ရှိသူများ ပါဝင်တက်ရောက်ခဲ့ကြောင်း သိရသည်။ သတင်းစဉ်

၂၀၂၆ ခုနှစ် ကမ္ဘာ့မိခင်နို့တိုက်ကျွေးရေး ရက်သတ္တပတ်နှင့် အာဟာရဖွံ့ဖြိုးရေး ရက်သတ္တပတ် လှုပ်ရှားမှု အထိမ်းအမှတ် အခမ်းအနားကျင်းပ

နေပြည်တော် ဩဂုတ် ၂၁

မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းမှ ကမ္ဘာ့မိခင်နို့တိုက်ကျွေးရေး ရက်သတ္တပတ်နှင့် အာဟာရဖွံ့ဖြိုးရေး ရက်သတ္တပတ်လှုပ်ရှားမှုအထိမ်းအမှတ်အခမ်းအနားကို ယနေ့နံနက် ၉ နာရီတွင် နေပြည်တော် ဒဂုံဇာတိရိမြို့ သုခုမလမ်းရှိ

မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း အစည်းအဝေးခန်းမ၌ကျင်းပပြီး ကိုယ်ဝန်ဆောင်မိခင်များအား အိုင်အိုဒင်ဆား၊ ကိုယ်ဝန်ဆောင်အားဆေး၊ အနီးပိတ်များနှင့် အာဟာရများကို ထောက်ပံ့ပေးအပ်ခဲ့ပြီး ငါးနှစ်အောက် ကလေးငယ်များကို ဗီတာမင်အားဆေး တိုက်ကျွေး

ခဲ့ကြောင်း သိရသည်။ အဆိုပါအခမ်းအနား ဒုတိယပိုင်းအစီအစဉ်တွင် မြန်မာနိုင်ငံ မိခင်နှင့်ကလေးစောင့်ရှောက်ရေးအသင်းဥက္ကဋ္ဌ ပါမောက္ခဒေါက်တာ စန်းစန်းမြင့်အောင်က နှုတ်ခွန်းဆက် အမှာစကားပြောကြားပြီး မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း အတွင်းရေးမှူး

ဒေါက်တာနွယ်နီအုန်းက “ကိုယ်ဝန်ဆောင်နှင့် နို့တိုက်မိခင်အာဟာရ” နှင့် ပတ်သက်၍လည်းကောင်း၊ ပြည်သူ့ကျန်းမာရေး ဦးစီးဌာန၊ အာဟာရ ဖွံ့ဖြိုးရေးဌာနခွဲမှ ညွှန်ကြားရေးမှူး ဒေါက်တာအေးသော်တာမွန်က “ငါးနှစ်အောက် ကလေးအာဟာရ” နှင့် ပတ်သက်၍လည်းကောင်း အသိပညာပေး ဟောပြောကြကာ မေတ္တာစမ်းရေ ဆေးခန်းတွင် သုံးကြိမ်နှင့်အထက် လာရောက်ပြသပေးသော ကိုယ်ဝန်ဆောင်များအား မိခင်နို့တိုက်ကျွေးခြင်းနှင့် အာဟာရ အကြောင်းများနှင့် ပတ်သက်သော မေးခွန်းလွှာများကို ဖြေဆိုစေခဲ့ပြီး ထူးချွန်စွာ ဖြေဆိုနိုင်ခဲ့သော ကိုယ်ဝန်ဆောင်များကို ပထမဆု၊ ဒုတိယဆု၊ တတိယဆုနှင့် နှစ်သိမ့်ဆုများ ပေးအပ်ခဲ့၍ ကိုယ်ဝန်ဆောင်မိခင်များကို အာဟာရပြည့်ဝမျှတစွာ

ချက်ပြုတ် စားသောက်တတ်စေရန်အတွက် ချက်ပြုတ်သရုပ်ပြမှုကို ကြည့်ရှုအားပေးကြသည်။ အခမ်းအနားတွင် ကျန်းမာရေးဝန်ကြီးဌာန ဒုတိယဝန်ကြီး ပါမောက္ခ ဒေါက်တာအေးထွန်းက ၂၀၀၉ ခုနှစ်က စတင်ပြီး ကမ္ဘာ့မိခင်နို့တိုက်ကျွေးရေး ရက်သတ္တပတ်နှင့်ပူးပေါင်း၍ “အာဟာရဖွံ့ဖြိုးရေး ရက်သတ္တပတ်များ” အဖြစ် ဩဂုတ်လတစ်လလုံး အကောင်အထည်ဖော်ဆောင်ရွက်ခဲ့ကြောင်း၊ နှစ်စဉ် ဩဂုတ်လ၏ ပထမပတ်သည် ကမ္ဘာ့မိခင်နို့စနစ် တကျတိုက်ကျွေးရေး ရက်သတ္တပတ်လည်းဖြစ်ကြောင်း၊ မည်သည့်အခြေအနေ၊ အချိန်အခါတွင်မဆို မိခင်နို့ကို အလွယ်တကူ တိုက်ကျွေးနိုင်မည့် ပတ်ဝန်းကျင် ကောင်းများ ဖန်တီးပေးရန် အတွက် အားလုံးက ပိုင်းဝန်းအထောက်အပံ့ပေးရန် လိုအပ်

ကြောင်းကို သိရှိနိုင်စေရန် အတွက် ယခုနှစ် ကမ္ဘာ့ကျန်းမာရေးအဖွဲ့နှင့် World Alliance for Breastfeeding Action (WABA) အဖွဲ့က တစ်ကမ္ဘာလုံး အတိုင်းအတာအနေဖြင့် သတ်မှတ်သည့် ‘ကမ္ဘာ့မိခင်နို့စနစ်တကျတိုက်ကျွေးရေး ရက်သတ္တပတ်’ ဆောင်ပုဒ်မှာ “Breastfeeding for a Sustainable Start in Life: Strengthen What Works” ဖြစ်ပြီး မြန်မာလို “ဘဝအစလှပဖို့ မိခင်နို့ချိုတိုက်ကျွေးလို့ အလေ့အထကောင်းများ မြှင့်တင်ဖို့” ဟူ၍ဖြစ်ကြောင်း ပြောကြားပြီး ဒုတိယဝန်ကြီး၊ မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း ဥက္ကဋ္ဌ ပါမောက္ခဒေါက်တာစန်းစန်းမြင့် အောင်နှင့် တာဝန်ရှိသူများသည် ခင်းကျင်းပြသထားသော မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း၏ လှုပ်ရှားမှုဓာတ်ပုံများကို ကြည့်ရှုခဲ့ကြောင်း သိရသည်။ သတင်းစဉ်



ကရင်ပြည်နယ် မြဝတီမြို့၊ လှိုင်းဘွဲ့မြို့၊ ကြာအင်းဆိပ်ကြီးမြို့နှင့် မွန်ပြည်နယ် ရေးမြို့နယ်တို့၌ ရေကြီးရေလျှံမှုများဖြစ်ပေါ်သဖြင့် ကူညီကယ်ဆယ်ရေးလုပ်ငန်းများ ဆောင်ရွက်

နေပြည်တော် ဩဂုတ် ၂၁

ကရင်ပြည်နယ်အတွင်းရှိ မြို့၊ ရွာအချို့၌ မိုးအဆက်မပြတ်ရွာသွန်းမှုများကြောင့် ယနေ့နံနက်ပိုင်းမှစ၍ မြဝတီမြို့နယ်ရှိ ရပ်ကွက်ငါးခု၌ လည်းကောင်း၊ လှိုင်းဘွဲ့မြို့နယ်အတွင်းရှိ ရပ်ကွက်နှစ်ခု၌လည်းကောင်း၊ ကြာအင်းဆိပ်ကြီးမြို့နယ်အတွင်းရှိ အမှတ်(၆) ရပ်ကွက်အတွင်း၌လည်းကောင်း ရေကြီးရေလျှံမှုများ ဖြစ်ပေါ်ခဲ့သည်။

အဆိုပါရေကြီးရေလျှံမှုများ ဖြစ်ပေါ်ခဲ့သည့် မြို့နယ်သုံးမြို့နယ်ရှိ ရပ်ကွက်ရှစ်ခုမှ ရေဘေးသင့် ပြည်သူ ၂၅၃၃ ဦးအား တပ်မတော်သားများ၊

မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များနှင့် လူမှုရေးအသင်းအဖွဲ့များက ရေဘေးကင်းလွတ်ရာနေရာများသို့ ရွှေ့ပြောင်းကူညီပေးခြင်းများကို ချက်ချင်းသွားရောက်ဆောင်ရွက်ပေးပြီး ယာယီကယ်ဆယ်ရေးစခန်းများ ဖွင့်လှစ်ပေးကာ လိုအပ်သော ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးခြင်း၊ စားသောက်ဖွယ်ရာများ ထောက်ပံ့ပေးခြင်းများကို အချိန်နှင့်တစ်ပြေးညီ ဆောင်ရွက်ပေးလျက်ရှိသည်။

အလားတူ မွန်ပြည်နယ် ရေးမြို့နယ်အတွင်း၌ လည်း ယနေ့မွန်းလွဲပိုင်းမှစတင်၍ မိုးအဆက်မပြတ်



ရွာသွန်းမှုများကြောင့် မြေနိမ့်ပိုင်းရပ်ကွက် နှစ်ခု၌ ရေကြီးရေလျှံမှုများဖြစ်ပေါ်ခဲ့သဖြင့် ရေဘေးသင့် ပြည်သူ ၂၇၃ ဦးအား တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များနှင့် လူမှုရေးအသင်းအဖွဲ့များက ရေဘေးကင်းလွတ်ရာနေရာများသို့ ရွှေ့ပြောင်းပေးပြီး ယာယီကယ်ဆယ်ရေး

စခန်းများဖွင့်လှစ်ပေးကာ လိုအပ်သော ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးခြင်း၊ စားသောက်ဖွယ်ရာများ ထောက်ပံ့ပေးခြင်းများ ဆောင်ရွက်ပေးလျက်ရှိကြောင်း သတင်းရရှိသည်။ သတင်းစဉ်

❑ မိမိပိုင် နိုင်ငံသားစိစစ်ရေးကတ်၊ Mobile SIM Card ၊ Mobile Payment Account ၊ Bank Account များအား မသက်ဆိုင်သူထံသို့ အကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ပြည်ခရိုင်အတွင်း MSME လုပ်ငန်းများ ဖွံ့ဖြိုးတိုးတက်စေရေး ဖြည့်ဆည်းဆောင်ရွက်ပေး

ပြည် ဩဂုတ် ၂၁

ပြည်ခရိုင်အတွင်း လယ်ယာသုံးစက်ကိရိယာ၊ ဒေသထွက်လူသုံးကုန်နှင့် စားသုံးကုန်အမယ်မျိုးစုံ ထွက်ရှိသည့်အတွက် တန်ဖိုးမြှင့်ထုတ်ကုန်များ ထုတ်လုပ်နိုင်ရေး၊ နည်းပညာ၊ အရင်းအနှီးနှင့် ဈေးကွက်ရရှိရေးတို့ကို နည်းလမ်းပေါင်းစုံဖြင့် ဖြည့်ဆည်းဆောင်ရွက်ပေးလျက်ရှိကြောင်း ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းက ယနေ့နံနက်ပိုင်းက ပြည်ခရိုင်အတွင်းရှိ MSME လုပ်ငန်းရှင်များနှင့် တွေ့ဆုံစဉ် ပြောကြားသည်။

ထို့ပြင် ဈေးကွက်ယှဉ်ပြိုင်နိုင်စွမ်း တိုးတက်မြှင့်တင်ရေးအတွက် မိရိုးဖလာလုပ်ကိုင်မှုမှ ခေတ်မီနည်းပညာများနှင့် ဆန်းသစ်တီထွင်မှုများ ပြောင်းလဲဆောင်ရွက်သွားရန် ပုံမှန်ဈေးကွက်ရှာဖွေ

မှုမှ ဒီဂျစ်တယ်နည်းပညာကို အသုံးပြုပြီး ပြည်ပဈေးကွက်အထိ ထိုးဖောက်နိုင်ရေး ကြိုးစားသွားရန် မှာကြားခဲ့သည်။

ထိုသို့တွေ့ဆုံစဉ် ပြည်ခရိုင်အတွင်းရှိ MSME လုပ်ငန်းရှင်များက ထုတ်ပိုးမှုစက်ပစ္စည်းများ ဝယ်ယူရရှိရေး၊ MSME အမယ်သစ် ထုတ်ကုန်အသစ်များ တိုးမြှင့်ထုတ်လုပ်နိုင်ရေး၊ နည်းပညာနှင့် ချေးငွေရရှိရေးတို့နှင့်စပ်လျဉ်း၍ တင်ပြဆွေးနွေးကြရာ တိုင်းဒေသကြီးဝန်ကြီးချုပ်က လိုအပ်သည်များ ပေါင်းစပ်ညှိနှိုင်းဆောင်ရွက်ပေးပြီး ပြည်ခရိုင်အတွင်းရှိ MSME လုပ်ငန်းရှင် ၁၀၆ ဦးတို့ ခင်းကျင်းပြသထားသည့် ဒေသထွက်ပစ္စည်းမျိုးစုံ ၃၅၈ ခုကို ကြည့်ရှုအားပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)



သထုံမြို့နယ် စိုက်ပျိုးမွေးမြူရေးကျောင်းများရှိ ကျောင်းသား ကျောင်းသူများအား ငွေကျပ် ၅၁ သိန်းကျော် တန်ဖိုးရှိ စားသောက်ဖွယ်ရာများ ထောက်ပံ့ပေးအပ်

မော်လမြိုင် ဩဂုတ် ၂၁

သထုံမြို့နယ်ရှိ အမှတ်(၁)အခြေခံပညာနှင့် စက်မှု၊ စိုက်ပျိုး၊ မွေးမြူရေး အထက်တန်းကျောင်းနှင့် စိုက်ပျိုးရေးနှင့် မွေးမြူရေးသိပ္ပံ (သထုံ)ရှိ ကျောင်းသားကျောင်းသူ ၁၁၆ ဦးအား ၂၀၂၆-၂၀၂၇ ပညာသင်နှစ် ဩဂုတ်လအတွက် ငွေကျပ် ၅၁ သိန်းကျော်တန်ဖိုးရှိ ဆန်ရိက္ခာနှင့် ကြက်ဥ စသည့် စားသောက်ကုန်များ ထောက်ပံ့ပေးအပ်ခဲ့ကြောင်း သိရသည်။

ယမန်နေ့က မွန်ပြည်နယ် ဝန်ကြီးချုပ် ဦးအောင်ဝင်းသန်းသည် ပြည်နယ်ဝန်ကြီးများနှင့်အတူ အဆိုပါကျောင်းများသို့ သွားရောက်ခဲ့ပြီး ကျောင်းသားကျောင်းသူများနှင့် တွေ့ဆုံကာ စိုက်ပျိုးရေးနှင့် မွေးမြူရေးကဏ္ဍသည် နိုင်ငံတော်၏ စီးပွားရေးတွင် အရေးပါသော အခြေခံကဏ္ဍတစ်ခုဖြစ်၍ စနစ်တကျကြိုးစားသင်ယူရန် တိုက်တွန်းပြောကြားပြီး ထောက်ပံ့ပစ္စည်းများကို

ပေးအပ်ခဲ့သည်။

ဆက်လက်၍ သထုံမြို့နယ်ရှိ လျှပ်စစ်ဓာတ်အား ထုတ်လုပ်ရေးလုပ်ငန်း၊ သဘာဝဓာတ်ငွေ့သုံးဓာတ်အားပေးစက်ရုံ လုပ်ငန်းလည်ပတ်နေမှုကို ကြည့်ရှုစစ်ဆေးပြီး စက်ရုံမှ တာဝန်ရှိသူများက စက်ရုံလည်ပတ်ဆောင်ရွက်နေမှု၊ ဓာတ်အားပေးစက်များ၏ အကြီးစားပြုပြင်မှုလုပ်ငန်းများ ဆောင်ရွက်နေမှုများကို ရှင်းလင်းတင်ပြရာ ပြည်နယ်ဝန်ကြီးချုပ်က ဒေသတွင်း လျှပ်စစ်ဓာတ်အား

လုံလောက်စွာရရှိရေးနှင့် စက်ရုံအပြည့်အဝ လည်ပတ်နိုင်ရေးအတွက် လိုအပ်သည်များ ပေါင်းစပ် ညှိနှိုင်းဆောင်ရွက်ပေးကာ ထိန်းချုပ်ခန်း (Control Room) တာဘိုင် စက်ရုံဆောင်များနှင့် တို့ကို ကြည့်ရှုစစ်ဆေးသည်။

ထို့ပြင် အမှတ်(၂)အကြီးစားစက်မှုလုပ်ငန်း အမှတ်(၂၁)အကြီးစားစက်ရုံ(သထုံ)စက်ရုံရှိ တာယာထုတ်လုပ်ရေး စက်ယန္တ



ပုသိမ်ကြီးမြို့နယ်၌ သဘာဝမြေဩဇာနှင့် ဓာတ်မြေဩဇာ အချိုးကျရောစပ်ကြပက်

မန္တလေး ဩဂုတ် ၂၁

မန္တလေးတိုင်းဒေသကြီး ပုသိမ်

ကြီးမြို့နယ် နန္ဒာကျေးရွာအုပ်စု ကွင်းအမှတ် (၄၅၀)၊ တောင်သူ



ဦးဟန်စိုး၏ ဧရာမင်း မျိုးစပါး စိုက်ကွင်း၌ ယနေ့နံနက် ၈ နာရီခွဲက ဓာတ်မြေဩဇာ လျှော့ချသုံးစွဲရေးအတွက် သဘာဝမြေဩဇာနှင့် ဓာတ်မြေဩဇာ အချိုးကျရောစပ်ကြပက်ပွဲကျင်းပရာ မန္တလေးတိုင်းဒေသကြီး စိုက်ပျိုးရေးဦးစီးဌာန ညွှန်ကြားရေးမှူး ဦးဝင်းထိန်နှင့် ခရိုင်တာဝန်ရှိသူများ၊ မြို့နယ်



ရှမ်းပြည်နယ်အတွင်းရှိ အငြိမ်းစားနိုင်ငံဝန်ထမ်းများကို ကျန်းမာရေးစောင့်ရှောက်မှုပေး

တောင်ကြီး ဩဂုတ် ၂၁

ရှမ်းပြည်နယ်အတွင်းရှိ အငြိမ်းစားနိုင်ငံဝန်ထမ်းပင်စင်စားဝန်ထမ်းများကို ယနေ့နံနက်ပိုင်းက စစ်စစ်ထွန်းဆေးရုံကြီး၊ အမျိုးသမီးနှင့်ကလေးဆေးရုံကြီးတို့မှ ဆရာဝန်ကြီးများ၊ ဆရာ၊ ဆရာမများက အထွေထွေရောဂါ၊ သွားနှင့်ခံတွင်းရောဂါ၊ မျက်စိရောဂါစမ်းသပ်ကုသပေးကာ တိုင်းရင်းဆေးဦးစီးဌာနမှ တိုင်းရင်းဆေးများဖြင့် စမ်းသပ်ကုသပေးပြီး ပင်စင်စားများ သက်သာချောင်ချိရေးအတွက် အခြေခံစားကုန်ဖြစ်သည့် ဆန်၊ ဆီနှင့် ကြက်ဥများအား ဈေးနှုန်းသက်သာစွာဖြင့် ရောင်းချပေးခဲ့ကြောင်း သိရသည်။

ထိုသို့ဆေးကုသနေမှုကို ရှမ်းပြည်နယ်ဝန်ကြီးချုပ် ဦးစိုင်းထိန်စိုးနှင့် တာဝန်ရှိသူများက သွားရောက်ကြည့်ရှု အားပေးစကားပြောကြား၍ ပင်စင်စားများအား ရင်းရင်းနှီးနှီးနှုတ်ဆက်ကြသည်။ ထို့နောက် နိုင်ငံဝန်ထမ်း

(အငြိမ်းစား) ပင်စင်စားဝန်ထမ်းများအား ဈေးနှုန်းသက်သာစွာဖြင့် ရောင်းချပေးနေမှုကို ကြည့်ရှုအားပေး၍ လိုအပ်သည်များကို သက်ဆိုင်ရာဌာနနှင့် ပေါင်းစပ် ဖြည့်ဆည်း ဆောင်ရွက်ပေးခဲ့ကြောင်း သိရသည်။ မောင်မောင်သန်း(တောင်ကြီး)



ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌ ဟိုပုံးမြို့ မြို့မဈေး၊ နောင်ဘိုကန်နှင့် မြို့မရေလွှဲဆည်အား ကွင်းဆင်းကြည့်ရှုစစ်ဆေး

ဟိုပုံး ဩဂုတ် ၂၁

ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဟိုပုံးမြို့ မြို့မဈေးအတွင်း ဈေးရောင်းချသူများနှင့် ဈေးဝယ်ပြည်သူများ အဆင်ပြေချောမွေ့စွာရောင်းဝယ်ဖောက်ကားနိုင်ရေး၊ ဈေးအတွင်း သန့်ရှင်းသပ်ရပ်မှုရှိစေရေးနှင့် လိုအပ်ချက်များကို ဖြည့်ဆည်းဆောင်ရွက်ပေးနိုင်ရေးအတွက်တာဝန်ရှိသူများက ယနေ့နံနက်ပိုင်းတွင် မြို့မဈေးအား ကွင်းဆင်းကြည့်ရှုစစ်ဆေးသည်။

ဦးစွာ ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌ ဦးခွန်ဖိုးစိန်နှင့် အဖွဲ့ဝင်များသည် ဈေးအတွင်း ဈေးဆိုင်ခန်းများ၏အခြေအနေ၊ စားသောက်ကုန်များ ရောင်းချနေမှု၊ ဈေးပတ်ဝန်းကျင်သန့်ရှင်းရေး၊ ရေဆိုးစွန့်ပစ်မှုနှင့် မီးဘေးအန္တရာယ်ကင်းရှင်းရေးအခြေအနေများကို ကြည့်ရှုစစ်ဆေးခဲ့ကြသည်။

ထို့ပြင် နောင်ဘိုကန်နှင့် မြို့မရေလွှဲဆည်အား အမှိုက်များစနစ်တကျ စွန့်ပစ်စေရေးနှင့် သန့်ရှင်းသာယာလှပစေရေး ဆောင်ရွက်ထားမှုကို ကြည့်ရှုစစ်ဆေးခဲ့ကြောင်း သိရသည်။ ပအိုဝ်းဒေသ(ပြန်/ဆက်)

နှစ် ၂၀ တစ်ဝိုက် အချိန်ကိုက်၊
တို့စိုက်ခဲ့လျှင် အကောင်းဆုံးပင်
အခုချိန်စိုက် နောက်မကျ၊
ဒုတိယအကြိမ် အကောင်းဆုံးပင်။

ချင်းပြည်နယ်ဖလမ်းမြို့အတွင်း အကြမ်းဖက်ဖြစ်စဉ်များကြောင့် တစ်စိတ်တစ်ပိုင်းပျက်စီးသွားသည့် ခရိုင်နှင့် မြို့နယ်အဆင့် ဌာနဆိုင်ရာရုံးအဆောက်အအုံများ ပထမအဆင့်ပြုပြင်ခြင်းလုပ်ငန်း ၁၇ ရာခိုင်နှုန်းပြီးစီး

ဖလမ်း ဩဂုတ် ၂၁

ချင်းပြည်နယ်အတွင်း အကြမ်းဖက်ဖြစ်စဉ်များကြောင့် တစ်စိတ်တစ်ပိုင်းပျက်စီးသွားသည့် တီးတိန်၊ တွန်းဇံနှင့် ဖလမ်းမြို့ရှိ ခရိုင်နှင့် မြို့နယ်အဆင့် ဌာနဆိုင်ရာရုံး အဆောက်အအုံများကို အမျိုးသား သဘာဝဘေးအန္တရာယ်ဆိုင်ရာ စီမံခန့်ခွဲမှုရန်ပုံငွေဖြင့် ပထမအဆင့် ပြန်လည်ပြုပြင်ခြင်းလုပ်ငန်းများ ဆောင်ရွက်လျက်ရှိပြီး ဖလမ်းမြို့နယ်အတွင်း ဌာနဆိုင်ရာ အဆောက်အအုံ ၂၀၈ လုံး ပြင်ဆင်လျက်ရှိရာ ၁၇ ရာခိုင်နှုန်း ပြီးစီးပြီဖြစ်ကြောင်း သိရသည်။

အလားတူ တီးတိန်မြို့ မြို့နယ်ရွေးကောက်ပွဲကော်မရှင်အဖွဲ့ခွဲရုံး၊ တီးတိန်မြို့နယ် ဖွံ့ဖြိုးမှုကြီးကြပ်ရေးရုံး လက်ထောက်ညွှန်ကြားရေးမှူး နေအိမ် ပြင်ဆင်ခြင်းလုပ်ငန်း၊ မြို့နယ်သာသနာတော် ထွန်းကားပြန့်ပွားရေးဦးစီးဌာန၊ ဘုန်းတော်ကြီးသင်ပညာရေးကျောင်း KG ကျောင်းဆောင် ပြင်ဆင်ခြင်း လုပ်ငန်းများ ဆောင်ရွက်လျက်ရှိပြီး ပထမအဆင့် ပြန်လည်ပြင်ဆင်မှုအနေဖြင့် ဌာန ကိုးဌာနမှ အဆောက်အအုံ ၂၇ လုံး ပြင်ဆင်လျက်ရှိရာ ၄၈ ရာခိုင်နှုန်း ပြီးစီးပြီဖြစ်သည်။



ထို့ပြင် တွန်းဇံမြို့ မြို့နယ်အထွေထွေအုပ်ချုပ်ရေးဦးစီးဌာန အဆောက်အအုံပြုပြင်ခြင်း၊ လျှပ်စစ် ၄ ခန်းတွဲဝန်ထမ်းအိမ်ရာ ပြုပြင်ခြင်း၊ မြို့နယ်လျှပ်စစ်ရုံးပြုပြင်ခြင်း၊ မြန်မာ့အသံနှင့် ရုပ်မြင်သံကြား ထပ်ဆင့်လွှင့်စက်ရုံ နှစ်ခန်းတွဲ ဝန်ထမ်းအိမ်ရာပြုပြင်ခြင်း၊ Cyclone Shelter ပြုပြင်ခြင်းလုပ်ငန်းများ

ဆောင်ရွက်လျက်ရှိပြီး ဌာနဆိုင်ရာ အဆောက်အအုံ ၄၂ လုံး ပထမအဆင့် ပြုပြင်ခြင်းအတွက် လုပ်ငန်းအားလုံး၏ ၁၆ ရာခိုင်နှုန်း ပြီးစီးနေပြီဖြစ်ကြောင်း သိရသည်။

ထိုသို့ ပြန်လည်ပြုပြင်နေမှုနှင့် လုပ်ငန်းပြီးစီးမှု အခြေအနေများကို ယနေ့တွင် နယ်စပ်ရေးရာဝန်ကြီး

ဌာန ဒုတိယဝန်ကြီး ဗိုလ်ချုပ်ကျော်စွာဦးသည် ပြည်နယ်လုံခြုံရေးနှင့် နယ်စပ်ရေးရာဝန်ကြီး၊ ချင်းပြည်နယ်အတွင်း ပြန်လည်ထူထောင်ရေးနှင့် ပြန်လည်တည်ဆောက်ရေးကော်မတီ အဖွဲ့ဝင်များနှင့်အတူ ကြည့်ရှုစစ်ဆေးပြီး မြို့နယ်အထွေထွေအုပ်ချုပ်ရေးဦးစီးဌာန အုပ်ချုပ်ရေးမှူးရုံး၌ 6kv Watt ဆိုလာလျှပ်စစ်မီးတပ်ဆင်၍ ရုံးလုပ်ငန်းဆောင်ရွက်နေမှုကို ကြည့်ရှုစစ်ဆေးသည်။

ဆက်လက်၍ မိခင်နှင့်ကလေးကျန်းမာရေးဌာန၌ ခရိုင်နှင့် မြို့နယ်မိခင်နှင့်ကလေးစောင့်ရှောက်ရေးအသင်း၊ အမျိုးသမီးရေးရာအဖွဲ့တို့က ကြီးမှူးကျင်းပသည့် စံပြမိခင်ပြိုင်ပွဲနှင့် အသက် ၂ နှစ်အောက် စံပြကလေးပြိုင်ပွဲကျင်းပနေမှုကို ကြည့်ရှုအားပေးပြီး အာဟာရဖြည့်စွက်စာများနှင့် ကလေးများအတွက် အရပ်နှင့် ကစားစရာပစ္စည်းများ ထောက်ပံ့ပေးအပ်သည်။

အလားတူယမန်နေ့က ဖလမ်းခရိုင်ရွေးကောက်ပွဲကော်မရှင်ရုံး အဆောက်အအုံပြုပြင်ခြင်းလုပ်ငန်း ဆောင်ရွက်နေမှု၊ လျှပ်စစ်ဓာတ်အား ပြန့်ဖြူးရေးလုပ်ငန်း ၆၆/၁၁ ကေစီ ၅ အမ်ပီအေ ဓာတ်အားခွဲရုံ အဆောက်အအုံပြုပြင်ခြင်းလုပ်ငန်း၊ မြို့နယ်မီးသတ်ဦးစီးဌာနရုံးအဆောက်အအုံနှင့် ဝန်ထမ်းအိမ်ရာများ ပြန်လည်ပြုပြင်နေမှုကို ကြည့်ရှုစစ်ဆေးခဲ့ကြောင်း သိရသည်။

သတင်းစဉ်

ကလေးမြို့နယ်၌ ချောင်းရေတိုက်စားမှုကြောင့် တံတားပျက်စီးသဖြင့် ယာယီတံတားတည်ဆောက်မည်

ကလေး ဩဂုတ် ၂၁

ရှမ်းပြည်နယ်(တောင်ပိုင်း)ကလေးမြို့နယ်ရှိ ချောင်းရေတိုက်စားမှုဒဏ်ကြောင့် မြေထိန်းနံရံပြိုကျပြီး တံတားပြိုကျပျက်စီးမှု အခြေ

အနေများကို ရှမ်းပြည်နယ် စည်ပင်သာယာရေးဝန်ကြီး ဦးခွန်ထွန်းဖြူနှင့် တာဝန်ရှိသူများက ဩဂုတ် ၂၁ ရက်တွင် ကွင်းဆင်းကြည့်ရှုစစ်ဆေးခဲ့သည်။



ဦးစွာ ပြည်နယ်ဝန်ကြီးသည် လွယ်အံကျေးရွာအုပ်စု အင်းပြင်ကျေးရွာဘုန်းတော်ကြီးကျောင်းအနီး ကျေးရွာချင်းဆက် သံကူကွန်ကရစ်တံတား ချောင်းရေတိုက်စားမှုဒဏ်ကြောင့် မြေထိန်းနံရံပြိုကျပြီး ပြိုကျပျက်စီးမှုကြောင့် ပြည်သူများဖြတ်သန်းသွားလာနိုင်ရေးအတွက် ယာယီတံတားဆောက်လုပ်မည့် အခြေအနေများနှင့် တံတားအသစ် ပြန်လည်ဆောက်လုပ်မည့် အခြေအနေများကို သက်ဆိုင်ရာဌာနနှင့် ပေါင်းစပ်ဆောင်ရွက်ပေးကြောင်း သိရသည်။

မြို့နယ် (ပြန်/ဆက်)

နိုင်ငံတစ်ဝန်း စိမ်းလန်းဖို့ သစ်ပင်စိုက်ပျိုး ထိန်းသိမ်းစို့

◆ကျော့ဖုံးမှ

အဆိုပါကွင်း၌ အစဉ်အလာကောင်းများရှိခဲ့သည့် ဗီယက်နမ်အသင်းသည် ယခုပွဲစဉ်အတွက်လည်း ယုံကြည်မှု ဖြင့်မားလျက်ရှိသည်။ ဂိုးသွင်းအများဆုံးစာရင်းထိပ်ဆုံးမှ ငှက်သတ်ရှန်ဆွန်နှင့် ငှက်သတ်ဒင်ဘက်တို့၏ တိုက်စစ်အတွဲမှာ အထူးခြေစွမ်းပြနေပြီး ပြိုင်ပွဲ၏ အကောင်းဆုံးကစားသမား (MVP)

ဆုအတွက်ပါရေပန်းစားနေသည်။ ဗီယက်နမ် အသင်းသည် ကိုရီးယားနိုင်ငံတွင် စခန်းသွင်းလေ့ကျင့်ကာ စနစ်တကျပြင်ဆင်ထားပြီး ပထမအကျော့ အဝေးကွင်းပွဲစဉ်တွင် ရလဒ်ကောင်းရယူကာ ဒုတိယအကျော့ အိမ်ကွင်းပွဲစဉ်၌ ပရိသတ်များ ရှေ့တွင် ချန်ပီယံဆု အောင်ပွဲခံနိုင်ရန် ပြင်ဆင်ထားသည်။

ထိုင်းအသင်းသည် ၁၉၉၆ စတင်ချိန်မှစ၍ ချန်ပီယံဆု ၇ ကြိမ်၊ ဒုတိယဆု ၄ ကြိမ်ဖြင့် ပြိုင်ပွဲ၏ အအောင်မြင်ဆုံး အသင်းအဖြစ်ရပ်တည်နေပြီး ယခုနှစ်တွင် ၈ ကြိမ်မြောက်သရဖူကို ရယူရန် အကောင်းဆုံးပြင်ဆင်ထားသည်။ ၂၀၂၂ ခုနှစ်တွင် ထိုင်းက ချန်ပီယံဖြစ်ခဲ့ပြီး ၂၀၂၄ တွင် ဗီယက်နမ်က အနိုင်ရရှိခဲ့သဖြင့်

ယခုနှစ်ဗိုလ်လုပွဲသည် နှစ်နိုင်ငံကြား တတိယမြောက် ထိပ်တိုက်တွေ့ဆုံမှု ဖြစ်သည်။

ထိုင်းအသင်းသည် ဗိုလ်လုပွဲ ပထမအကျော့ပွဲစဉ်ကို အိမ်ကွင်း၌ ယှဉ်ပြိုင်ရမည်ဖြစ်ပြီး ချန်ပီယံဆု ရယူနိုင်ရေး မျှော်လင့်ချက် အပြည့်ဖြင့် ရင်ဆိုင်ကစားမည် ဖြစ်သည်။

နေမျိုး၊ ဓာတ်ပုံ-VOV

○ ကျော့ဖုံးမှ

နေပြည်တော် RTC တို့တွင် ကျင်းပခဲ့သည့် FIFA/ MFF U-15 LEAGUE 2026 ပြိုင်ပွဲများမှ ရွေးချယ်ခံထားရသော လူငယ်ကစားသမားများ ပါဝင်ယှဉ်ပြိုင်ရမည်ဖြစ်သည်။ ကစားသမားများအနေဖြင့် ဩဂုတ် ၂၆ ရက်တွင် ရန်ကုန်မြို့ အမျိုးသားဘောလုံးအကယ်ဒမီသို့ ရုံးချိန်အတွင်း လာရောက်သတင်းပို့ရမည်ဖြစ်သည်။ လူရွေးချယ်ပွဲကို ဩဂုတ် ၂၇ ရက်မှ ၂၈ ရက်အထိ အမျိုးသားဘောလုံးအကယ်ဒမီကွင်း၌ 8 vs 8 Competition စနစ်ဖြင့် စိစစ်ရွေးချယ်သွားမည်ဖြစ်ပြီး ပဏာမကစားသမား ၃၂ ဦးစာရင်းကို ဩဂုတ် ၃၁ ရက်တွင် တရားဝင်ထုတ်ပြန်ကြေညာမည်ဖြစ်သည်။

နေမျိုး၊ ဓာတ်ပုံ-YUFC

※ကျော့ဖုံးမှ

ပင်မထရန်စဖော်မာ အမှတ် (၂)နှင့် ၃၃ ကေစီ ပင်မဖြန့်ဖြူးရေးလိုင်း အမှတ် (၂)တို့ကို ဩဂုတ် ၂၃ ရက် မွန်းတည့် ၁၂ နာရီမှမွန်းလွဲ ၃နာရီအထိ ဓာတ်အားပိတ် ဆောင်ရွက်သွားမည်ဖြစ်ရာ ရန်ကုန်တိုင်းဒေသကြီးအတွင်းရှိ မင်္ဂလာဒုံမြို့နယ်၊ ရွှေပြည်သာမြို့နယ်၊ လှည်းကူးမြို့နယ်နှင့် မှော်ဘီမြို့နယ်တို့ရှိ ရပ်ကွက်နှင့် ကျေးရွာများ၊ စက်မှုဇုန်များ၊ စက်ရုံ/ အလုပ်ရုံများ ဓာတ်အားပြတ်တောက်နေမည်ဖြစ်ပါ၍ ဓာတ်အားပြတ်ဧရိယာများရှိ ဓာတ်အားသုံးစွဲသူ မိဘပြည်သူများအား သက်ဆိုင်ရာမြို့နယ်လျှပ်စစ်အင်ဂျင်နီယာရုံးများမှတစ်ဆင့် ကြိုတင်အသိပေးထားပြီးဖြစ်သည်။

ထို့အတူ၂၃၀ ကေစီ မော်လမြိုင်ပင်မဓာတ်အားခွဲရုံရှိ ကြိုးလွန်းပွ/လွန်းပြတ်မှု ဖြစ်ပေါ်နေသော ကြိုးများကို အစားထိုးလဲလှယ်ခြင်း လုပ်ငန်းဆောင်ရွက်နိုင်ရန် အဆိုပါခွဲရုံရှိ ပင်မထရန်စဖော်မာအမှတ်(၂) အား ဩဂုတ် ၂၃ ရက် မွန်းတည့် ၁၂ နာရီမှညနေ ၄ နာရီအထိ ၄နာရီကြာခန့် ဓာတ်အားပိတ် ဆောင်ရွက်သွားမည်ဖြစ်၍ မွန်ပြည်နယ်အတွင်းရှိ သံဖြူဇရပ်မြို့၊ ချောင်းဆုံမြို့၊ ကမာဝက်မြို့၊ ကျိုက္ခမိမြို့နှင့် မော်လမြိုင်မြို့

တို့ရှိ ရပ်ကွက်နှင့်ကျေးရွာများ၊ တပ်ရင်း/တပ်ဖွဲ့များ၊ စက်ရုံ/အလုပ်ရုံများ ဓာတ်အားပြတ်တောက်နေမည် ဖြစ်ကြောင်း၊ ဓာတ်အားပြတ်ဧရိယာများရှိ ဓာတ်အားသုံးစွဲသူ မိဘပြည်သူများအားသက်ဆိုင်ရာ မြို့နယ်လျှပ်စစ်အင်ဂျင်နီယာရုံးများမှတစ်ဆင့် ကြိုတင်အသိပေးထားပြီးဖြစ်သည်။

ထို့ပြင်၂၃၀ ကေစီ ဝါးတရာပင်မဓာတ်အားခွဲရုံရှိ မီးစားမှုဖြစ်ပေါ်နေသော ဗို့အားမြင့် ဓာတ်အား ဖွင့်/ပိတ် ခလုတ်အား ပြုပြင်ခြင်းလုပ်ငန်း ဆောင်ရွက်နိုင်ရန် အဆိုပါခွဲရုံရှိ ပင်မထရန်စဖော်မာအမှတ်(၁)ကို ဩဂုတ် ၂၃ ရက် နံနက် ၈ နာရီမှ ၁၀နာရီခွဲအထိ အချိန် ၂ နာရီခွဲခန့် ဓာတ်အားပိတ် ဆောင်ရွက်သွားမည်ဖြစ်၍ ရန်ကုန်တိုင်းဒေသကြီးအတွင်းရှိ သာဓကန်စက်မှုဇုန်၊ ဝါးတရာစက်မှုဇုန်၊ ရွှေလင်ပန်းစက်မှုဇုန်၊ မြန်မာပေါင်ချိန်စက်ရုံနှင့် ရွှေပြည်သာမြို့နယ်တို့ရှိ ရပ်ကွက်အချို့နှင့် ကျေးရွာများ၊ စက်ရုံ/အလုပ်ရုံများ ဓာတ်အားပြတ်တောက်နေမည်ဖြစ်ကြောင်းနှင့် ဓာတ်အားပြတ်ဧရိယာများရှိ ဓာတ်အားသုံးစွဲသူ မိဘပြည်သူများအား သက်ဆိုင်ရာ မြို့နယ်လျှပ်စစ်အင်ဂျင်နီယာရုံးများမှတစ်ဆင့် ကြိုတင်အသိပေးထားပြီးဖြစ်ပါကြောင်း လျှပ်စစ်နှင့်စွမ်းအင်ဝန်ကြီးဌာနမှ သိရသည်။

သတင်းစဉ်

ရေဖြတ်သန်းစီးဆင်းမှုကြောင့် ရောဂါတိုင်းဒေသကြီးအတွင်း မြို့နယ်ခြောက်မြို့နယ်ရှိ ရပ်ကွက် ၁၉ ခုနှင့် ကျေးရွာအချို့ ရေဝင်ရောက်မှုဖြစ်ပွား၊ ကူညီကယ်ဆယ်ရေးနှင့် တားဆီးကာကွယ်ရေးလုပ်ငန်းများ အရှိန်အဟုန်မြှင့် ဆက်လက်ဆောင်ရွက်ပေးလျက်ရှိ

နေပြည်တော် ဩဂုတ် ၂၁

ရောဂါတိုင်းဒေသကြီး လေးမျက်နှာမြို့နယ်အတွင်း ပြီးခဲ့သည့် ဇူလိုင်လ ၃၀ ရက် ညပိုင်းက မိုးသည်းထန်စွာ ရွာသွန်းမှုနှင့် မြစ်ရေ တိုက်စားမှုများကြောင့် ငဝ်းမြစ်ရေကာတာ၏ အောက်ခံ မြစ်ကျိုးအင်းသံကြောမှ ထူးပေါက်၍ ရေဖြတ်သန်းစီးဆင်းမှု စတင်ဖြစ်ပွားခဲ့သည်။ အဆိုပါ ရေဝင်ရောက်မှုကြောင့် ယနေ့အထိ လေးမျက်နှာမြို့ပေါ် ရပ်ကွက် ငါးခုနှင့် ကျေးရွာအချို့အပြင်

ဟင်္သာတ၊ ရေကြည်၊ ငါးသိုင်းချောင်း၊ ကျုံပျော်နှင့် ကျောင်းကုန်းမြို့နယ်များရှိ ရပ်ကွက် ၁၄ ခုနှင့် ကျေးရွာအချို့တို့တွင် ရေကြီးရေလျှံမှုများ ဖြစ်ပွားလျက်ရှိကြောင်း သိရသည်။

အဆိုပါ ဒေသများရှိ ရေဘေးသင့် ပြည်သူများအတွက် နိုင်ငံတော်အစိုးရ၏ လမ်းညွှန်မှုနှင့်အတူ ရေဘေးကယ်ဆယ်ရေးစခန်းများ ဖွင့်လှစ်ထားရှိပြီး အရေးပေါ် ကူညီကယ်ဆယ်နိုင်ရေးအတွက် အနောက်တောင်

တိုင်းစစ်ဌာနချုပ်မှ နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ လူမှုကူညီရေးအဖွဲ့များ၊ ပရဟိတ အသင်းအဖွဲ့များနှင့် ဒေသခံတိုင်းရင်းသားများ ပူးပေါင်း၍ ရှာဖွေကူညီကယ်ဆယ်ပေးခြင်း၊ စားနပ်ရိက္ခာစားသောက်ဖွယ်ရာများ လိုက်လံပို့ဆောင်ပေးခြင်းနှင့် အရေးပေါ်ကျန်းမာရေးစောင့်ရှောက်မှု လုပ်ငန်းများကို အချိန်နှင့်တစ်ပြေးညီ ဆောင်ရွက်ပေးလျက်ရှိသည်။



ထို့အပြင် ငဝ်းမြစ်ဘေးဒေသရှိ ရောက်ရှိနေသည့် ပြည်သူများအား အစီအစဉ်အတိုင်း အစာအာဟာရနှင့် ဆေးဝါးများကို အချိန်နှင့်တစ်ပြေးညီ အပ်နှံပေးလျက်ရှိသည်။

များဖြစ်သည့် Geobags သဲအိတ်ကြီးများချခြင်း၊ မျောတုတ်တန်းများအတွင်း သဲအိတ်များဖြည့်၍ ကာကွယ်ခြင်းနှင့် Steel Sheet

Pile ရိုက်သွင်းခြင်း စသည့် ငဝ်းမြစ်ဘေးဒေသရှိ ပြည်သူများအား အစီအစဉ်အတိုင်း အစာအာဟာရနှင့် ဆေးဝါးများကို အချိန်နှင့်တစ်ပြေးညီ အပ်နှံပေးလျက်ရှိသည်။

အဆိုပါ ကူညီကယ်ဆယ်ရေးနှင့် ရေဝင်ရောက်မှု တားဆီးကာကွယ်ရေးလုပ်ငန်းဆောင်ရွက်နေမှုများကို အနောက်တောင်တိုင်းစစ်ဌာနချုပ်မှ တာဝန်ရှိသူများက သွားရောက်ကြည့်ရှုပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးလျက်ရှိကြောင်း သတင်းရရှိသည်။

သတင်းစဉ်

ရန်ကုန်တိုင်းဒေသကြီးအတွင်းရှိ မြို့နယ်အချို့မှ မော်တော်ယာဉ်များအား ကားသေ့အတုများအသုံးပြု၍ ခိုးယူခဲ့သူ တရားခံအမျိုးသားတစ်ဦးအား သက်သေခံမော်တော်ယာဉ်ခြောက်စီးနှင့်အတူ ဖော်ထုတ်ဖမ်းဆီးရမိ

နေပြည်တော် ဩဂုတ် ၂၁

ရန်ကုန်တိုင်းဒေသကြီးအတွင်းရှိ မြို့နယ်အချို့မှ မော်တော်ယာဉ်များအား ကားသေ့အတုများအသုံးပြု၍ ခိုးယူခဲ့သူ တရားခံအမျိုးသားတစ်ဦးအား သက်သေခံမော်တော်ယာဉ် ခြောက်စီးနှင့်အတူ ဖော်ထုတ်ဖမ်းဆီးရမိခဲ့ပြီး ဥပဒေနှင့်အညီ ထိရောက်စွာ အရေးယူဆောင်ရွက်သွားမည်ဖြစ်ကြောင်း မြန်မာနိုင်ငံ ရဲတပ်ဖွဲ့မှ သိရသည်။

ဖြစ်စဉ်မှာ ရန်ကုန်တိုင်းဒေသ

ကြီး လှိုင်မြို့နယ် အမှတ်(၃) ရပ်ကွက်နေ ဦးစိုးနိုင်ဦး (၅၆)နှစ်သည် ဩဂုတ် ၁၁ ရက် ညပိုင်းတွင် ၎င်းပိုင် YGN-44 7G-3513 TOYOTA TOYOACE LYZ 30 LIGHT TRUCK မော်တော်ယာဉ်အား အမှတ်(၃)ရပ်ကွက် အေးရိပ်မွန် (၂)လမ်းနှင့် ရတနာမွန်(၅)လမ်းထောင့်တွင် ညအိပ်ရပ်ထားခဲ့ရာမှ ဩဂုတ် ၁၂ ရက် နံနက်ပိုင်းတွင် မော်တော်ယာဉ်အား တွေ့ရှိခြင်းမရှိဘဲ ပျောက်ဆုံးနေသဖြင့် ခိုးယူသွားသူအား စုံစမ်းဖော်ထုတ်

အရေးယူပေးပါရန် တိုင်တန်းချက်အရ ပိတောက်ချောင်းနယ်မြေ ရဲစခန်း (၁)၁၁၅/၂၀၂၆၊ ရာဇသတ်ကြီးပုဒ်မ ၃၇၉(ကား)ဖြင့် အမှုရေးဖွင့် စုံစမ်းဆောင်ရွက်ခဲ့သည်။

လိုခြံရေးတပ်ဖွဲ့ဝင်များသည် မော်တော်ယာဉ်ခိုးယူသူ တရားခံအား ဖော်ထုတ်ဖမ်းဆီးရမိနိုင်ရေးအခင်းဖြစ်ရပ် မှတ်တမ်းများအား စစ်ဆေးဆောင်ရွက်ခြင်း၊ နယ်မြေသတင်းရယူစုံစမ်းခြင်းတို့ ဆောင်ရွက်ခဲ့ရာ ခိုးမှုကျူးလွန်သူ တရားခံဧရာဝတီတိုင်းဒေသကြီး ပန်းတနော်

မြို့နယ် အင်းတကော်ကျေးရွာနေ စိုးသန်း (ခ) ကိုကိုလေး (၅၃) နှစ်အား ဩဂုတ် ၁၈ ရက် ညပိုင်းတွင် လှိုင်မြို့နယ် (၂) ရပ်ကွက် ဘုရင့်နောင်လမ်းသွယ်(၂)လမ်းရှိ Royal Toe Hotel အခန်းအမှတ် (၂၀၇)၌ ဖမ်းဆီးရမိခဲ့သည်။

တရားခံ စိုးသန်း(ခ)ကိုကိုလေးအား စစ်ဆေးဖော်ထုတ်ချက်အရ ၎င်းသည် ဩဂုတ် ၉၊ ၁၀၊ ၁၁၊ ၁၄ ရက်တို့တွင် အခြားမော်တော်ယာဉ်ငါးစီးတို့အား ကားသေ့အတုများအသုံးပြု၍ အသီးသီး

တရားခံ စိုးသန်း(ခ)ကိုကိုလေး၏ ထွက်ဆိုချက်အရ ၎င်းသည် ဩဂုတ် ၉ ရက်မှစတင်၍ မရမ်းကုန်းမြို့နယ် (၁)ရပ်ကွက် ကျန်စစ်သားလမ်းရှိ NICE DAY Hotel ၌ ရောက်ရှိတည်းခိုနေထိုင်ခဲ့ပြီး ရန်ကုန်မြို့အတွင်းရှိ မြို့နယ်အချို့မှရပ်တန့်ထားသည့်မော်တော်ယာဉ်များအား လိုက်လံကြည့်ရှုခဲ့ကာ ကားသေ့အတုများ အသုံးပြု၍ မော်တော်ယာဉ်များအား ခိုးယူခဲ့ပြီးနောက် ခိုးယူရာမှရရှိ

သည့် မော်တော်ယာဉ်မှ ဆီများ ထုတ်ယူရောင်းချခြင်း၊ ကားဘက်ထရီအိုးနှင့် ကားဘီးများ ဖြုတ်၍ ရောင်းချခြင်းများ ပြုလုပ်ခဲ့ခြင်းဖြစ်ကြောင်း သိရသည်။

ဖြစ်စဉ်တွင် ရန်ကုန်မြို့အတွင်းရှိ မြို့နယ်အချို့မှ မော်တော်ယာဉ်ခြောက်စီးအား ခိုးယူခဲ့သူ တရားခံစိုးသန်း(ခ) ကိုကိုလေးအား သက်သေခံ မော်တော်ယာဉ်များနှင့်အတူ ဖော်ထုတ်ဖမ်းဆီးနိုင်ခဲ့ပြီး ဥပဒေနှင့်အညီ ထိရောက်စွာ အရေးယူနိုင်ရေး ဆက်လက်ဆောင်ရွက်လျက်ရှိကြောင်း သိရသည်။

သတင်းစဉ်

လူမှုဖူလုံရေးဥပဒေနှင့်အညီ အကျိုးခံစားခွင့် (ငွေလုံးငွေရင်း)ခွင့်ပြုထုတ်ပေး

မန္တလေး ဩဂုတ် ၂၁

အလုပ်သမားဝန်ကြီးဌာန လူမှုဖူလုံရေးအဖွဲ့သည် ၂၀၁၂ ခုနှစ် လူမှုဖူလုံရေး ဥပဒေနှင့်အညီ အကျိုးခံစားခွင့် (ငွေလုံးငွေရင်း) ခွင့်ပြုထုတ်ပေးခြင်း အခမ်းအနားကို ယမန်နေ့က မန္တလေးတိုင်းဒေသကြီး လူမှုဖူလုံရေးရုံး၌ ကျင်းပရာ တိုင်းဒေသကြီးတာဝန်ခံအရာရှိ၊ ဒုတိယညွှန်ကြား

ရေးမှူး ဒေါ်ကေသီခိုင်က မန္တလေးမြို့ ပြည်ကြီးတံခွန်မြို့နယ် လူမှုဖူလုံရေးရုံး၌ အကျိုးခံစားခွင့် ဖြတ်တင်ထားသော Yadanabon Glory Co.,Ltd. မှ အာမခံအလုပ်သမား ဒေါ်အေးသီတာသည် အလုပ်တွင် ထိခိုက်ဒဏ်ရာရရှိမှုကြောင့် သေဆုံးခြင်းအတွက် ကျန်ရစ်သူ အကျိုးခံစားခွင့် (ငွေလုံးငွေရင်း) ငွေကျပ်

၆၁၂၀၀၀/- (ကျပ်ခြောက်ဆယ့်တစ်သိန်းနှစ်သောင်းတိတိ) ကို ဒေါ်အေးသီတာ၏ မိခင်ဖြစ်သူ ဒေါ်လှညွန့်အား ထုတ်ပေးခဲ့ကြောင်း သိရသည်။

ဆက်လက်၍ မန္တလေးချည်မျှင် စက်ရုံ(၂)မှ အာမခံအလုပ်သမား ဦးငြိမ်းမင်းစံသည် အလုပ်တွင် ထိခိုက်ဒဏ်ရာရရှိမှုကြောင့် အမြဲတမ်းမသန်စွမ်းမှုနှင့်ဆိုင်သည့် အကျိုးခံစားခွင့် (ငွေလုံးငွေရင်း) ငွေကျပ် ၅၅၈၈၃၂၂/- (ကျပ်ငါးဆယ့်ငါးသိန်းရှစ်သောင်း ရှစ်ထောင် သုံးရာငါးဆယ့်နှစ်တိတိ) ကို ဦးငြိမ်းမင်းစံအား ထုတ်ပေးခဲ့ကြောင်း သိရသည်။ ဘုန်းမြတ်

လားရှိုးမြို့နယ် ဂျီအီးစီ(ပညာရေး)ဝန်ထမ်းများသမဝါယမအသင်း အမှုဆောင်သစ်ရွေးချယ်

လားရှိုး ဩဂုတ် ၂၁

လိမ္မိတက်၏ ၂၀၂၅-၂၀၂၆ ဘဏ္ဍာရှမ်းပြည်နယ် (မြောက်ပိုင်း) လားရှိုးမြို့နယ် ဂျီအီးစီ(ပညာရေး) ဝန်ထမ်းများ သမဝါယမအသင်း

လိမ္မိတက်၏ ၂၀၂၅-၂၀၂၆ ဘဏ္ဍာဆိုင်ရာ အစည်းအဝေးနှင့် အသင်းအမှုဆောင်သစ်ရွေးချယ်ခြင်းကို

ရိုးတောင်း

ပဲခူးမြို့၌ အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေးဟောပြော

ပဲခူး ဩဂုတ် ၂၁

ပဲခူးတိုင်းဒေသကြီး ပဲခူးမြို့၌ ယမန်နေ့က တိုင်းဒေသကြီးလူငယ်စင်တာခန်းမ၌ အဂတိလိုက်စားမှုတိုက်ဖျက်ရေးဆိုင်ရာ အသိပညာပေး ဟောပြောပွဲကျင်းပသည်။

အခမ်းအနားတွင် ပဲခူးတိုင်းဒေသကြီး ဥပဒေချုပ်ရုံးမှ လက်ထောက်ညွှန်ကြားရေးမှူး ဦးသော်ဇင်ဦးက အမှာစကားနှင့် အဂတိလိုက်စားမှုတိုက်ဖျက်ရေးနှင့်ပတ်သက်၍ အသိပညာပေး

ဟောပြောပြီး ပဲခူးတိုင်းဒေသကြီး ပြည်တွင်းအခွန်များ ဦးစီးဌာနမှ ဒုတိယညွှန်ကြားရေးမှူး ဒေါ်အေးအေးကြူက ပြည်တွင်းအခွန်များ

ဦးစီးဌာန၏ ကိုယ်ကျင့်သိက္ခာနှင့် ကျင့်ဝတ်ပါ ပြဌာန်းချက်များနှင့် ပတ်သက်၍ ဆွေးနွေးဟောပြောသည်။

သက်ထက်

မော်လမြိုင်မြို့၌ အခွန်ဦးစီးဌာန ဝန်ထမ်းများအား အဂတိလိုက်စားမှုတိုက်ဖျက်ရေး အသိပညာပေးဟောပြော

မော်လမြိုင် ဩဂုတ် ၂၁

လိုက်စားမှုတိုက်ဖျက်ရေးဆိုင်ရာ အသိပညာပေး ဟောပြောရုံးနှင့် မြို့နယ်အခွန်ဦးစီးဌာနမှ ရုံးတို့မှ ဝန်ထမ်းများအား အဂတိ

လိုက်စားမှုတိုက်ဖျက်ရေးဆိုင်ရာ အသိပညာပေး ဟောပြောဆွေးနွေးပွဲကို ယနေ့နံနက်ပိုင်းက မွန်ပြည်နယ် အခွန်ဦးစီးဌာနမှူးရုံး

အစည်းအဝေးခန်းမ၌ ကျင်းပရာ ပြည်နယ် အခွန်ဦးစီးဌာနမှူး ဦးဌာနမှူးက အမှာစကားပြောကြားပြီး အဂတိလိုက်စားမှု တိုက်ဖျက်ရေးကော်မရှင် ပြည်နယ်ရုံးခွဲမှ ညွှန်ကြားရေးမှူး ဦးဖြူစိုးကြည်က အဂတိလိုက်စားမှု တားဆီးကာကွယ်ရေးဆိုင်ရာ ကိစ္စရပ်များနှင့်ပတ်သက်၍ အသိပညာပေး ဆွေးနွေးဟောပြောကာ တက်ရောက်လာကြသည့် အခွန်ဌာန ဝန်ထမ်းများ၏ သိရှိလိုသည်များကို သက်ဆိုင်ရာတာဝန်ရှိသူများက ပြန်လည်ရှင်းလင်း ဖြေကြားခဲ့ကြောင်း သိရသည်။

စည်သူ(ပြန်/ဆက်)

သက်ရှိလောက တည်မြဲဖို့၊ သစ်ပင်စိုက်ပျိုးထိန်းသိမ်းဖို့။

အထူးဂုဏ်ယူဝမ်းမြောက်ပါကြောင်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတကြီး ဦးမင်းအောင်လှိုင် အား

ရုရှားဖက်ဒရေးရှင်းနိုင်ငံ ပလက်ဟာနော့ဗ် စီးပွားရေးတက္ကသိုလ်မှ ဂုဏ်ထူးဆောင်

ပါမောက္ခဘွဲ့ကို ၂၀၂၆ ခုနှစ်၊ ဩဂုတ်လ (၁၉) ရက်နေ့တွင် အပ်နှင်းခဲ့သည့်အတွက်

ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များ

အသင်းချုပ်(UMFCCI) မှ အထူးဂုဏ်ယူဝမ်းမြောက်ပါကြောင်း ဖော်ပြအပ်ပါသည်။

နာယက၊ ဥက္ကဋ္ဌနှင့် အမှုဆောင်အဖွဲ့ဝင်များ

ပြည်ထောင်စုသမ္မတမြန်မာနိုင်ငံ

ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် (UMFCCI)

မိခင် အမည်မှန် ကျူပေါ့ခရိုင်၊ ကျောင်းကုန်းမြို့နယ်၊ အလက(ရေတကြီး) ၂၀၂၆-၂၀၂၇ Grade-9 (၀၁၉၉)၊ မောင်သူရအောင် ၏ မိခင်အမည်မှန်မှာ ဒေါ်နှင်းလေး ၁၄/ကကန (နိုင်)၁၂၇၇၈ ဒေါ်နှင်းလေး		ဖောင်းကြွန်ပါတ်ပြားပျောက် လျှောက်ထားခြင်း ယာဉ်အမှတ် TLR/6645 ၏ ဖောင်းကြွန်ပါတ်ပြား (၁)ချပ် ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင် ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။ ကညန(ရွာသာကြီး)		ဖခင်အမည်မှန် မကွေးတိုင်းဒေသကြီးအောင်လံမြို့ အထက(၁) Grade-12 တွင် ပညာသင်ကြားနေသော မလရိပ်ချို ၏ ဖခင်အမည်မှန်မှာ ဦးကျော်ကျော်အောင် ၈/သရန(နိုင်)၀၇၁၈၄၂ ဖြစ်ပါကြောင်း။ ဦးကျော်ကျော်အောင်	ဖခင်အမည်မှန် မကွေးတိုင်းဒေသကြီးအောင်လံမြို့နယ်၊ အထက(၁)ကျောက်ဆည် Grade-9 တွင် ပညာသင်ကြားနေသော မမေသူခိုင် ၏ ဖခင်အမည်မှန်မှာ ဦးအေးနိုင် ၈/အလန(နိုင်)၁၂၄၈၇၃ ဖြစ်ပါကြောင်း။ ဦးအေးနိုင်
ကန့်ကွက်နိုင်ကြောင်း အများသိစေရန်ကြေညာချက် ရမ်းပြည်နယ်(တောင်ပိုင်း)၊ တောင်ကြီးခရိုင်၊ တောင်ကြီးမြို့၊ ရေအေးကင်းရပ်ကွက်၊ မြရတနာလမ်း၊ အမှတ်(၂၂/၁၆) ဟုခေါ်တွင်သော မြေတိုင်းဌာန၏ ကွင်း/အကွက်အမှတ်နှင့်အမည်- (၈.က/ဘုရားမြို့ရပ်)၊ ဦးပိုင်အမှတ်-(၃)၊ (၀.၁၆၁)ဧကရှိ အိမ်/မြေကွက်နှင့် ယင်းမြေကွက်ပေါ်ရှိမရွှေ့ မပြောင်းနိုင်သောပစ္စည်းများအပါအဝင် အကျိုးခံစားခွင့်အရပ်ရပ်အားလုံးကို ဒေါ်နန်းခင်ငွေ (၁၃/တကန(နိုင်)၁၀၉၉၂၈)က ဂရန်အမှုတွဲအမှတ်(၁၆၂/၂၀၁၈)အရ အမည်ပေါက်ပိုင်ဆိုင်ပြီး ရောင်းချပိုင်ခွင့်ရှိကြောင်း ကမ်းလှမ်းလာသည်ကို ကျွန်ုပ်တို့၏ဆွေက ဝယ်ယူရန် သဘောတူညီသောကြောင့် ရောင်းကြေးငွေ၏တစ်စိတ်တစ်ဒေသကို စရန်ငွေအဖြစ်ပေးချေထားပြီးဖြစ်ပါသည်။ သို့ဖြစ်ပါ၍ ဤအရောင်းအဝယ်ပြုလုပ်ခြင်းအား ကန့်ကွက်လိုပါက အထောက်အထားအပြည့်အစုံဖြင့် ဤကြေငြာပါသည့်ရက်မှစ၍ (၇)ရက်အတွင်း ကျွန်ုပ်တို့ထံသို့လာရောက်ကန့်ကွက်နိုင်ပါကြောင်းနှင့် ကန့်ကွက်မည့်သူမရှိပါက အရောင်းအဝယ်ပြုလုပ်ခြင်းအား ဥပဒေနှင့်အညီဆက်လက် ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။ ဒေါ်နန်းစိန်၏လွှဲအပ်ညွှန်ကြားချက်အရ ဒေါ်အေးအေးသွယ်(L.L.B) တရားလွှတ်တော်ရှေ့နေ (စဉ်-၁၀၂၂) အမှတ်(၁၂)၊ ပန်းတင်လမ်းခွဲ(၁၉)၊ ဘုရားမြို့ရပ်ကွက်၊ တောင်ကြီးမြို့		ကန့်ကွက်နိုင်ပါကြောင်းအများသိစေရန် ကြေညာခြင်း ရန်ကုန်တိုင်းဒေသကြီး၊ အရှေ့ဒဂုံမြို့နယ်၊ (၁၁)ရပ်ကွက်၊ ဗိုလ်မိုးလမ်း၊ အမှတ်(၇၃၁) ဟု ခေါ်တွင်သော အလျား(၄၀)ပေ အနံ(၆၀)ပေရှိမြေကွက်နေအိမ်ကို တရားဝင်ဝယ်ယူပိုင်ဆိုင်ပြီး ရောင်းချပိုင်ခွင့်ရှိကြောင်း ဝန်ခံကတိပြုသူ ဦးသော်ဇေယျ (၁၂/မရတ(နိုင်)၀၃၈၃၆) ထံမှ ကျွန်ုပ်တို့၏ဆွေ ဦးသိန်းထိုက်ဦး(၁၂/ဗတထ(နိုင်)၀၁၅၉၃၇)က အပြီးအပိုင်ဝယ်ယူရန်အတွက် ရောင်းဖိုးငွေ၏တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ အဆိုပါ အိမ်ခြံမြေအရောင်းအဝယ်ကို ကန့်ကွက်လိုပါက မည်သူမဆို ပိုင်ဆိုင်မှုအထောက်အထား ခိုင်လုံစွာဖြင့် ကျွန်ုပ်တို့ထံသို့ ဤကြေညာပါသည့်ရက်မှစ၍ (၁၄) ရက်အတွင်း လာရောက်ကန့်ကွက်နိုင်ပါသည်။ သတ်မှတ်ရက်ထက်ကျော်လွန်ပါက အရောင်းအဝယ်ကို ဥပဒေနှင့်အညီ အပြီးဆောင်ရွက်သွားမည်ဖြစ်ကြောင်း ကြေညာအပ်ပါသည်။ လွှဲအပ်ညွှန်ကြားချက်အရ ဒေါ်တင်တင်ဝင်း (LL.B) တရားလွှတ်တော်ရှေ့နေ (စဉ်-၁၄၇၈၀) အမှတ် (၇/က)၊ ဓမ္မရောင်ခြည်ကျောင်းလမ်း၊ အမှုထမ်းရပ်ကွက်၊ သန်လျင်မြို့ ဖုန်း-၀၉-၄၂၀၃၀၀၇၃		ဖခင်အမည်မှန် နေပြည်တော် တပ်ကုန်းမြို့နယ် အ.ထ.က (ရှားတောကျောင်း) Grade.3 မှ မောင်သူရလင်း နှင့် Grade.7 မှ မောင်အောင်မြတ်သူ တို့၏ ဖခင်အမည်မှန်မှာ ဦးစိုးဖြစ်ပါကြောင်း။ ဦးစိုး	တစ်ဦးတည်းဖြစ်ကြောင်း ဦးမောင်ဘစ်၏သမီး၊ ကျောက်မြို့မြို့နယ်၊ မင်းရပ်အုပ်စုအုပ်ကျေးရွာမှ ဒေါ်ရွှေရင် နှင့် ဒေါ်ရွှေရည်မှာ တစ်ဦးတည်းဖြစ်ပါကြောင်း။ ဒေါ်ရွှေရင်(ခ)ဒေါ်ရွှေရည်
ကန့်ကွက်နိုင်ကြောင်းအများသိစေရန်ကြေညာခြင်း စစ်ကိုင်းမြို့၊ နီလာရပ်ကွက်၊ ကွင်း/အကွက်အမှတ်နှင့်အမည်(၇၈၅/၁၅၃၅၊ ဥတ္တမရာဇ်ကံ)၊ မြေကွက်အမှတ်(ခ/၁၂၈၊ ခ/၁၂၉)၊ မြေဧရိယာ(၀.၂၂၀)ဧကရှိမြေအား စက်မှုဇုန်ကြီးကြပ်မှုကော်မတီ၊ မုံရွာစက်မှုဇုန်ခွဲ(စစ်ကိုင်း)၏ (၂၂-၁၁-၂၀၂၂) ရက်စွဲပါစာအမှတ်၊ စက်မှု/ကြီးကြပ်-၂(၀၂၂)/၂၀၂၂ အရ ဦးခင်မောင်ဆင့် အမည်ဖြင့် မြေပေးမိန့်ရရှိခဲ့ပြီး အဆိုပါမြေပေးမိန့်အတွင်းမှ မြေဧရိယာ (၀.၁၆၅)ဧကရှိ မြေအား (၁၉-၆-၂၀၂၆) ရက်တွင် ဦးခင်မောင်ဆင့် (ဘ)၊ ဦးအောင်ဖေ (၅/၀လန(နိုင်)၀၇၈၁၀)မှ ဦးနန္ဒကျော်စွာ (ဘ)၊ ဦးဗိုလ်စိန် (၉/မနမ(နိုင်)၁၀၅၄၉၇)သို့ မြေကွက်အရောင်းအဝယ်စာချုပ်ဖြင့် ချုပ်ဆိုရောင်းချခဲ့ပြီး စစ်ကိုင်းမြို့နယ်စာချုပ်စာတမ်းမှတ်ပုံတင်ရုံး၌ တရားဝင်မှတ်ပုံတင်ထားရှိခဲ့ပါသည်။ ယခုအခါ အဆိုပါမြေကွက်အား ဝယ်ယူပိုင်ဆိုင်သူ ဦးနန္ဒကျော်စွာအမည်ဖြင့် ပုဂ္ဂလိက မြေငှားဂရန်အသစ် လျှောက်ထားဆောင်ရွက်သွားမည်ဖြစ်ပါ၍ ကန့်ကွက်လိုသူမဆို ယင်းမြေကွက်နှင့် ပတ်သက်ပြီးယနေ့မှစ၍ (၁၇) ရက်အတွင်း စစ်ကိုင်းခရိုင်အထွေထွေအုပ်ချုပ်ရေးဦးစီးဌာနသို့ (ရုံးချိန်အတွင်း) တရားဝင်ပိုင်ဆိုင်မှု အထောက်အထားများဖြင့် လာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပြီးမှ တင်ပြလာခြင်းကို လက်ခံစဉ်းစားမည်မဟုတ်ဘဲ တည်ဆဲမြေယာအက်ဥပဒေ၊ နည်းဥပဒေ၊ လုပ်ထုံးလုပ်နည်းများနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေး ကြေငြာအပ်ပါသည်။ ခရိုင်အထွေထွေအုပ်ချုပ်ရေးဦးစီးဌာန စစ်ကိုင်းခရိုင်၊ စစ်ကိုင်းမြို့		အများသိစေရန်ကြေညာခြင်း ရန်ကုန်တိုင်းဒေသကြီး၊ ဗိုလ်တထောင်မြို့နယ်၊ (၃)ရပ်ကွက်၊ (၆၂)လမ်း၊ အမှတ်- (၇) နေ ဒေါ်မိုးမိုးသူ (၁၂/ဗတထ(နိုင်)၀၁၄၄၃၆)၏ လွှဲအပ်ညွှန်ကြားချက်အရ အများသိစေရန် ကြေညာအပ်ပါသည်။ ရန်ကုန်တိုင်းဒေသကြီး၊ သန်လျင်မြို့နယ်၊ သန်လျင်ကြယ်စင်အိမ်ရာ၊ ကြယ်စင်မြို့တော် အိမ်ရာစီမံကိန်းအတွင်းရှိ သံလွင်ရိပ်မွန်အိမ်ရာ စီမံကိန်းအဆင့်၊ တိုက်အမှတ် (ဘီ-၃)၊ အခန်းအမှတ်(၇၃)၊ Type (G)၊ Area (3374)sqft ရှိ နေအိမ်တိုက်ခန်းကို ကျွန်ုပ်တို့၏ဆွေ ဒေါ်မိုးမိုးသူ၏ ခင်ပွန်းဖြစ်သူ ဦးသိန်းမြင့် (၁၂/ဗတထ(နိုင်)၀၁၆၆၈၀)က ဝယ်ယူပိုင်ဆိုင်ခဲ့ပါသည်။ ယခုအခါ ဦးသိန်းမြင့်မှာ ကွယ်လွန်ပြီးဖြစ်၍ ဇနီးဖြစ်သူဒေါ်မိုးမိုးသူက အမွေဆက်ခံ ပိုင်ဆိုင်လျက်ရှိပါသည်။ သို့ဖြစ်ပါ၍ ဖော်ပြပါတိုက်ခန်းအား ကျွန်ုပ်တို့၏ဆွေဖြစ်သူက ၎င်းအမည်သို့ ပြောင်းလဲလျှောက်ထားမည်ဖြစ်ပါ၍ မည်သူမဆိုဤကြေငြာပါသည့်ရက်မှစ၍ (၇)ရက်အတွင်း ခိုင်လုံသောစာချုပ်စာတမ်းမူရင်းများနှင့်တကွ ကျွန်ုပ်တို့ထံသို့ လာရောက်ကန့်ကွက်နိုင်ပါသည်။ ကန့်ကွက်မည့်သူမရှိပါက အမည်ပြောင်းလျှောက်ထားခြင်းကို ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။ လွှဲအပ်ညွှန်ကြားချက်အရ ဒေါ်ဝင်းဝင်းနွယ် (LL.B) တရားလွှတ်တော်ရှေ့နေ(စဉ်-၈၃၂၈) အမှတ်(၁၂၀၂)၊ ပင်းယ(၁)လမ်း၊ (၆)ရပ်ကွက်၊ အရှေ့ဒဂုံမြို့နယ်၊ ရန်ကုန်တိုင်းဒေသကြီး၊ ဖုန်း-၀၉-၄၄၃၁၁၂၇၇၊ ၀၉-၇၉၉၉၁၀၄၃၀		ကန့်ကွက်နိုင်ကြောင်း အသိပေးကြေညာခြင်း ဘုတ်မြို့၊ အောင်မင်္ဂလာရပ်ကွက်၊ ဗိုလ်ချုပ်အောင်ဆန်းလမ်း၊ ကွင်းအမှတ်(၆၁၆-က)၊ မြေကွက်အမှတ်(၂၁)၊ မြေဧရိယာ(၀.၀၃၁)ဧကရှိ မြေကွက်အား မြေငှားဂရန် အမည်ပြောင်း၊ သက်တမ်းတိုး၊ ဂရန်သစ်လျှောက်ထားနိုင်ရေး ဒေါ်စန္ဒာအေး (၆/ဘပန(နိုင်)၀၀၀၃၇)မှ ဆက်လက်ဆောင်ရွက်သွားမည်ဖြစ်ပါသဖြင့် ကန့်ကွက်သူများရှိပါက ဘုတ်မြို့မြို့နယ်အထွေ ထွေအုပ်ချုပ်ရေးဦးစီးဌာနရုံးသို့ ကြော်ငြာသည့်ရက်မှစ၍ (၁၇)ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့် လာရောက်ကန့်ကွက်နိုင်ပါကြောင်း ကြေညာအပ်ပါသည်။ မြို့နယ်အထွေထွေအုပ်ချုပ်ရေးဦးစီးဌာန၊ ဘုတ်မြို့မြို့	ကန့်ကွက်နိုင်ကြောင်းကြေငြာခြင်း မုံရွာမြို့၊ ရုံးကြီးရပ်ကွက်၊ အကွက်အမှတ်နှင့် အမည်(၄/ကုန်းရပ်လေသာ)၊ ဦးပိုင်အမှတ်(၃၄)၊ ဧရိယာ (၀.၁၁၁၁၁၂)ဧကရှိမြေအား မြို့မြေ အမှုတွဲအမှတ်၊ ၇၆/၁၉၉၀-၁၉၉၁ အရ ဦးမြင့်စွန်း၊ ဦးကျော်တင်၊ ဦးကျော်လင်း တို့အမည်ဖြင့် (၃၀-၁၀-၁၉၈၉)မှ (၂၉-၁၀-၂၀၁၉)အထိ နှစ်(၃၀)ရရှိထားသောမြေကို ဦးကျော်တင်အမည်ဖြင့် မြေငှားစာချုပ်(အမည်ပြောင်း၊ သက်တမ်းတိုး)လျှောက်ထားရာ ကျိုးကြောင်းဖော်ပြချက်ခိုင်လုံစွာဖြင့် ကန့်ကွက်တင်ပြနိုင်သူမည်သူမဆို ယခုလျှောက်ထားခြင်းကို ဆောင်ရွက်မပေးသင့်ကြောင်း အထောက်အထား ခိုင်လုံစွာဖြင့် ကန့်ကွက်လွှာများကို ဤရုံးသို့ကြော်ငြာသည့်ရက်မှစ၍ ရက်ပေါင်း(၁၇)ရက်အတွင်း ကန့်ကွက်နိုင်ကြောင်းနှင့် ကန့်ကွက်မှုမရှိပါက လျှောက်ထားသူအား အထက်မြန်မာပြည်မြေနှင့် အခွန်စည်းမျဉ်းဥပဒေပါ ပြဌာန်းချက်များနှင့်အညီ မြေငှားစာချုပ် (အမည်ပြောင်း၊ သက်တမ်းတိုး) ခွင့်ပြုမည်ဖြစ်ကြောင်း အသိပေးကြေငြာအပ်ပါသည်။ မုံရွာခရိုင်အထွေထွေအုပ်ချုပ်ရေးဦးစီးဌာန

❖ နိုင်ငံတော်ရွှေသီးဖို

❖ နိုင်ငံတော်ဖွံ့ဖြိုးဖို

❖ နိုင်ငံတော်သာယာဖို

ကုန်ထုတ်လုပ်မှု အားပေးစို့။

ပညာရေးကို အားပေးစို့။

သာယာဝပ်ဝန်းကျင် ထိန်းကြစို့။



အမျိုးသားမြေအသုံးချမှုကောင်စီ ဥက္ကဋ္ဌ ဒုတိယသမ္မတ ဦးညိုစော အမျိုးသားမြေအသုံးချမှုကောင်စီ ပထမအကြိမ် အစည်းအဝေးတွင် အမှာစကားပြောကြားစဉ်။

အမျိုးသားမြေအသုံးချမှုကောင်စီ ပထမအကြိမ် အစည်းအဝေးကျင်းပ ဒုတိယသမ္မတ ဦးညိုစော တက်ရောက်အမှာစကားပြောကြား

နေပြည်တော်၊ ဩဂုတ် ၂၁

အမျိုးသားမြေအသုံးချမှုကောင်စီ ပထမအကြိမ် အစည်းအဝေးကို ယနေ့မွန်းလွဲပိုင်းတွင် နေပြည်တော်ရှိ သစ်တောဦးစီးဌာန ရုံးအမှတ် (၃၉) အစည်းအဝေးခန်းမ၌ ကျင်းပရာ အမျိုးသားမြေအသုံးချမှုကောင်စီဥက္ကဋ္ဌ ဒုတိယသမ္မတ ဦးညိုစော တက်ရောက်အမှာစကားပြောကြားသည်။

အစည်းအဝေးသို့ အမျိုးသားမြေအသုံးချမှု ကောင်စီအဖွဲ့ဝင်များဖြစ်ကြသည့် ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌ၊ ဒုတိယဝန်ကြီးများ၊ ဌာန ဆိုင်ရာ တာဝန်ရှိသူများနှင့် ဖိတ်ကြားထားသူများ တက်ရောက်ကြပြီး တိုင်းဒေသကြီးနှင့် ပြည်နယ်ဝန်ကြီးချုပ်များက Video Conference စနစ်ဖြင့် တက်ရောက်ကြသည်။

အစည်းအဝေးတွင် ဒုတိယသမ္မတက မြေသယံဇာတကို စနစ်တကျ၊ မျှတစွာနှင့် ရေရှည်တည်တံ့စွာ စီမံခန့်ခွဲအသုံးချရန် အခြေအနေများ၊ ထိရောက်သော မြေစီမံခန့်ခွဲမှုသည် နိုင်ငံဖွံ့ဖြိုးတိုးတက်ရေးအတွက် အလွန်အရေးကြီးပြီး ခေတ်နှင့်လျော်ညီကာ တည်ဆဲဥပဒေ စာမျက်နှာ ၁၀ ကော်လံ ၁ ❖

ကမ္ဘာ့အဆင့် FIFA U-15 ပြိုင်ပွဲအတွက် မြန်မာ ယူ-၁၅ လက်ရွေးစင်ရွေးချယ်ပွဲကျင်းပမည်

ရန်ကုန်၊ ဩဂုတ် ၂၁

၂၀၂၆ ခုနှစ် အောက်တိုဘာ ၂၂ ရက်မှ ၃၁ ရက်အထိ အစာဘိုင်ဂျန်နိုင်ငံ၌ ကျင်းပပြုလုပ်မည့် FIFA U-15 World Cup and Festival ပြိုင်ပွဲသို့ သွားရောက်ယှဉ်ပြိုင်မည့် မြန်မာ ယူ-၁၅ လူငယ်လက်ရွေးစင်အသင်းကို အကောင်းဆုံး ဖွဲ့စည်းနိုင်ရန်အတွက် မြန်မာနိုင်ငံဘောလုံးအဖွဲ့ချုပ် (MFF)က ကစားသမားရွေးချယ်ပွဲ ကျင်းပသွားမည်ဖြစ်သည်။

အဆိုပါ လူရွေးချယ်ပွဲသို့ ရန်ကုန်နှင့် မန္တလေး Open Try Out စနစ်မှ ရွေးချယ်ထားသူများအပြင် ရန်ကုန်၊ မန္တလေး၊ တောင်ကြီး၊ မော်လမြိုင်နှင့် စာမျက်နှာ ၁၇ ကော်လံ ၅ ၀



ရန်ကုန်ယူနိုက်တက် ယူ-၁၅နှင့် တောင်ဥက္ကလာယူ-၁၅ အသင်းတို့ ယှဉ်ပြိုင်ခဲ့စဉ်။

ASEAN Hyundai Cup
Championship

အမျိုးသားဘောလုံးပြိုင်ပွဲ၏
ဗိုလ်လုပွဲ ပွဲစဉ်အား MRTV မှ
တိုက်ရိုက်ထုတ်လွှင့်မည်

နေပြည်တော်၊ ဩဂုတ် ၂၁

၂၀၂၆ ခုနှစ် ASEAN Hyundai Cup Championship အမျိုးသားဘောလုံးပြိုင်ပွဲ၏ ပထမအကျော့ ဗိုလ်လုပွဲအဖြစ် ထိုင်းအမျိုးသားလက်ရွေးစင်အသင်းနှင့် ဗီယက်နမ်အမျိုးသားလက်ရွေးစင်အသင်းတို့သည် ဩဂုတ် ၂၂ ရက် ည ၇ နာရီခွဲတွင် ဗန်ကောက်မြို့ရှိ ရာဇမင်္ဂလာအားကစားကွင်း၌ ယှဉ်ပြိုင်ကစားကြမည်ဖြစ်သည်။

အဆိုပါ ဗိုလ်လုပွဲအား MRTV Sports Channel နှင့် MRTV Entertainment Channel တို့မှ တိုက်ရိုက် (Live) ထုတ်လွှင့်ပြသမည်ဖြစ်သည်။

သတင်းစဉ်

အာဆီယံ Hyundai Cup 2026 ဗိုလ်လုပွဲ
ပထမအကျော့အဖြစ် ထိုင်းနှင့် ဗီယက်နမ် ယှဉ်ပြိုင်မည်

ရန်ကုန်၊ ဩဂုတ် ၂၁

အာဆီယံ Hyundai Cup 2026 ဗိုလ်လုပွဲ ပထမအကျော့ပွဲစဉ်အဖြစ် ဩဂုတ် ၂၂ ရက်တွင် ဗန်ကောက်မြို့ ရာဇမင်္ဂလာကွင်း၌ ထိုင်းအသင်းနှင့် ဗီယက်နမ်အသင်းတို့ ယှဉ်ပြိုင်ကစားမည်ဖြစ်သည်။



၂၀၂၄ အာဆီယံဖလားဗိုလ်လုပွဲတွင် ဗီယက်နမ်နှင့် ထိုင်းယှဉ်ပြိုင်စဉ်။

ဗီယက်နမ် အသင်းသည် ၂၀၀၈၊ ၂၀၁၁ နှင့် ၂၀၂၄ ခုနှစ်များတွင် ချန်ပီယံဖြစ်ခဲ့ဖူးသော်လည်း ဆက်တိုက်ချန်ပီယံဆု ကာကွယ်နိုင်ခဲ့ခြင်း မရှိသေးသဖြင့် ယခုပွဲတွင် သမိုင်းသစ်စိုက်ထူရန် မျှော်လင့်ချက်ထားလျက်ရှိသည်။

ရာဇမင်္ဂလာ ကွင်းသည် ဗီယက်နမ်အသင်းအတွက် အမှတ်တရကောင်းများရှိသည့် ကွင်းတစ်ခုဖြစ်သည်။ ၂၀၀၈ ခုနှစ် ဗိုလ်လုပွဲတွင် သရေရလဒ်ဖြင့် ချန်ပီယံဖြစ်ခဲ့ပြီး ၂၀၂၄ ခုနှစ် ဗိုလ်လုပွဲတွင်လည်း သုံးဂိုး-နှစ်ဂိုးဖြင့် အနိုင်ရရှိခဲ့ဖူးသည်။ ထို့ကြောင့် စာမျက်နှာ ၁၇ ကော်လံ ၁ ♦

မြန်မာယူ-၁၂ နှင့်
Urawa Red Diamonds
Junior တို့ သရေရလဒ်ဖြင့် ပွဲပြီးဆုံး

ရန်ကုန်၊ ဩဂုတ် ၂၁

ဂျပန်နိုင်ငံ ချီဘားမြို့၌ ကျင်းပလျက်ရှိသည့် U-12 Junior Soccer World Challenge 2026 ပြိုင်ပွဲ အုပ်စု (I) အဖွင့်ပွဲစဉ်အဖြစ် မြန်မာ ယူ-၁၂ အသင်းနှင့် ဂျပန် နာမည်ကြီးကလပ် Urawa Red Diamonds Junior အသင်းတို့ ယနေ့ ညနေ ၃ နာရီခွဲက ယှဉ်ပြိုင်ကစားခဲ့ရာ တစ်ဖက်နှစ်ဂိုးစီဖြင့် သရေကျခဲ့သည်။

အဆိုပါပွဲစဉ်တွင် ရှေ့တန်းတိုက်စစ်မှူး ရဲမင်းနိုင်က မြန်မာအသင်းအတွက် ဦးဆောင်ဂိုး နှစ်ဂိုးစလုံးကို ဆက်တိုက်သွင်းယူပေးခဲ့သည်။ သို့သော်လည်း ဂျပန်ကလပ် Urawa Red Diamonds Junior အသင်းက ချေပဂိုးများ ပြန်လည်သွင်းယူခဲ့သဖြင့် ပွဲအပြီးတွင် နှစ်ဂိုးစီ သရေရလဒ်ဖြင့်သာ ပြီးဆုံးခဲ့ရသည်။

မြန်မာ ယူ-၁၂ အသင်းသည် အုပ်စုနောက်ဆက်တွဲ ပွဲစဉ်များအဖြစ် ဩဂုတ် ၂၂ ရက်တွင် FC LIBERTA Fukuoka U-12 အသင်း၊ Shonan Bellmare Academy အသင်းတို့နှင့် ဆက်လက်ယှဉ်ပြိုင်ကစားရမည်ဖြစ်သည်။

နေမျိုး

ယနေ့ သတင်းအညွှန်း

မြန်မာနိုင်ငံအမျိုးသားလူ့အခွင့်အရေးကော်မရှင် တိုင်ကြားနိုင်ပါကြောင်း ပြည်သူသို့ အသိပေးခြင်း

ပြည်တွင်းသတင်း > ၁၀

ရန်ကုန်တိုင်းဒေသကြီးအတွင်းရှိ မြို့နယ်အချို့မှ မော်တော်ယာဉ်များအား ကားသော့အတူများအသုံးပြု၍ ခိုးယူခဲ့သူ တရားခံအမျိုးသားတစ်ဦးအား သက်သေခံမော်တော်ယာဉ် ခြောက်စီးနှင့်အတူ ဖော်ထုတ်ဖမ်းဆီးရမိ

ပြည်တွင်းသတင်း > ၁၈

ဓာတ်အားခွဲရုံများ ပြုပြင်ထိန်းသိမ်းခြင်းလုပ်ငန်းဆောင်ရွက်နိုင်ရန်အတွက် ဓာတ်အားပိတ်မည့် အစီအစဉ်နှင့်စပ်လျဉ်း၍ ပြည်သူသို့ အသိပေးပန်ကြားချက်

နေပြည်တော်၊ ဩဂုတ် ၂၁

လျှပ်စစ်နှင့်စွမ်းအင်ဝန်ကြီးဌာနအနေဖြင့် နိုင်ငံတော်ဓာတ်အားစနစ်အတွင်း ဝန်အားမျှတ တည်ငြိမ်စွာဖြင့် စဉ်ဆက်မပြတ် ဓာတ်အားပို့လွှတ်ဖြန့်ဖြူးနိုင်ရန်အတွက် ပင်မဓာတ်အားခွဲရုံများနှင့် ဓာတ်အားလိုင်းများအား အခါအားလျော်စွာ ထိန်းသိမ်း ပြုပြင်ခြင်းနှင့် လိုအပ်ပါက အသစ်တိုးချဲ့ တည်ဆောက်ခြင်းများကို ကြိုးပမ်းအကောင်အထည်ဖော် ဆောင်ရွက်လျက်ရှိရာ ၂၃၀ ကေဗီ လျော်ကားပင်မဓာတ်အားခွဲရုံရှိ အပူချိန်မြင့်တက်မှုဖြစ်ပေါ်နေသော ကြားခံလျှပ်ကူးပစ္စည်းအား အစားထိုးလဲလှယ်ခြင်းလုပ်ငန်း ဆောင်ရွက်နိုင်ရန် အဆိုပါခွဲရုံရှိ

စာမျက်နှာ ၁၇ ကော်လံ ၁ ❖